


Аманмухаммет Непес.



ҮМҮР ЭСЕН

2016



Үмүр ага халыпасы Эдрек Атажқан билен.

Белли мирасгәр,филология ылымларының кандидаты, Түркменистаның халк мугаллымы,озалкы СССР-иң Дөвлет байрагының, "Хормат нышаны","Октябр Революсясы" орден-лериң эеси Үмүр эсениң битирен ишлериниң,халка гоян мира-сының долы болмадык санавы ашакдакылардан ыба-рат.

Макалалар топлумы жеми-18000,шол санда;

-гушлар хакында-350,

-мөжсеклер хакында-400,

-итлер хакында-450,

-түркмен тагамлары хакында-465,

-ятдан чыкып барян сөзлер хакында-500,

-түркмен тебипчилиги-548,

-поваятлар -900,

*-адам атларының гелип чыкышы ве лакамлар
хакында-8000,*

*-Гарагум чөлүнде гуйы атларының дөрейиш тарыхы
барада-6212 саны макалалары бар.*

*Йыгнан накыллардыр-маталларының саны-25 мўңе
етйәр.*

*Музейинде бар болан экспонатларың саны-40 мўңе
етйәр.*

Дөреден музейлери шу ашакдакылардан ыбарат:

-Мары велят билим мирасхана-музейи,

*-Магтымгулы адындакы Түркмен дөвлет
университетиниң тарых факултетиниң музейи,*

-Чеперчилик Академиясының музейи,

-Медениет институтының музейи,

-Марының кичи харбы ишгәрлери тайярлаян
мекдебинде ачылан музейи,

-Молла Төре ахуның музейи,

-илкинжи түркмен дипломаты,языжы Гылыч
Кулының музейи,

-шахыр Италмаз Нурының музейи,

-языжы Ашыр Назарың музейи,

-Әрсары бабаның музейи,

-шахыр Пыхы Таганың музейи.

Үмүр аганың дүрли ерлерде эден чыкышларының саны-
1872.Хер чыкышы ортача 30-40 минут,иң узак чыкышы 6
сагат 30 минут.Ол улы ве кичи Гарлының,Нобат багшының,
Өденяз Нобатың, Хан Акының ве онуң оглы Гулбабаның,
Язгелди Куввадың, Гирман багшының,Пашагулы Гирманың,
Өвезгелди Велмәммедияң, Сувхан Хожсагулының,Анна Бабажа-
ның, Италмаз Нурының,Гылыч Кулының,Акы Баймырадың,
Ата Көпекмергениң,Помма Нурбердиниң,Гурбандурды Гур-
бансәхедиң ве ене енелериң догдук обаларындакы дабара-
ларыны гечирмеклиги гурнады.

Халыпасы эдрек Атажсана 9 саны ятлама китабы,

Гелди Векиле чөл гуйылары барада ики китабы,

*Иниси Алламырат эсене “Профессор Мәти Кәсәев”
атлы китабы,*

*Алым аграном Тиркиш Мүлкә “Түркмен йигитлери
Кубада” атлы китабы яздырды.*

*Овганыстанда,Эйранда,Азербейжанда,Беларусда,Украи
нада,Грузияда, Өзбегистанда,Россия юртларында болуп,
түркмен дурмушы,менениети,Эдебият ве сунгаты,бай мира-
сымыз барада чыкышлар топлумыны этди.*

*Ол озалкы СССР-иң Дөвлет байрагыны аланда, бай-
рагың:*

-он мүң манадыны етим чагалар өйүне,

-он мүң манадыны чагалар өйүне,

-он мүң манадыны гаррылар өйүне,

*-он мүң манадыны Мары област Магтымгулы
жәмгуетине,*

*-отуз мүң манадыны раёнларда медениети ве
сунгаты өсдүрмеклиге пайлады.Байрагың мөчбери шол дөв-
рүң хасабы билен өрән көп пулоңа 10 –дан говрак еңил
машын алса болжаклыгы чак эдилйәрди..*

*Хатам Тая меңзеш бейле сахылыгы диңе Үмүр ага эдип
билжекди...*

*Бу китапчада Үмүр агамыз барада дүрли адамларың
ятламалары гысгалдылан гөрнүшде гетирилди.Ол бир
дүйпсиз умман,нәче гүррүң этсең эдип отурмалы адам.*

"Хамыр ужундан петир" хөкмүндө гетирилен бу язгылары Сизе етирмек билен, бу бейик ынсан хакдакы говы ятламалар язып ибержсек адамлара гарашяндыгымызы ныгтамакчы болярыс.

ИЛ ОГЛЫ

Сегсенинжи йылларың башларыды өйүдйән, ялңыш-маян болсам шейле. Мәнебаба пириң арамгәхине бардык велин, "Сиз шу ерден чалт гидиң!" дийип, бизи гара машына салып алып гайтдылар. Ёлда, мирасгәр Үмүр эсен ёлагчының эркеги ялы, гидип барярка нәмедир бир зат чейнейәрди. Ол машының гапдал айнасындан серетди-де:

-Дурналар баряр! – дийип, чейнемесини гойды: -Ата Көпекмерген бир гүн маңа: "Дурнаң дашлыгыны дилдим велин, ичинден хер түйсли өвүшгин берип дуран даш чыкды. Оны бир жөхит гөрүп "О-хов, Көпегиң оглы, муны ниреден алдың? Бу даш үчин 12 эркек берейин" дийип ялбарды. Мен дашы башымдан айлап зыңдым-да "Сизе герек даш түркмене герек дәлми? дийдим" дийип гүррүң берди. Ол даш янардаг-вулкан атыланда алмаза өврүлип, дүрли өвүшгине эе боляр экени, онам гуртлар, дурналар чөплейәрлер. Ери геленде беллемели зат, дурналаң иң өңүндәкиси укламаяр, галанлары укуда учярмышлар. Дий-жсек боляным гөвхер дашы ялы ядыгәрлиги башымыздан айладык, негәде бир зыярата барайсаңам яңкы ыздакы дурналар ялы укудакы адамлар бизиң ызымыза ит салып ковярлар-дийип, ол сесини кесди. Ахмет Халмырат дегиш-мә салан болуп:

-Үмүр ага, мен-э сачымы сырдырып отыркамам уклап галайян – дийип йылгырды.

-Сен бир ылым уран адам, вагтында укламалы, йөне, учуп барян дурналаң шүввүлдысы ялы хор чекмели дәл – дийип, Үмүр ага Ахмедияң ятышыны ятладян ялы жогап берди.

-Үмүр ага, байгушың, чайкелиң бейнисини иен адам кемли боляр, дәлирейәр диййәрлер, шоң жаны бармыдыр? – дийип, Ахмет оңа чиңерилди.

-Айдылян болса жаны бардыр. Мумия ийсе дөвүк-енжиги бежерип болянлыгыны гушларам билйәр ахырын. Биз халкымызың тарыхыны, гечмишини өвренмәге ымык-лы япышмалы, ериң астыны-үстүни билйән, тебигатың дилине дүшунйән алым огланлар бизе дервайыс герек. Дагда магдан, чөлде-чөллүк мекдеплерини ачмалы. Кә ерде гүррүң берип, гүррүң берип нәче жаныгярсың вели, саңа сораг берйәни ёк, себәби, ылымлы адамлар азаляр. Вагты өлдүрмек үчин карт ойнамалы дәл ахыр. Бендесенде Пахыр шых диен бири болупдыр. Хачан гәрсең хасасыны сүйрәп, самрап йөрендир велиң, йөне, сүйшүп йөрен ёл-ёдасыз чәгеликде дуран еринден: - “Шундан гитсең Хыва барып боляр” – дийип, такык ёлы гәркезип дурандыр. Хиндистандан Сарахса мерги кесели геленде Моллагылыч ахун адамларың йүзүндәки гам – гуссаны гөрүп “Жан, Алла, или-ме дерек мени ал, гой, олар абат галсын?” – дийип, дилег эден еринде өлүп галыпдыр, шондан соң кесел өкжәни гө-терипдир. “Акыллы мени алмаз, акмага-да алдырман” дий-лени, илиң ичинде зор адамлар бар. Шонуң үчин мыда-ма

дөредижчилик гөзлегинде болмалы. "Өйүң чарыгы чашыпдыр вели, инди иш өңе гитмез" дийип ятмалы дәл, ишлемели, ядасаң йүзүңи совук сува ювуп ишлемели. Жуда болмаса совук сува дүшмели. Мен йигрими йыл бәри эртирине совук сува дүшүп гелйәрин. Маңа зат боланок ахырын.

-Үмүр ага, Аманмухаммет гүл ялы оглан вели, гош-гы-пошгам язайяр-да! Бежәрилмедик араба ялы гошгулары бар онуң? – дийип, Ахмет маңа гөзи билен Үмүри гөркезди.

-Вах, Ахмет жан, кәмиллиге бир гүнде етилмейәр ахыр

– дийип, Үмүр чалажа йылгырды. Ери геленде беллемели зат

– Аманмухаммедияң "Огуз ханың ызыны ызарлап" атлы макалалар топлумындан -"Ил ханың несиллери", "Амозонкалылар кимлер?", "Теракл эпосы-Гылгамыш атлы түркмен эпосының гөчүрмеси" атлы бирнәче язгыларыны окуп, амеркан индейлериниң аслы гелип чыкышларының Орта Азиялы түрки дилли миллетденлигини билдим. Оңа ынанжагымы, ынанмажагымы билмән йөркәм, "Заман" газетинде, 2008-нжи йылың феврал айындакы 5-740-санында чыкан "Индейлериң аслы Азиялы" -атлы макала-да, түрки халклар билен индейлериң арасында умумы багланышыгың бардыгы, ики топарың ДНК-ларының меңзешлиги барада агзаяр, Жорж Вашингтон университетиң профессоры Түкер Өздоган "Орта Азияда ве Сибирде яшаян түрки халклар билен индейлериң ДНК-ларының нусгаларының дең гелйәнлигини" ылмы маслахатда беллейәр. Айтжак боляным, Аманмухаммедияң алт-

мышынжы ыйларда язан язгыларының хақыкатдыгыны хазирки алымларың барлагларындан соң билип галдым. Белки, онуң бежсерилмедик араба меңзеш сетирлерине-де соң дүшүнерис...

-Үмүр ага, гадаганлык гиризилйән сөзлер барада нәме айдарсыңыз?

-Хава, Ахмет жән, түркменде гадаган дүшүнжелерем бар." Сөз дашы оврадар, даш болмаса башы" диен пәхиме гөрә, ховп дөредйән сөзлериң адатдан дашары гүйжүне ынанмалы. Халкың арасында ол сөзлере гадаганлык гири-зилйәр. Себәби аңырсында бетбагтлык горкусы ятыр. Ахмет жән, дүйнки сең дүйш ёргуды барадакы айданларың гаты догры. Өз өйүңе, өзүңе "ербетлиги, эрбет ёргуды" ырым этмек болмаяр. Оны говулыга ёрмалы. Себәби "Дүйши нәм-ә ёрсаң шолам болармыш" диен дүшүнже бар. Дүйши ёрян адам хошгылов, ак йүрек, гиң дүшүнжели болса говы. Йөне, сөзүң адатдан дашары гүйжи дили-көңли яманың элине, дилине дүшмесин. Дүшәйсе велин, бейле ягдайда "гүнәни ит гөтерсин" дийип, дилег этмесең, башга ёл галмаяр. Ягшы адама болса "Түвеле-ме" дийип голтгы берерсиң, vessалам...

-Языжы "языжы" адыны эне дилини сув ичен ялы билйәнлиги үчин гөтерйәр, шейле дәлми, Үмүр ага?

-Хава, хут шейле, Аманмухаммет жән! Шонуң үчинем "окувчыларың окув китапларыны редактирлемек меселесин-де языжылары ише чекмели" дийип, мен кән кәкеледим. Мекдеп-де биз диңе бир окыжылары етишдирмән, эйсем, гележәкки языжылары хем етишдирйәнлигимизи

ятдан чыкармалы дәлдирис. Языжылык ёлы мекдеп пар-
тасындан башланяндыр.

Үмүр ага хер бир сорагы гиң дүшүндирмәге яданок. Онда аралык диен дүшүнжә ёк. Дурмушы рухы тәмизлиги билен өлчейәр. Ил бәхбидине гезек геленде болса төвөкгел, бар затдан гечйәр, достлукда вепалы, иште галжаң-хөвесли. Таңрының керемлидигине жаны-тени билен ынаняр. "Ынса-ның хер бир эдйән ишиниң гөзбашында пәхим-пайхас болмалы, хыялыңы, мақсадыңы пикир элегинден гечирип, ише гиришмели, өмрүң гысга болса-да, гечмели мензилиң, этмели ишиң улудыр. Берлен өмрүңде эдил от ялы ловлап янмалы, хас догрусы, өмрүң манысы яшалан йылларда дәл-де, эдилен, битирилен ишлер билен өлченилйәр" дийип дүшүнйәрди. Халкы, или үчин жаныны гайгырмаян, мыдама өйүне мыхман адам үчин эсасы байлык дөрөдежлики, достлук гатнашыкларыды. Ол, медениет-сунгат ишгәрлери билен йүрекдеш-лиги, хемише дидарлашып дурмагы хала-ян, олар барадакы гүррүңе бир башласа гутармаян, меде-ниетиң, сунгатың "елужы" я-да "дил ужы" бир зат дәлди-гини, оңа икилик эдениң, оны өз бәхбидине уланмакчы боляның байнамажакдыгыны эдил йүзүне айдып билйән адамды. "Миллетиң аңыны, дәп-дессурыны, гечмишдәки шан-шөхрадыны, милли дуйгусыны, мертебесини ёкары чеперчилик усулы билен гөркезмәни башармалы, рухы бай-лыгы өзүмизе тарап өвүрмели, хер бир дөрэдилйән эсер адамың гурсагындакы дүвүнлери гуры сөзлер билен дәл-де, "йүрек йылысы, достлук мәхри, еңил окалян чепер сөзлер билен чөзмели "диййән адамды. Онуң тебигаты сөйүшини

айдып гутарар ялы дәлди. Бир гезек машын басып ёлда галан йылань гөрүп мени саклады-да, машындан дүшүп, йылань эляглыгына долап сазагың дүйбүне гөмди, ызын-данам дога окап йүзүне сылды. "Инди йыланлары хем адамлар гырып уградылар" дийип, ол башыны яйкады. Шу ерде мениң ядыма бир вака дүшди.

2006-нжы йылда "Ёмут гырлан" дийлен ере "Дузлы оя" 12-нжы гезек зыярата бардык, садака бердик. Бизи гы-нандыран зат йылың ыгалсыз гелмеги зерарлы яз от-лары гөгерип билмән гурап галыпдыр. Башга хич ерде от битмесе-де, бу ерде, "Дузоюң" япыларында иң бол задың бири чомуч болса-да, шолам япрагыны яйрадышына гурап галыпдыр. Бу ере, кейиклериң овлакаян меканына гурак-чылык өз ярамаз тәсирини етирипдир. Кейиклер иймит гөзлегинде, овлакларыны ташлап, узаклара гитмәге меж-бур болупдырлар. От болмаса о жанаверлерде сүйт хем болмаз экени. эне сүйдүнден ганмадык овлажыклар чала-жәң ягдайда ятырдылар, янына барсаң еринден галмага-да межәллары ёкды. Ёгсам, догандан дөрт сагатдан соң, олары тутып билжәк гуманың ёкды ахырын. Чалажәң овлажыклары гөрениңде йүрегиң гыйылып, гөзүң яшдан доляр экени. Шонда Үмүр ага "Гөр-ә,булары!" – дийип, гөзүниң яшыны сылды – Онсузам вагшы

адамлар тарапындан чөлүң безеги хасап-ланяң кейиклер гырылып гутарып баряң ахырын-дийип, чыны билен аглапды.

Догруданам, яңы-якында-да, бу ерлерде кейиклер сүри-сүри гезердилер. Гарашсызлыгы аланымыздан соң адам-

лар “өңүмизден чыкжак ёк” эдип, чөлүң ябаны хайванат дүнйәсине дийсең газаплы дарадылар. Инди сүри дәл , еке гезип йөрен кейиге хем душмак кын, хатда товшанларам гырлып гутарылды. Оларың ёк болуп гитме ховпы дөреди. Мунуң өзи адамларың тебигатың өңүндәки улы жәнаяты ахырын...

-Үмүр ага, мен обамызың эпей адамларына ве оларың голай-голтумларына гаты небсим агырыр-дийип, Ахмет, мени пикиримден ачды: -Олаң бири әпет жай салды дийсең, бейлекиси ондан кем галмажак болуп ики гат, ене бири үч гат жай салып башладылар. Онсаң мең жайым гыйылан гыркылык, айырлан атагзы ялы ортада галыберди. Я-да менем, шәхер этеклериндәки тигирли, ыкманда дуكانлар ялы бир жая гөчүп, буларың арасындан согрулып гидиберсемми-кәм?

-Ахмет жсан, “бөлүнөн бийз” болмазлар. Белки, би, ач-ялаңач сычанларың ыкбалы биленем гызыкланжак тапылаяды-да, ёгсам, дили гысга болунян еримиз гыт дәлдир, хас догрусы хумай гушумыз учуп гидип баряндыр.

-Хумай диймек нәме? Бир гоңшым гызына шу ады дакып-дыр? – дийип, мен сорадым.

-Хумай, Омай, Май, Мая-чагаң гөбеги кесиленде энәниң ятгысы-чаганың ёлдашы айрылар, шоңа “ хумай гушы учды” дийилйәр. Неслиң дүнйә инмегиниң башлангыжы хумайдыр ягны багт гушудыр.

-Гаррылык басмарлаярмы, билмедим, соңкы дөвүр-лер элиме галам аласым геленок! -дийип, Ахмет зейренди: - “Нәдип эсер язмалыдыгы” барадакы китабы нәдип язып болар-ка, Үмүр ага?

-Гаррадым диййәңми? Гаррылыгың дерманы диңе ишлемек. Бири гелжәк дийип вагтында гелмесе, мен-ә оңа гарашып отурамок-да, ишлейән, язаян. Онсаңам, Софоклың 100 яшында “Эдип” трагедиясыны язаныны, Репиниңи, Айвазовскиниң 85 яшында иң оңат суратлары чекенини, Вердиниң 80 яшын-да опера дөрөденини, Толстойың, Волтериң, Гиётәниң, Бернард Шоуның 80-90 яшларында ажа-йып эсерлери дөрөдендиклерини билйәрсиң ахырын. Диймек, геп гаррылыкда дәл-де, ялталыкда. Тумшыгыңы асманна тутып хам – хыяла батмалы дәл-де, иргинсиз ишлемели, шейтсең, оңат затлар өз-өзүнден дөрәберйәр. Ажал Аллаң иши, йөне ол якаңдан япышаянда-да, онуң билен яка тутуш, иң соңкы демиңе ченли гөреш, ишле..

Шол вагт мүнүп бараян гара машынымыз сакланды, йөне, вагты билен бизден хабар тутан болмады. Үмүр ага, шол бир галжәңлыгыны эдип, машының гапысыны ачмакчы болды, эмма ол ачылмады.

-Бу машының гапысы ичинден дәл, диңе дашындан ачылар

– дийип, Ахмет сесленди.

-Нәме үчин, Ахмет жаң? – дийип, Үмүр ага билеси-гелижілик билен оңа серетди.

-Нәме үчин-дә! – дийип, мен Ахмеде дерек жогап бердим:
-Илки билен-ә, бу машина мейлетинлик билен мүнүлмейәр,
бир мүнөңсеңем өз эркиңе дүшүлмейәр.

-Аманмухаммет жаң, нәме үчин? Онда нәтмели болар?

-Отурарсың, гапыны ачып “Чык” диййәнчәлер, гөзүңи гаралдып...

-Эркинлигимизи элимизден алсалар болмаз-а...

Шол аралыкда машиның гапысы дашындан ачылды-
да: -Дүшүң чалтрак! – дийип, эпей пыяда сесленди – Сүрүҗи
сиз барада ятлатмадык боланда Ашгабатдан ызыңыза
гайтмалы болардыңыз.

Биз, гөзенекли гара машындан дүшдик. Дүшен еримиз,
Кака этрабының меркезинден үч-дөрт километр дашлык-
дады. Үмүр ага ызымыза пыядалап гайтмагы теклип этди-
де, бизиң разылыгымызы алман ёлсуз-ёдасыз ерден гөнүлөп
гайтды. Ол нәмедир бир затлары гөзлеен ялы аягының
ашагына середип барярды, бизем онуң ызында.

-Яшулы өз гөвнүне осяр-да-дийип, Ахмет маңлай
дерини сүнүрип, бир түммеҗигиң үстүне чөкди: -Ол йөрәмәни,
гезмәни говы гөрйәр, мениң болса дуран ерим.

-Гөзлесең, гөр, нәмелере габат гелйәрсиң! – дийип, Үмүр
ага гулп тарапындан дөвлөн бир күйзе дөвүгини гөркезди.

-Кака этрабының мейданы шейле затлардан долы, онуң хайсы бирини йыгнажак! Вах, ызымыза машынлыжа гайтмалыдык.

-Ахмет жан, наме, ядадыңмы?

-Ядадым, Үмүр ага.

-Ядама. Мен-ә гайта "Шу ерден гөни достумызыңка мыхманчылыга гидели" дийжсек болуп дурдум.

-Оңа баржак болсаң еди километр йөремели ахырын.

-Пәхей, Ахмет жаның гайгы эдйән задыны! эркек үчин бейле ёллар нәмежик!

-Илки билен өе өзүмизи аталы, гитмели болса машынлы гидәерис.

Биз ёлумызы довам этдик.

Үмүр аганың болшы гаты геңди. Ёл угрунда гөзүне илен зат болса, жык-жык, томазақ, сакыртга, кебелек дийжсекми, йыланың гоңагы, пышдылың чанагы дийжсекми алярда, херсиниң сакланын гапыржагына я-да дүвүнчегине атыр. Олары соң наме эдйәр билемок, йөне мен өз гөрен задым барада айдып билжсек. Гөзүңи йителдйәр – дийип, ол йыланың гонагыны кәте бир агзына атыр. Бир гезек ёлда машын басан йыланың абат ерлерини алып, гарныны дилип дузлады, дузы говы алышандан соң, эти оврадып ясы галайы гапыржага салды-да, ондан кәте бир чүммүк алып агзына атыр. Гуры агырының эми дийип. Отларың нәмә дерманлыгыны, хачан ве нәдип йыгнамалыдыгыны, нәхили уланмалыдыгыны хөвес

билен дүшүндирйәр. Онуң бу ягдайыны билйәним үчин, өңүмден бир үйтгешизгәрәк от чыкса я-да башга зат чыкса оңа гәркезйәрин ве дүшүндириш алярын. Шейле ягдайларда көпләнч мен онуң йыгнааян затларыны гәтермәге көмек-лешйәрдим. Ине, хәзирем шейле.

Биз, хашал отлы, яндак – йылгынлы шор ерден эп – эсли геченимизден соң өңүмизи, гуран яндакдыр – гамыш-ларың арасындан тәзе чыкып гелйән гамыш токайлыгана бүренен улы зейкеш кесди. Мундан нәдип гечип болар-ка дийип яйданаып дуркак Үмүр ага:

-Бай, би-йә говы болайды. Ыссылап гелйәрдим – дийди-де, эшиклерини чыкарып элине алды. Райышы нире, сув акары нире билер ялы болмадык зейкешиң бир яндан аягы, эли билен яндакдыр гамышлары йыкышдырып ичине гирди. Аңры кенарда эшиклерини гоюп, ортадакы гамышлары агдарды-да, бир эли билен бурнуны тутуп, ики үч гезек сува чүмди: -Бай, мунуң хезилдигини! Сизем гелиң, сува дүшүң! – дийип, сесленди-де ол гулакларындан, бойнундан аслышан кереплери ховлукман айырды.

-Мен сувдан горкян! – дийип, Ахмет гаршы чыкды: -Бир гезек кичижик яба сува дүшенимде бирхили гидип барян, сув-дакы гамышың көки элиме иләйди, шейдибем гарк болман сувдан чыкдым. Шодур-да шодур, сува гирмели болса дуран еримдир.

-Ахмет жән, гәр, ине, чуң дәл. Сув зордан билиме етйәр, горкма! – дийип, Үмүр ага гыгырды.

-Үмүр ага, горкмаз ялы дәл ахырын! Зейкеш йыландыр ябаны пишиклериң меканы...

-Жұда горксаң Аманмухаммет жаның элинден тутамай! Ол батыр ве йүзмәге өкдедир.

Менде батырлыкдан нам – нышан ёкды. Бейле хапа – хашал токайлыкда йылана чакдырып алмытымы алыпдым, шонда-да наме, батыр дийип дурсалар оны өдемек герекди ахырын. Гөзүми юмуп, дишими гысып, Ахмедиң өңүне дүшүп зейкеше гирмекден башга чәре галманды. Онсоңам, зейкешден гечсек индики йөремели ёлумыз гысгалайды.

Үмүр ага ёлбойы шахыр Чары Гурбангылыжың, Помма Нурбердиниң, Ата Салыхың, Ата Көпекмергениң юбилей тойларыны гечирмек барада габат гелйән кынчылыкларыны ядаман гүррүң берди, Ахмеде “Мәне баба медени ядыгәрлигиң янында тәзе тапындыларың музейини” ачмагы, маңа болса “Турлушык гураллары ве чиг маллары” барадакы шахсы музейи ачмагы табшырды. Догрусы, “Бор” дийсемем, мен-ә бейле затларың элимден гелмежегини анык билйәрдим. Олар ялы көп хысырдылы ишден башым чыкмаярды. Үмүр ага ялы гүнүң хер сагады такык белленип, гич агшам эден ве эдип билмедик ишлериң хасабатыны дүзүп билжәк дәлдим. Догрусы, Үмүриң бир гүнки битирйән ишлери маңа бир йылда башартжак дәлди. Онуң билен көп йыллар дүз – эмек боланым үчин мен оны билйәрдим.

Биз Ахметлерде гүрлешип көп отурдык, гижә бир чене барянча ятмадык.

-Бай, шу гүн көп иш этдик-ов! – дийип, Үмүр ага ине, инди икинчи гезек гайталады. эмма бир порсы зейкешден гирип гечдик дийәймесек башга бир битирен ишимизиң ёклугы аянды ахырын! Ондан башга нәме иш этдик-кәк!?

-Үмүр ага, сени сораг берип ядатдык өйүдйән?

Вагтам бир чене барды, ятайсак болмазмыка? – дийип, Ахмет дилленди.

-Мен-ә огланлар ядамок, сиз ятың, мен ене бирнеме ишле-жәк...

Биз гижә сагат бирлерде еримизе гышардык. Үмүр ага болса япырлып язгысына башлады, хачан ятып хачан тураны-ны билен ёқ, йөне кәте бир шилп – шилп эдип сува дүшйәни эшидилйәрди. Ол ятмаса бизем ятып билмейәрдик.

-Үмүр ага гаты тәсин адам! – дийип, дашары чыканымызда Ахмет дилленди: -Дөврүң үйтгемеги оңа хич хили тәсирини етирмейәр. Яшлыкда биз әдебиятың ышкына дүшүп, жүбимиз көр – көпүксиз, өйдән – илден бизар, ыгар йөрердик, гараз, хер гүн бир әдебият мушдагың өйүнде жәделлешердик, гижә ятман даңы атарардык, эртеси ишлейән еримизде, кысса, шыгыр барада гүррүңимизи довам эдердик. Инди өңки даваасыны эдйән затларымыз билен ишимиз ёқ, асла оңа элимизем дегенок. Өңки аркайын-чылык-дан нам – нышан галмады дийсеңем болжәк.

Өңлер экленч үчин харс уряның үстүнден гүлердик, инди Үмүр ага ялы харс урмаяна геңиргенме билен середйәрис. Үмүр ага шол бизиң яшлыкдакы болшумыз ялы, диңе әде-

бият, сунгат, мирас барада пикирленйәр. Кәте “Әл-айт, мунуң өйи – өвзары бир бармыка? Машгаласы, экленжси ядына дүшмейәрми-кә?” дийилйән гүррүңлери эшидйәрсиң.

-Догры, ол шейле адам. Хожалык аладасыны гелнэжсем оңа етиренко! Шейдиң, гелнэжсем Үмүр аганың хич зады пикир эдмән аркайын ишлемеги үчин шерт дөредйәр.

Ол бейик мертебели зенан экени! – дийип, Ахмет сесленди:- Мениң үчин-ә, эжем-ердәки Худайым болупды. Ол сөзүң гүйжүне, гудратына говы дүшүнйән аялды. Онуң гени – гүррүңи, махир – мылакаты, ыссы сөзлери нур сачар дурарды. Ол лаглы – гөвхер сусуп алян ялы, шейле якымлы сөзлери тапярды-да, сахылык билен маңа эчилйәрди. Онуң янына гелен суссупес, гарып гөвүн адамларың гөвни нурланып, йүзи ягтылып гидерди. Мен онуң сөзүне чоюнып яшар йөрердим. Хәзир оңа дерек Үмүр аганың өвүт – үндевлери, маслахатлары калбыма теселли берйәр. Ондан дурмушдакы әхли сорагларың жогапларыны алып билйәрин. Гөвнучөкгүн халда отурансың вели, Үмүр ага гелип, әхли зады ядыңдан чыкардыр... Какамың Анна күллек атлы егре досты боларды. Хәли-хәзирем тойда – томгуда обамызың адамлары мени гөренде “Бир гезек Халлов Угурлы билен Анна күллек...” дийип, тәсин дегимели ваканы ятлап, гүлшүп хезил эдердилер. Үмүр ага өе гелсе-де шейле. Дүнйә аладалары ядыңдан чыкяр.

-Хавва, ол галжаң, аладачыл адам, чөкен көңүллере теселли берйән сөзлери тапып билйәр.

-Шуны догры белледиң – дийип, Ахмет аркама какды – Ол дийсең пәк йүрекли, тайсыз яткеш, үйтгешик зехинли . Онуң маңа өвреден затларам, эден ягшылыкларам санардан

көп.Яңы айдышым ялы гамлы гүнүм, тукал чагым хемише оны ятлаян. Ятлан чагымам сизин шу гүнки гелшиңиз ялы ол пейда болайяр. Онуң билен гечен ёлларымы, жадылы сөзлерини ятланымда рухум тазелениберйәр. Оглум дүнйәден гайданында хер хили тымсаллар, накыллар билен гайгыдан үнсүңи совуп билшини гөрөндирик. Өзем,өйүнде гезип йөрөндир вели, Какада бир телекечә, ер эсине көмөк этмәгими сорап жаң эдер. Мен ким? Хәкимлигин я Арчынылыгың ишгәримиз?! Ол иши битирик билмәжәгими билип дурандырам вели, хайыш эдйәр.

-Ёк,хайыш дәл, асыл, теклип эдйәр – дийип, мен Ахмедин гүррүңине гошулдым: -Шейле ягдайлара менем көп гезек габат гелдим. Онуң шейле ишлери битирик бермек барадакы эден жаңларының саныны йитирдим, йөне, кимде болса бирине көмөк этмәли боланда йүз тутуп язан хатларының вели, саны – сажагы ёк. Оларың кәбирлери менде сакляяр. Ядыма дүшер, ол бир хатында шейле язәр: "Салам Аман жан! Гургунмың? Сагалып гитдиңми? Менем мүлкде, оглуң Мухемметмырат билен яныма баран ериңде, январың биринден бәри...Ине, гижә Мерет жан батгада пыядалап ызымдан барды. Сен эдил Гаратаевин янына гиришимиз ялы-шол вагткы велят полисия бөлүминин башлыгы – йүзигайза төвөгелчилик билен Гурбан Тушың –велят прокуроры – янына гир, Мерет жан ызыңа тирке-де. Бу чын хайыш, саңа теклип. Асыл дост башына иш дүшенде эдиләймәли эркеклик. Сен: "Ёк, Мередин оглы үчин Гурбаның янына диңе мен гирмәли" диңсоң хем, мен Гурбан билен жаңлашдым. "Хош" дийди. Йөне, сен эртириң өзүнде, әхли дерди – дүвүнлеңи бир гапдала гой-да, Мерет жан биле херекете гир. Шонда бизин дост билен чейнешилен чөрегин дузуны

хакла-дыгымыз бор. Гардашлык саламы билен Үмүр эсен 09.01.1996 й." Ине, ол шейле адам, ёгсам яңкы Мерет дийлен адам билен бары ёгы ики гезек душумып – гөрүшипдик ахырын. Гөрениң Үмүр ага-да, ким болса тапавуды ёк, көмек дийип бараның юмшуну битиржек болуп гаты азара галяр. Онда мүшгил зат ёк. Ёзи етишмесе яңкы ялы маңа я саңа буйруп гойберйәр. Оны битирип билжекми, билмежекми, аңына хем гетиренок. Гайтам: "Сен битирерсиң!" дийип, ынам билен айдыр вели, шонуң угруна ылгасаң ишиң битәййәрәм. Ол сени диңләп, өзүни диңләди билйән адам...

-Эжәмем шейле адамды – дийип, Ахмет сөзүми бөлди – Ол 59 яшында арадан чыкды. Ёйде иг эгрип отуршына "Оглум, гүррүң берсене!" дийип, мени диңләрди, гүнәли – гүнәсиз барада гүррүң гозгаланда "Бендесиниң өңүнде гүнәси болмадыгың Худайың өңүнде языгы ёкдүр" диерди. Олам Үмүр ага ялы "аягының ашагында гарынжа-да ынжамаз" дийилйәнлерденди. Ёзи чага ялы арассады,"Чага Гурхан ялыдыр" диерди. Бир сапар бизиң ховлымыза гапы-гапы сырып йөрен бир дивана-гедай гелди. Ол эжәмиң сөзлерини диңләп аглады. Шол душумык эсасында мен "Ыман сыры" атлы хекаямы яздым.

-Шейле ат билен бир китабың хем чыкды. Мен оны окадым. Онда "Хер кимсәниң көңүл өйүнде хич хачан хич киме айтмажак, айдайын диенде-де дүшүндирип билмежек бир гизлин сыры бардыр. Ынсан баласыны бу паны дүнйәде яшадып йөрәнем шол сыр болмалы" дийилйәр, шол иман сырымы?

-Хавва! Хер бир адамда шейле бир гизлин сыр бар, оны диңе өзүң бирем Алла билйәр, шоңа “Иман сыры” дийилйәр. Маңа шол сыры аңламага кәбәм – энем медеткәр болды.

-Ахмет, Үмүр ага билен хачан танышып йөрсүң? Ол саңа “Түркмен халкының тас ятдан чыкараңкырлан халк дөреди-жчилигиниң, фолкларының маңлайындан дөрән язы-жы” дийип баха кесйәр.

-Ол мени өтерәк махабатландыряр. Догры, яшлыгым-дан дилевар адамларың сөзлейшине хайран галардым. энем-атамың

диллери тәсинден йитиди. Достум, шахыр Гулдурды Сәхетдурды, языжы Көмек Кулы билен халкың жанлы геплешигини, фолкларыны топламак меселесинде ишләп учранымда, Гулдурды маңа Үмүр аганың үйтгешик затлары язандыгыны гүррүң берди. Мен онуң топлан язгыларыны хөвес билен окап башладым. Шондан бирнәче вагт геченинден соң, ол 1980-нҗи йыллар болса герең, Үмүр аганың өзи өе геләйди. Көне достлар ялы, шол гүнден бәри гатнашып башладык. Икимиз “Мирас йитигиниң гәзлегин-де” атлы өзбашдак сапар гурап, обалара айланмага ,яшулы несиллер билен душушып, гүррүң, роваят, хекаят, тымсал, накыл язып йыгнамага башладык. Бу иши мен мөвсүмлейин бир затдыр өйтдүм, эмма ялңышан экеним. Үмүр акгам айт-мышлайын, мирасы өвренмек өмүрлик иш экени. Ол “Халк дөредижчилигини өвренен адамың дилине гызыл чайылар” диййәр вели, оңа ялан дийип билжәк тапылмаз. Икимизиң биле гечен ёлларымызың көпүси мени өз язан сөйгүли хекаяларымың үстүнден элтди. Ики элиңи говшурып, нәме язжа-

гыңы билмән отурансың вели, Үмүр акга душуп бир игесини сүртер, онсоң деррев галама япышарсың. Үмүр халыпаны Түркменистана танатмакда Гулдурдының орны ёкарыдыр. Ол "Едиген" атлы тәзе геплешиги дөредип, оңа болса илкинжи гезек, батыргайлык билен Үмүр халыпамызы иле чыкарды ве улы согап иш эдип, түркмен халкының аң – дүшүнжесиниң артмагына көмек этди. Халк өзүниң шейле зехинли, данышмент, сахаватлы оглуның бардыгына диңе шондан соң гөз етирди.

-Ахмет, бир йөнтемрәк сораг бермекчи вели, багышларсыңда. Бир ерде мен сениң адың хениз дүнийә инмәнкәң берилипдир диен гүррүңи эшитдим...

-Хавва, ол шейлерәк болмалы. Мен бир машгаланың он ики перзендиниң бири. Сырлы гүррүңлери, халк дөредижилиги өвренип йөрөмсоң, мен хемише өз говы гөрйән дең-душларымың янында нәхилидир бир тәсин зады гүррүң берип, хайран галдырмагы, бегендирмеги говы гөрйән. Шол санда өзүм хакдакы тәсин гүррүңи хем гурсагымда гөтерип йөрүн. Соранжаң боламсоң, мен бир гүн эжәмден "Нәме үчин маңа Ахмет дийип ат гойдуңыз? Инимиң ады Юсуп. Аслында вели, мең адым Юсуп болуп, инимиң ады Ахмет болмалы... "Юсуп-Ахмет" дессаны оңуң шаяды" дийип сорадым. эжәм шонда : "Сен дүнийә инмезиң өң янында гоңшымыз Ханым биби гелди-де "Агшам бир үйтгешик дүйш гөрдүм. Бир аксакал баба яныма гелди-де: "Сүлгүниң оглы болар. эртир тур-да барып айт, адына Ахмет гойсун" дийди-де, гөзүмден гайып болды өтәгитди. Мен саңа шол бабаның саргыдыны айтмага гелдим" дийди. Үч – дөрт гүнден соңам сен болдуң, адыңа-да

Ахмет гойдук. Адың дүйшде берилди, оглум” дийип жогоп берди. Шондан бәрем мен адыма эе болмага чалышяндырын.

-Ене бир сораг бержек,онсоң яталы. Саңа эзет берйән затлар бармы?

-Бар. Язжак болуп язып билмейән затларым маңа эзет берйәр. Бир зады келләңде, рухы дүнйәңде долы ишләп гечен ялысың вели, оны кагыза гечирип билмән көсенерсиң. Бир гүнем ил ятып ит укландан соң чола отагда оны язып гутарарсың. Шонда дүнйәң гиңәп гидер, ичиңден шатланарсың, бегенжиңе хиңле-нерсиңем. Оңа болса сенден башга дүшүнжәк ёкдур.

-Сагжә бол. Менем кәте шейле хала дүшйәрин, шонда хепделәп элиме галам аламок. Соң ол гечип гидйәр.

Белли языжы Атажан Таган шейле беллейәр:”Мен Ахмет Халмырадың “Иман сыры” диен йыгындысыны бир демде окап чыкдым.Бизиң дерәжәмизде,говы языжы.Көмек Кулының эсерлеринден леззет алшым ялы леззет алдым. Онуң хекеялары,хас бетерем,”Эдебият ве Сунгат”газетинде соңкы махалларда чап болян “дилсиз-агызсыз”,йөнтем хекаялары оканыңдан соң калбыңа ынжалык берйәр.Сөзлери, сөзлемлери гөвнежәй,вакалары инчелик билен беян этмеги башарян Ахмет,менде хәзиркисинденем гүйчли эсер язар диен умыт ояряр.Мен ол языжыны хениз бир гезегем гөрөмок. Эмма,танамасам,есерлеринден маны алшыма гөрә, Ахмет-де гедемлик,өзүне ёкары баха бермек ёкдур.Ол хақыка-тың тарапыны чаляң,гөзеллиге дүшүнйән,оңа гуванмагы башарян өзпикирли адамдыр”дийип,ол язгыларының биринде белләп

гечипдир. Сен шоңа нәхили гараярсың?-дийип,мен Ахмеде йүзлендим.

–Менем Атажән Таганы танамаярын,йөне хекаяларыны улы хөвес билен окаярын.Олар тәсирли,ятда галыжы, чепер-дийип,ол жәгап берди.

–Эгер,маслахат билсең, инди яталы. Гижә бир чене барандыр.

Биз өе гирип, хенизем бир затлары язып отуран Үмүр аганың гапдалындан гечип, еримизде ятдык.

Эртеси нәче ир ояндым дийсемем, Үмүр ага эййәм хатына дүмтүнип отыр. Даш чыксам, Ахмедиң ховлусындакы ажайып гүләлеклер ягыш сувуна ювуныпдыр. Бир салымдан зүлпүн дарап, нурана Гүн хем гөрүнди.Мениң гүн догянча ятма хәсиеим ёкды вели, билмедим, Ахмедиң өйүниң рахатлыгымы, агшам рухы леззетден гананлыгым үчин көңлүм аркайынлашдымы, ятып галыпдырын. Ыз янымдан Ахмет хем даш чыкды-да, ховлудагы тут агажының ягыша ювулан япракларының бирини сынлап:

-Муңа серетсене, япрагың ичинде гүрсүлдәп дуран йүрек бар. Мунуң ичиниң дамарлары адам йүрегиниң дамарларына меңзеш.

Айтжәк боляным, йөнекейжә бир япракдыр, йөне, онда акылсыза гөрүнмейән, акылла гөрүнйән сыр ятыр.

-Иман сыры ялыдыр, шейлеми?

-Эдил өзи. Үмүр акгам чиже ятдымыка бир? Язып биләйжәк язгыларымы, эдип биләйжәк ишлерими этмедигиме шу яшулыны-Үмүр акгамы гөрүп өкүнйәрин. Бир яныңдан хоҗалык, несил аладасы, бейлеки яныңдан дөрөдҗилик аладасы, икисиниң арасында селпәп ядаярсың. Хал - ягдайың өсмеги эгниң билен галдырардан агыр экени. Ене бир зады айдайын, аз ийсең, аз ятсаң пикирленмек дуйгуң азыгы көпелер экени.

-“Бендеси сыласа аш берер,Худай сыласа яш берер” дийлени. Аллаң беренине шүкүр эдип отурдык, дуз-чөрөк ийишдик, мылакатлылык ёлдашымыз болды, көңлүмиз яз ховасы ялы ачылды. Бир гижә-гүндиизиң нәхили геченини билмедик.

Таңрыялкасын, Ахмет! Башга бир ере баряң вели, зерреҗе пурсадың асыра дөнйәр, туруп гайдаясың гелйәр. Үмүр ага “Бир шивесиз молла гөзлесең молласыз, кемсиз тагам гөзлесең ач, кемсиз гөзел гөзлесең саллах галарсыңыз” диййәр, шоңкы ялы, кемчиликсиз адам ёк. Рухы тагам вели, магнит ялы хеммәни дең дереҗеде өзүне чекйәр.

-Мыхманым болдуңыз, гижә рахат ятдым.

Таңрыялкасыны гайтам мен сизе айтмалы – дийип, Ахмет эгнимден гуҗакла-ды:-Мениң гүлден юмшак, гүнден нурана сөзүм, мәхрибан җаным сизиңкидир.

- “Иман сыры” атлы китабың башыны шейле сетирлер безейәр: “Сен аман бол дүнйәде” Бу бөлүми окап бир зат ядыма дүшди. Чагалыгымдан китап окаманы говы

гөрөрдим, кә гижә элимдәки китабың соңуна чыкжак болуп эртире ченли окардым. Шейле гүнлериң биринде эжем яныма гелип "Оглум, ят инди, дәлирәрсин" – дийип чыраны өчүрүп гидер-ди, эмма аз салымдан чыраны якып китабы гутармасам ятып билмейәр-дим. Китап билен икичәклилик адамың, айратын хем яш неслиң рухыны тербилейәр, телевизор, газет, кино, радио -буларың хижјиси китабың тербиечилик орнуны тутуп билмез.

-Догры пикир! – дийип, Ахмет разылашды. -А-на, Үмүр ага-да даш чыкды. Говы ятдыңызмы, акга!

-Гаты говы ятдым. Үч сагат укымы алдым. Шол маңа етерлик. Бе-е, Ахмет жән, Бу нәме? – дийип, Үмүр ага хаммамың гапысының агзына сөелен, йүзүнде бәш бармагың ызы галан гадымы бишен керпижји ерден галдырды: -Ине, тарыхда ыз галдыран педерлеримизден бизе гелип етен мирас. Мунуң яшы мұң йылдан аңырдадыр. Ахмет жән, сен муны маңа бер. Музейде гояр ялы.

-Үмүр ага, менем оны музейде гойжакдым. Окувчыларың бири тапындырда хол гүн өе гетирип гитди.

-Я, Ахмет жән, сен булар ялы зады ене тапарсың-ла! Аманмухаммет жән, ханы машының ызкы гапыржагыны ач, муны оңа аталы!

Мен бәш бармак ызлы керпижји машына атмаздан озал Ахмеде йүзленип, онуң пикирини билмекчи болдум. Себәби

ол гөв-нән ягдайында бу иши эдип билйәрдим. Башга бир тарапдан болса музее көне затлары йыгнамакда Үмүр аганың эржәл-лигиниң биржә вакасы гүпбе ядыма дүшди. Шу ерде мен оны сизе гүррүң берейин... Музейини байлашдырмакда ол талапкәр, ирмезек адамды. Хем гезйәрди хем көне затлары топлаярды. Мен онуң билен үлкәниң әхли ерине ики гезек айланып чыкыпдым. Соң бир гезек биз, Дештиң үсти билен, даг ёл – ёдаларыны ызарлап, Нохура, ондан Гарригала бардык. Гызыларбада геленимизде гижә сагат үче голайлапды. Мениң сөвер достум, багшы Газак Гараның иниси Аннадурдының гапысыны какдык, эмма ол өйде ёк экени. Ондан башга бир танышымыңка бардык. Онуң ховлусы япык, каканың билен ачян ёк. Даяв даңылгы итем үрмән зат этмән бизиң болшумыза гызыкланып середйәр. Мен ахырым ховлудан ашып гирдим-де, гапыдыр, әпишгелери какып, өй эелерини оярдым. Хова совук болансоң өй эеси Аннагелди Учар айлы Биби дайза билен бир кичижик ток пежсини араларына ерлешдирип, ёрган барыны япынып ятан экенлер. Бейле ягдайда, йүзүң гаты галың болаймаса мыхманчылыга бармалы хем дәл велин, бүтин үлкә айланып чыкан Үмүр ага икимизиң йүзүмиз пердели ялыды, хас-да Үмүр аганың йүзи галыңды. Ол ислән вагты ислән ерине гыпынчсыз барып билйән адамды, өзем мениң ховсалама: "Хей, мунуң пикир эдйән задыны, бизиң барян еримизиң гойны биз үчин союлып гойлан-дыр" диййәрди. Хакыкатданам мен шейле ягдайың жәанлы шаяды. Үлкәниң хайсы күнжәгине барсаң бар, өзем ол төтәнликде болсун, баран еримизде сөвүш сойландыр я-да союлжәк болуп дурандыр.

Өй эелери бизи гөрүп, ёрганларыны үстлерине япынып дик отурдылар. Даражык жайда аягыңы эпмәге ер ёк диен

ялыды. Салам – хеликден соң мен Үмүр аганы өй элерине танатдым.

-Биз бу адама гаты белет! Телаяйлымың үсти билен...
Хә, Үмүр, бу гүңлер нәме билен мешгулланырсың? – дийип, Аннагелди ага сорады.

-Ай, бизиңки нәме, халкдан геп, музейде гояр ялы көне-күшүл зат йыгнамакдыр-да!

-Түркменде “Дөвлетлиниң оглы чөле чыкар чөп йыгнар, бидөвлетиң оглы болса иле чыкар геп йыгнар” диен айтгы болмалы...

-Шейлерәк айтгы бардыр, шонда-да нәме айбыңы гизләнең пейдасы ёк.

-Ай, хава-да – дийип, Аннагелди ага даяв гөвресини силкиндирип гүлди – Илчиликде хер хилиси болмалы, “Чага гарындан, чешме бурундан чыкар” дийипдирлер.

-Дур-ла, дур-ла! Нәме дийдиң? Яңкыны яңадан гайтала!
- Үмүр ага накылы кагыза гөчүрди: - Гөр, нәхили ажайып накыл! Муңа көшекли дүе берсеңем аз!

-Көшекли дүйәң болса гетирибер, мен саңа шейле накылларың мүңүсини айдып берейин! – дийип, гүррүңчилиге сувсан, кәризчи усса Аннагелди Учар гаража термосындан бир кәсе чай гуяп узатды. -“Гиң жайда дар отурар, дар жайда гиң отуары” болды меңки. Гөр-ә, бизиңкилериң тапаян затларыны – дийип, Үмүр ага язмасыны довам этди.

-Гыш гүнүнің хожасы гурсун – дийипдирлер. Үмүр, сен хожа дэлсиң-ә?

-Ёк, мен гарахмет.

Мени багышла, гарыбың гышы узын, язы гысга болар экени. Кемине айдындыр-а” Гарыплык, гаррылык, өлүм үчүси, Билмен хайсы улы, хайсы кичиси” дийип. Гышда иңңәң гөзи ялы дешикден дүе ялы совук гирйәр. Одунмыз гутарды, шейдип оңңут эдйәрис.

-Дүшүнйән яшулы, йөне биз ялы гапы гезениң мүңде бир гапысы боляр-да. Нәдейин, шейдип, гарыплыкда айланып, мирасымызы йыгнаяс. Мунам бири этмели.

-Гарыплыкда дийсене...Бай болан болсаң оны эдип хем билмерсиң...Эжсем пахыр, Гызыларбатлы Голак ахуның аял доганы, айдарды: ”Какамың түкениксиз байлыгы барды. Иймән-ичмән йыгнады, соңам өлүп гитди. Өлмезиниң өң яны ”Әхли байлыгымы үйшүрип маңа көшк галдырың” дийип весет этди. Оңа бир овадан көшк салдырмакчы болдук, эмма агам Голак ахун:

”Адамлар,оны этмәлиң! Вагтың гечмеги билен парасатлы адамдыр өйдүп өңа сежде этмеклери мүмкин. Онуң болса байлыктан башга билен зады ёк. Макул билсеңиз, ол серишдә метжид салып, садака берелиң” дийипдир. Айт-жак боляным шейле адамларам бар Үмүр!Нан иймесеңем сачагы бир гайтар!

Той нанының ики, яс нанының бир дөвүлйәнини билйәнсиң-ә?

-Билйән, йөне ятладып дураның говы – дийип, ол дуз дадып, сачагы гайтарды -“Аз иен мелек, кән иен хеләк”, ”агыры ашдан, дава башдан” дийипдирлер. Онсоңам, түркмен хич махал сачагың башында айбогдашыны гурап отуриян дәлдир. Нә вагт, не замана. Ол екедыз отурмалыдыр.

-Екедыз отурмалы диййәңде, өзүң язылып – яйрап ятырсың-ла?

-Бә, шун-а догры белледің айт! Узак ёла ядапды-рынмы, нәмеми,бирхили сүйнесим гелип дур! -Үмүр ага дикелип, еке дыз отурмалы болды.

- Еке дыз отуран болсаң яз, галамың ужы күтелйәнчә – дийип, Аннагелди ага хениз хич кимиң эшитмедик накылларыны бир яндан санап башлады велин, шол пурсатда мен иркилипдирин. Шу ерде бир зады белләсим гелйәр. эгер мен Үмүр ага билен гезен ерлеримде онуң иле гүррүң берйән, илден язып алян затларының болманда бир бөлегини язып алан болсам, өз дөрөдижчилигим үчин гаты пейдалы сапак алжакдыгыма инди дүшүнйәрдим. Ёгсам, хер баран еримизде ол ”Сенем булары белләп ал, яныңда мыдам Үмүр тапдырасы ёк” диййәрди. Мен инди ол затлара гаты өкүнйәрин, йөне инди гич. Хәзирки, сизе гүррүң берйән затларым хем ядымда сакланан гүррүңлердир вакалардан ыбарат...Хава, шол гижә Үмүр аганың хачан ятып тураныны билемок, йөне эртеси ир билен гөзүми ачсам, ол хенизем бир затлары язып отырды. Аннагелди ага болса чай сүзйәрди.

-Учар, мыхманларың -а , аягы дүшмеди! – дийип, алңасап гапыдан гирен Биби эжә сесленди.

-Ол шейле болмалам. Булар йөне – мөне адамлар дәл ахырын.

-Нәхили адамлардыгыны билмедим вели, товук ятагың-а бошап галыпдыр. Йигриме докуз саныды.

-О нәхили бошапдыр? – дийип, Аннагелди өңки аркайынлыгы билен аялына серетди.

-Кетегің келле ялы гулпуны дөвүп,товукларың барыны гөтерипдирлер...

-Бә, кейваны, шейле болайыпмы? Ол-а болмандыр, йөне шонда-да, мен буларың аягы дүшдүги хасап этжәк. Нәме үчин диениңде, дүе союп гетирип болмаян адамлар мыхманымыз болды. Мен шоңа бегенйәрин.

-Сен бегенсең беген, мен-ә шу яшыма ченли габат гелмедик товук огурлыгы барада гүррүң гозгаланда “Үмүриң мыхман болан гижәси”дийәйжәк!

-Болар, кейваны, түркменде “Токай отла ат газан” хем дийипдирлер....Үмүриң бизе бир “ат” гоюп гитдиги болар-да... Шейле дәлми? – дийип, Аннагелди ага сесленди.

-Хәй-й, гөр, бизиңкилериң тапаян затларыны, түркмендә биз! – дийип, хич зат болмадык ялы Үмүр йылгырар.

Дашары чыкып серетсек, хакыкатдана, ичи отуза якын товуклы кетек таңкырап ятыр, эл ялы гулп болса бейледе дөвүк.

-Биби дайза, бү-йә болмандыр! Товукларың бахасыны төлежәк! – дийип, мен кисәме элими урдум.

-Ёк, ёк, гоявири, гуда аралыкда бейле зат болмаз – дийип, Биби дайза элини галгатды- Узаклы гиже Учар бир затлары гүррүң берди, Үмүр язды. Менем оларың гүррүң-лерине гулак асып, ымызганыпдырын. Ёгсам, дийсең сакды-рын хем вели...Улы илиң товугы алнанда, меңки дурярды. Би, көкукесилен ит хем үйрмән-дир. Диймек, огрылар дашдан гелен дәлдир...Вах, гынанян ерим, бирки санысыны союп, сизи нахарлайжакдым-да...

-Саг бол, дайза, биз гыссаглы гитмели – дийип, мен машының ягыны, сувуны барлашдырдым. Уграмакчы боланы-мызда, товук кетегин, гапдалында, агзының дөрт тарапы гоша гулплы, ичи сырчалы горкүйзә Үмүр аганың гөзи илди. Ол бир токга гызыл тапан ялы, бегенип, еңиллик билен машындан дүшди-де, барып күйзәни галдырды, эйлесине-бейлесине середип, дашыны эляглыгы билен сүпүрди.

-Гаты көне зат экени...Муны харламалы дәл ахырын...Музейде гояр ялы маңа берәйиң! “Биби еңңәниң, онуң янёл-дашы Аннагелди Учарың өйлеринде уланылан гадымы күйзе” диен язгы язып, гөрнүкли ерде ерлешдирерин. Шонда, сизиң адыңызы бүтин үлкәмиз, дашары юртлылар хем окарлар – дийди-де, Үмүр ага машының затдан долы гапыржагының бир ерине күйзәни ерлеш-дирди.

-Ол-а болмаз! Бу эжәм пахырдан маңа галан еке ядыгәрлик – мирас. Жанымы берейин, оны дилеме! – дийип, Биби эжә гелип күйзә япышды.

-Сиз муны дөверсиңиз! Чал тутяңыз дийсемем, не дүйәңиз бар, не гечиңиз. Муны алып гидейин.Юрды сөкүп, шейле күйзәни тапып билмән йөрдүм..

-Ёк,берип билжсек дәл! – дийип, Биби дайза күйзә япышярды, Үмүр ага ондана берк япышярды..

Биби дайза ялбарды, ялбарды, болмажҕагыны билип, ахырым аглады. Үмүр аганың бейдип, зорлап диен ялы бириниң задыны алжҕак болшуна гахарым гелди-де, мен күйзәни машындан дүшүр-дим. эмма Үмүр ага оны ене машына атды. Бизиң болуп дуршумызы гөрүп дуран Аннагелди Учар мылакатлылык билен ара гошулды:

-Элиңе бир зат иленде шоны сакламак үчин акыл герек. Шейтана голтугыңдан ыссы ер берсең ишиң бейлеки атыза гечдиги биләй!... Шу күйзе гаты гадымы болмалы. Бибиниң эне тарапының үчүнҗи неслинден галан мирас, гөзүң гөреҗи ялы сакланмалы зат. Йөне, биз инди гаррадык, онсоңам ызымызда булара эе чыкжҕак несиллерем ёк..

-Өлинчәмә өзүм эе чыкарын, соңам нәме болса шол болсун! – дийип, Биби дайза гөзүниң яшыны сылды.

-Өленимизден соң бир нәкесиң элине дүшүп дөвүленден, хәзир эе чыкжҕак адам-а берениң говы дәлмидир? Онсоңам, хов, мен-ә, Үмүриң тутанерлилигини гөрйәнде горкыберйән... Бирден музее герек дийип сени әкидиберсе нәдейин?! Яшымың соңунда кейванасыз галманмы? Говусы, бер, гой, алсын! Отуз товук билен гадымы күйзәмизи берип сыпсак, гайтам, гиденсоңлар той берели!...

Аннагелди аганың бу сөзи Биби дайзаны бирнеме говшатды. Гөни “бержҕек дәл” диймесе-де ол гараз, сессиз разылашды. Үмүр аганы өзүнден рүстем гөрди өйүдйәрин....

Ине, шейдип, күйзе алнып гайдылды. Ол хәзир Үмүр аганың музейини безейән болмалы...

Булары аңымда айланымдан соң мен Ахметден зат соражак хем болман керпижѝ машына атдым. Барыбир ол машына атылмалыды. Ахмедияң янындан гайдып Душага барянчак,-ол ере совлуп гечилжѝгини мен айнада гѝрен ялы билйѝрдим- мен сизе Гызыларбатдан гайдышымыз баран ерлеримиз барада гүррүң берейин. Үмүр ѝл бойы Арчманда, Бѝхерденде, Мүрчеде сакланып, кѝп санлы танышларының халындан хабар алды, кѝмек герегине кѝмек этди, башар-мадыгыны ерли Геѝешлиге барып хайыш этди. Арчманда меселем, матыр тиресинден Мѝммет Векилиң, Бабахан Векилиң, шова тиресинден Шыхмырат ве Дурдымырат батырларың,сейдили тиресинден Атаныяз ханың сув дегир-менлери барада маглумат топлады, оларың ерлешен ерлерине барып гѝрди,Арчман сувуның Алагѝз дүзлүгине 1902-нѝжи йылда Пүрли Сарының ѝлбашчылыгында элтилен-лигини белледи. Дешт обасының мекдебинде"Гѝкрепе сѝвеши ве марылылар, я-да Гажар Топаз ханы ятлап" диен гүррүңчилик гечирди.Оңа гаты кѝп чага, мугаллымлар ве оба адамлары йыгнандылар.Мен Үмүр ага "Гѝкдепедѝ бейле чыкыш этмеклиге чекинмейѝрмиң?" дийип соранымда ол: "Ай, халыпа, бу бир тарых, тарыхда болса бир хақыкат болмалы. Тарыхы маглуматлары ѝймак бизе гелишйән дѝлдир" дийип, чыкышына башлады.

Адамлар, 1879-нѝжи йылда генерал Лазерев 10610 эсгерден ыбарат гошун билен юрда гирди. Шейле пурсатда

Ахалдыр Марының ылалашыклы херекетлери, бирек-биреге көмеги хова ялы герекиди. Шонда Нурберди хан Мара гелип, зерур гораныш чарелерини гечирип башлаяр. Генерал 6 мүң эсгер, 16 топлы

1879-нҗи йылда Ахала гелип етипдир. Гөкдепе галасы, ондан алты йыл өң Марыда гурлан Говшутхан галасы ялы үч хепде-де гурулыпдыр. Галаның гурлушыгына марылылар хрм гатнашыпдыр. Биринҗи Гөкдепе сөвеши 1879-нҗи йылың 28-нҗи августында болды. Шонда галаны горай-жылар 2000 адам, орслар 453 адам йитирдилер. Өленлериң арасында Нырберди ханың улы оглы Бердимырат хан, онуң марылы дайысы Гурбан хан дагы барды. Биринҗи сөвешде Нурберди ханың Марыдан 6 мүң атлыны Ахала тарап уграданлыгы барадакы хабары эшидип, генералың гаты ховсала дүшенлигиниң язгысы бар. Шол бир вагтда Нурберди хан Мара чапарлар ёллап, яраглы топарлары тайярлап, Гөрдепә ибермеклерини сораяр. Бу хайыш ерине етирилип. 4000 атлы ёла дүшйәр, эмма 1880-нҗи йылың 26-нҗи августында Нурберди ханың орс ичалылыры тарапындан өлдүрилмеги нетиҗесинде, Әневә якын гелен Хансыз топарың бир бөлеги эйрана аламанчылыга гидипдир, көп бөлегиниң болса Гөк-депә баранлыгы барада маглумат бар...Орслар Бамыны эеләп, Гөкдепә барлаг йөришини гечирен-леринде, 6-7-8-нҗи июл 1880-нҗи йылда болан газаплы сөвешлере Мары атлы топары гатнашды, онуң серкердеси Беркели хан гахрыманларча сөвешип, гурбан болды. 1880-нҗи йылың октябр-ноябр айларында Мара Гурбанмырат ишан гелди. Кырк яшларында, дин ылмына учурсыз гүйчли ишан марыдан иберилмели көмеги тизлеш-дирмек максады билен гелипди. Марыда 200 мүңден говрак илатың боландыгыны,

зерур халатда 30 мұң атлы-пыяда эсгери йыгнап болжак-дыгыны ол билйәрди. Ол гыссаглы 6 мұң эсгери йыгнап, топарың ёлбашчысы эдип, орс ичалысы Аварский тарапындан ийижү берлип өлдүрилен Говшут ханың ерине Мара хан сайланан Гажар Топаз ханы беллейәр. Топар билен Марының атлы ишаны Молла Төре хем гайдяр. Орс яраглы гүйчлериниң баш штабының башлыгы Гродековың дөрт томдан ыбарат хасабатында белленилиши ялы, топар ики бөлек болуп, биринжиси, 4 мұң атлы 1880-нжү йылың 11-нжү декабрында икинжиси 2 мұң атлы 21-нжү декабра гечилийән гижә Гөкдепе галасына гелипдир. Муңа гахары гелен, Ломакине дерек серкерде белленен генерал Скобелев Ахал билен Мары гат-нашыгыны долы үзмек максады билен, Гөкдепәниң демиргазык-гүндогарында гала дөредипдир, оңа “Генерал Скобелевиң беркитмеси” дийлипдир. Икинжү Гөкдепе уршы 1880-нжү йылың 20-нжү декабрындан, үнс бериң-Марылы топар гала гиренинден соң-1881-нжү йылың 12-нжү январына ченли ,23 гижә-гүндүз довам эдипдир. Орсларың жәми 100 топуның 71-и Гөкдепә гетирилипдир. Бу топларың илкинжү гүнде 3 гезек атан оқундан 2 мұңе якын гала горайжылар өлдүрилди, майып-мүжрүп болуп хатардан чыкды. эмма рухыбелент гала горайжы-лары улудан-кичә эхлиси эне топрақ,ата ватан, ар-намыс угрун-дакы мукаддес урша ширин жәнларыны орта гойдулар. Оларың арасында Гажар Топаз ханың топары, Гурбанмырат ишандыр Молла Төре ялы түркмен илине мешхур дин векиллериниң патасыны алып сөвешйәрдилер. Галаны горамакда уланылан 28-30-нжы декабр ве 4-нжү январ гижәлеринде гурналан сөвешлере 4 мұң адам гатнашыпдыр.

Дыкма сердар чозулжак ере өңүнден Гажар Топаз ханың топарыны иберйәр экени. Олар биринжи зарба уружы хатарда сөвешип, бир топы, бир байдагы олжа алып, кән йитги чекмән гала доланындырлар. Дыкма сердар икинжи гезек хем Гажар Топаз ханы зарба урмак үчин душманың үстүне иберйәр, онда душманың 53-си өлдүрилип, 98-си яраланыр, бир топ болса олжа алыныр. 1881-нжи йылың 4-нжи январындакы гижеки чозуша 12 мүң адам гатнашар. Марылылар озалкысы ялы, өңдәки хатарда болундырлар. Йөне бу гиже алдава дүшен гоч йигитлериң 1,5 мүңи өлдүрилипдир. Диңе Гажар Топаз ханың топарындан 200 адам өлдүрилипдир. Бу шовсуз гижеки чозушың эртеси, гала элхенч топ окуна тутуляр, түпең окы долы яган ялы ягяр. Өленлериң, яралы боланларың саны-санжагы болмандыр. Шол гүн агшам, ягны 5-нжи январда, өңки яралананлар билен бирликде шол гүнки яралылары хем өлмәнкә өйлерине говшурмак ниет билен, Марыдан, Ашгабатдан, Гәвүрсден баранларың бир топары яралылары алып галадан чыкып гайдындырлар. Бу ваканы Мары топарының Гөрдепе сөвешинде ойнан орнуны инкәр этмек үчин уланмак сынанышыклары шу гүнлере ченли довам эдйәр. Мен бейле пикирлериң япа дегмейән чыпдырмадыгыны үч саны ерликли делиллер билен субут этжәк.

Биринжиден, академик Тихомировың “Мервың Руссия бирлешдирилмеги” диен китабында шол гүн Гөкдепеден 300 төвереге еңил ве агыр яраланан эсгериң чыкып гайдандыгы ныгталяр. эгер шол яралы эсгерлериң 200-си Марыдан боланлыгында галан йүзүси Ашгабат белен Гәвүрсли болмалы, я-да терсине... Икинжиден, Марыдан баран топар тә 12-нжи января ченли галаны горамага ишеңңир гат-

нашды. Галада вепат болан 20 мүнден говрак түркменлериң ичинде Гажар Топаз ханың 6 мүн атлысы болмалы.

-Онда “Ягыңыз өзүңизе несип этсин” дийлен сөз ниреден дөрөди? – дийип, отуранларың арасындан кимдир бири сесленди.

-Хайсыдыр бир дили авулының айдан бу сөзүни тутуш Мары топарының бойнуна дакмак пайхаслылык дәлдир. “Йүз говы иши бир ярамаз иш бозар” дийлене уйсақ, онда өз халкыңы өзүң кемситдигиң боларды. Үчүнжиден, Гажар Топаз ханың еке өзүниң галып, бейлекилериң оны ташлап гайтмагы болжак зат дәлдир. 50-яшларындакы ,басан еринден от сычраян Гажар ханы Говшут ханда, Молла Төре ахунда, Гурбанмырат ишанда сылаяр экени. Сөвешиң иң айгытлайжы, агыр пурсатын-да Гөкдепе илатыны, ганыбир гарындашларыны довзах ичинде ташлап гачып гайтмак мары-лы текелериң ынанжына, ахлагына, рухуна терс гелйәр. Онсоңам, дүнйәде иң халал зат – эне сүйди кимин халал, арасса, пәк ахлаклы Төремырат ахуның, Гурбанмырат ишаның топарда болмагы муңа гүвә гечйән болмалы.

Гажар Топаз хан Марыны орслара бермежәк болуп бәш йыллап гөрешди. Оны тутмак үчин уммасыз пул гойдулар. 1885-нҗи йылда оны тутуп, Калуга губерниясына сүргүн этдилер. Ол шол ерде хем өлди. Онуң Калугадакы мазары барада алада эдилсе, гөр, нәхили ерине дүшерди..

Үмүр ага сесине дынгы берди-де, отуранлара гөзүни айлап чыкды. Хич ким хич зат сорамады. Хачан-да уграмак үчин даш чыканымызда яшы сегсене голайлан бир яшулы Үмүр аганың элини гысды-да:

-Үмүр, тапрыялкасын! Хакыкаты сенден эшитдим. Биз муну билйәрис, йөне айдып билемзок! – дийди-де, биринден чекинйән ялы гаранжаклап хошлашды.

Үмүр аганың шол гүнки Гөкдепеден Кака ченли баран ерлерини, душан адамларыны санап отурмайын-да бу гүнки гүррүңе гечейин...

Ахмет бизи хормат билен угратды. Душакда биз Нурмырат-ларың патасына гөрүндик, Тежәнде, Сарагтдан гөчүп гелен Чолук аганың халындан хабар алдык, Гуланлыда языжы, эдеп мугаллымы Атажән Мухамметгурбанларда ятдык. Ол маңа Үмүр ага багышлап язан гошгусыны окап берди.

*Үмүр эсен дийленде,
Мирас дүшер ядыңа.
Үйшүп дуран хазына,
Рысгал гөвүн шадыңа.*

*Эден иши нусгалык,
Сөзләр дызына галып.
Эчилер Хатам болуп,
Назарлап зурядыңа.*

*Хангеченден хабар бийр,
Аясында асыр дур.
Ламеканда ким нә дийр,
Ыш тапар мырадыңа.*

*Пайхасдыр айдан сөзи,
Аршдадыр гөвүн гөзи.
Мырада етен или,
Гуванар сең адыңа.*

Эртеси, Атажсан билен хошлашып, Мургаба бардык, демир ёлдан гечип, илерлигне уградыгам велин, Үмүр ага машыны саклатды-да, дүшүп, дуралгада дуран бир майып яшулының элинден тутуп, машына мүндүрди. Яшулы билен икиси бир – бирини йитирип тапан ялы гүрлешйәрдилер. Обаның голайына геленимизде:

-Аманмухаммрт жсан, уруш ветераны, яшулыны өйүне элтели. Ол индики обада яшаяр! – дийип, Үмүр ага маңа йүзленди.

Майып яшулыны өйүнде дүшүрип ызымыза гайданымызда, обадакы дуралгада дуран, яны чагалы бир гарры аялы мүндүрдик. Ол Мургаба баряр экени. Үмүр аганың өйүнің гапдалындан гечип, гаррыны этрап меркезине ташладык. Ызымыза гайдып гелйәркәк, онуң ене бир танышы дуралгада дуран экени, олам соңкы обадан. Оны хем өйүне ташлап, ядовлыкдан халыс болуп, ызымыза гайтсак, обаның шол дуралгасында ене бир яш чагалы аял дур. Оны хем алдык. Бу гезек мен Үмүр аганың обасының деңине гелдим-де, машыны саклап:

-Ине, букжаң, ине, гошларың, өйүңе барыбер. Мен бу гелни дүшүрип гелерин – дийип, ёгуна бейлекисине гараман оны машындан дүшүрдим. Ол “Мени дүшүрдиң!” дийип, гахарланжак боляр. Мен оңа:

-Биз узак ёлдан ядап гелдик. Ёлумыз угурдаш боланлыгында адам алмагың зыяны ёқ, йёне, аладам өзүме етик вагты ики яна адам гатнадып йөрмәге элим дегенок! – дийип, жзогап бердим.

-Я, халыпа, сен бейле ушак адамлардан дәл ахырын. Сен ил оглы. Иле хызмат эдибер, утулмарсың!

Мен сесими чыкармадым. Себәби оңа “Мен адамлары ики яна гатнадып йөрер ялы такси дәл, галыберсе-де, ишим башымдан агдык” диеним билен дүшүнжек гуманың ёклугыны билйәрдим. Ол гүн машындакы йүклерини дүшүрип өйүме гайтдым. Ол, гиже жаң эдип, языжы Аманназар Ашырың дүнйәден гайдандыгының хабарыны берди. эртеси ир сагат секизлерде янына барсам, ол асма чыраның янында багрыны ере берип, бир затлары язып ятыр. Бу онуң гүнделик эндиги. Ол язгыдан келлесини галдырды-да, гадырлы саламлашып, үсти басырылгы чәйнекден бир кәсе чайы узатды.

-Ал, ич! Шу гүн эйән көп ишлери эдип етишдим. Сагат 4-де туруп, совук сува дүшдүм, намаз окадым, соң йыгнан мирасымың язгыларыны тертиплеширдим. Газет – журналлара ибермели макалалары гара кагызың көмеги билен үч нусга тайярлаян, биринжси нусгасыны метбугатда, икинжси нусгасы өзүмде, үчүнжси нусгасы шахсы архивимде галяр. Сагат едиде гидип, обамызда башланян той аладасына гөрүнип гайтдым, яс аладасына болса хәзир гидип баряркак сениң билен гөрүнерис. Яп-яңы Чары

Гурбангылыжың оглы эркине жаң этдим. Онлук Гелдимырат жаның, Онбегиниң иши барды, “Шони битирип бер” дийдим. Олам “Бор” дийди. Индем, Аманназарың патасына

гидели! -Үмүр ага кагызларыны йыгнашдырып, гейинмәге дурды.

-Тамара, Аманмухаммет жән гелди, индем угражак болярыс!-дийип, ол сесленди.

Бейлеки отагда хожсалык ишлерине гүйменип йөрен аялы гелип саламлашды-да: -Эййәм туржак боляңызмы? Иеричер ялы затлары тайярламагың угруна чыкыпдым – дийди.

-Гелнеже, таңрыялкасын! Гыссаглы гитмели. Соң эли бошлукда нахарам иерис – дийип, мен хошамайлык этдим.

-Хей, нәбилейин, эли бош гүнүңиз тапылайса дий! Үмүр, жайың керпижси етенок, хәкимлиге барсаң соравери!... – дийип, аялы өйден чыкып барыркак ызымыздан сесленди.

Биз илки обадакы яса гөрүнип, онданам, Аманназар Ашыры соңкы ёлуна угратмага бардык. Гүнорта якын этрап хәкимлигине гелдик.

-Маңа азажык гараш! Обамызда бир мысапыр кәрен-дечиниң ерини элинден алжак болярлар, шоны чөзүп гелейин – дийип, Үмүр ага машындан дүшди, бир хаякдан соңам "Иш битди" дийип, йылгырып гелди. Мениң "гелнэжемиң хайышыны нәтдиң?" диен сорагыма "Ай, оны сорап болмаз" дийип жогап берди. Соң биз Мара гайтдык. Мургап этрабының чәгинде ерлешен Ёл гөзегчилиги нокадындан гечен бадымыза, ол машындан дүшүп, ёл билен зейкешиң арасындакы көне төңңәниң янына барды. Төңңе бир төңңе-дә! Дүйбүнден ёкардан бир метре якын ери кесилен, ёгынлыгы бир тирсек, көп санлы көклерини ашагына яйрадан төңңе!

Үмүр ага мени чагырды-да, дога окап йүзүне сылды хем-де төңңәни сыпалап:

-Аманмухаммет жән, серет! Нәхили гөзел зат! Муны музейде гойжак, йөне тей элим дегенек, элим дегсе әкитмәге улаг тапамок – дийди.

-Мунуң музее нәме дахылы бар? Догры, көклери гаты гиң яйрапдыр. Өң бейле зады гөрмәндим.

-Аманмухаммет жән, дүшүн! Бу бир йөне төңңе дәл. Бу агзыбирлигиң символы! Серет, ашагындакы йүзлерче көкләр бир сүтүни галдырыпдыр. Муны музейде гоюп, агзыбирлигиң

нәмедигини мекдеп окувчыларына дүшүндирмек үчин гөркезме тагта хөкмүнде уланса болжак!

"Агзымызы бирикдирип, бир дөвләде гуллуқ әделиң!" дийип, мүң гезек айдандан, бир гезек шу төңңәни гөркезип, дүшүндир-сең, чагаларың аңында говы галжак. Догры дәлми?

-Догры-ла, вели...

-Догры болса, көмек эт! Машынам, төңңәни йүкләр ялы гөтерижи хем элиңден гелйәр.

-Көмек этжәк болайын, йөне сөз берип билжәк дәл – дийип, мен буйтар-суйтар этдим.

-Я-а-а-к, халыпа, булар ялы затлар сениң чеп элиңден гелйәр ахырын."Көмек этжәк болайын" дийдиң, инди иш битер – дийип, Үмүр ага төңңәни ене бир гезек сыпалады-да, машины тарап гайтды.

Соң ол Мара гелип "Мару-Шаху-Жаханда" бирнеме эгленди. Ондан чыкандан мен хич зат сорамаң Сакарчәгә уградым, өзем Шатлыга баряң ёл билен. Үмүр ага йүзүме бир серетди-де сесини чыкармады. Оңа дерек мен оңа сораг бердим.

-Мәне баба Марыда кимден тәлим алыпдыр?

-Башлангыч билими өз обасында, ымам Абу Мухаммет Анха-зыдан аляр, соң Хорасаның мешхур карысы Аттары-дан, хакың ёлунда ыбадатыны эгисмедик таква пир Абдыл-касым Ясындан, Марыда болса Абдылла Хыдырыдан бәш йыллап билим аляр. Марыда жәми еди йыл яшап, Сарахса баряр. Муны нәме үчин сорадың?

-Ай, йөне сорайдым.

-Сен йөне зат сорамаңлы дәл... Ёгса-да нәме үчин бу ёлдан йөредиң?

-Ниреден баранымда нәме. Сени Өвезгелдиниң янына элте-йиндә...

-Сагжа бол, халыпа, баржак ерлерими өзүң өңүнден билйәрсин. Ондан гара өй сорапдым. Алтмышынжы йыллар обаларда бирнеме гара өйлер барды, йөне дурмушың говуланмагынданмы, нәмеми, олар азалып уграды. Мен оңа "Өвезгелди, обаларда гара өйлер азалып баряр. Шоларың сагдынрагының бирини нәмә дурянам болса алып, мекдеп музейиниң янында дикжәк! Ене он-он бәш йылдан олар ёк

болуп гитжөк. Обаңда сатарман, сагдынырак өйли барыны билеңокмы?" дийдим. Ол маңа Гурбан

Өвезмыратларың өйүни салгы берди. Мен оны алып гайтдым-да музейде гойдум. Алып ялңышмандырын, себәби онуң өзи бир музей. Оқувчылара, гелен мыхманлара гара өйүң хер бир сынасыны айдып бермек хем гөркезмегиң өзи бир багт. Хәзир-ә, керпич жайлар көпелип, гара өйлер ёк болуп гитди...Алан шол өйүмиң пулуны бермәге барян.

-Өвезгелдини өңем танаярмыдың?

-Танаярдым, йөне Ашгабатдакы университетиң түркмен дили ве эдебияты бөлүмини биле окап гутаранымыздан соң-а, хасам говы гатнашдык. Ол менден бир йыл өң гиржөк болупдыр, 4-лик-5-лик бахалар билен экзаменлери табшырыпдыр, йөне, ахырында кабул эдиленлериң арасына оны гошмандырлар. Ол оқув ишле-ри боюнча проректорың янына барып, ягдайыны айдыр, шонда ол: "Документлериңде бир кемчилик бар, оны дүзетде тәзе йыл оқува геләй" диййәр. Шол йыл окан болса ол Өденяз Нобат билен окамалыды, соң ол мениң билен окады. Өзем гаты говы окаярды. Йөне, мыдама доқузың дүзүв болуп дуранок. Оқувың ярпысыны тамамладык вели, Өвезгелдиниң илки какасы, соң агасы ёгалды, икисиниң арасы секиз ай. Шейдип ол оқува долы гатнап билмеди. Оңа: "Сени оқува гойберип боланок " диенсоңлар ол яныма гелип: "Үмүр акга, мен-ә оқувы ташлажәк, бар эденими гөмүп барярлар" дийди. Мен оңа: "Өвезгелди, биз эсли йылдан бәри таныш, индем биле окаярыс, йөне сениң окайшың ялы, сениң хатың ялы хат окаянларың биринде хем ёк. Сен ол пикириңи гой, пикирленели" дийдим-де, бармалы,

гөрмели адамларың янына барып, иши дүзетдик. Шейлеликте, бар зат говулыга чөзүлди, окувы биле тамамладык, мениң диплом ишими хем Өвезгелди язып берипди – дийип, Үмүр ага йылгырды.

-Үмүр ага, Өвезгелди нәхили адамдыр?-

-Өвезгелди мугаллым дийлен адам, хамырлы нан ялыдыр. Машгала саның коп болса, онда-да гызлырак болсаң коп пикир этдирйәр экени. Өвезгелдиниң чагаларының илчилери гыз болды, Худая шүкүр, соң ики оглы хем болды. Булары өсдүрүп кемала гетирйәнчәң, биртопар мушакгатлыклар башдан гечирйәрсин. Мен оны өзүмден билйәрин. Чагаларың хер хайсының өз этмели ишлери болмалы, хер хайсы олары айтдырман этмели. Хенде ахырында я-да он гүнден эдилен ишлериң нетижесини, эжселерини хем гошуп серетмели. Оңат ерине етирилен ишлере оңат баха берип, кем-чиликлисини язгармалы. Жемленен гүнүң эртеси өңки эдйән ишлериниң ерини чалшырмалы. Бу бир тарапдан эжселерине уллакан көмек, икинжи тарапдан шол иши сорамаздан өзлери этмәге эндик эдйәрлер. Бу ишлериң да-шыннан хем өзлериниң тикин-чатымларыны этмелидирлер. Өвезгелди бир гүн чагаларна: "Сизе халы докар ялы гурал алып берсем оңарарсыңызмы?" дийипдир, оларам бары хөвесек: "Кака, гетирсене, докарыс" диййәлер. Ол гуралы тапып гетирйәр, чагалары болса улы болмадык халыны ювурдип, докап башлаярлар. Бир гүн онуң чагаларының бары нәсаглапдыр, хатда эжселери хем. Ол адамсына: "Хәли чагаларың докап билйәни халың үстүнде-кә, халанмаян бири гелип гитди. Шол гиденсоң өйүне барандыр я баранам дәлдир, чагалар иңчилдешип башлады. Башы шол болды, ынха индем

ятырлар” дийди. Өвезгелди “Ханы, халың галанжа ерини дының, соң мен шуны Үмүр акгамың музейине бержсек” дийипдир. Бир гүн мен оңа габат геленимде: “Үмүр акга, өйде бир халы докаян гурал бар, шоны музейиңе берйәрин” дийип, оны маңа берип гойберди. Гөрйәрмиң, менем-ә музей барада аладаны аз эдемок велин, Өвезгелдиниң гошантлары хем кичи-гирим дәлдир!? – дийип, ол сөзүне дынгы берди.



-Ай, хава-да,
музейи шейдип, халк-
дан йыгнамалы-да!
Оңа башга ёл ёк.

-Хут шейле,
халк бир умман.
Саңа-да уллакан
таңрыялкасын.

Музейиң иши-
ниң илерлемеги хем-
де тапынды затларымы дашамак максады билен бир говы “Газ-66 “ машины пешгеш бердиң. Онуң өзи мениң музейим үчин берлен иң гыммат ве ёкары дережели совгатдыр. Оны сенден башга хич ким эдип билмез. “Иним болсаңам, ага орнуны тутуп, доганлык дуйгусы билен хак хоссарлык этдиң!” -Ол хут шейле язгылар язылан “Мираснама” атлы китабыны 13.07.2006-нжи йылда маңа совгат берипди.

-Үмүр акга, мен оны сениң халк үчин эдйән говы ишлериң хас-да илерлемеги үчин бердим.

-Саг бол, Аманмухаммет жаң, саг бол!

Сакарчәге этрап “Акяп” обасының “Тызыл йүплүк” бөлегинде яшаян Өвезгелди мугаллым, ховлусының гапысын-да бизе гарашып дуран экени. Салам-хеликден соң ол бизи өйүне чагырды хем-де :

-Үмүр акга, өйүңе үч гезек барып тапып билмән гайт-дым! -дийди.

-Ай, халыпа, бизиңки эңхә-еңдир. Шонда-да етишибилемзок.

-Роваятларда айдылшына гәр-ә, Кемине шахыра “Сениң аялың гезегенрәк диййәрмишлер!?” дийип, йүзленип-дирлер, онда ол: “Дийилйәнлер яландыр, гезеген болса бизиң өймүзе-де гелерди” диенмишин. Шоңкы ялы, өйүңде тапып боланок.

-Тапып билмесең өзүмҗик геләндирун. Шоҗагаз гара өйүң пулуны гетирдим...Өе гирмәнкәм илки биле аяк ёлуна барып гелейин!

-Болар. Аман сен элиңи юв-да өе гир. Үмүре нәдип душайдың? Мекдеплерде болян душушыклара, гайры чәрелере чагырярлар, онуң дашынданам, диярымызың хайсы күнҗегинделигине гарамаздан тәсинрәк сөз, сөз дүзүми, аталар сөзүни эшитсе гидиберйәндир, баран еринде эшиден сөзүниң манысыны ким тарапындан дүзүленлигине ченли язып аляндыр – дийип, Өвезгелди мени өе салып, отурма-лы ерими гөркезди: -Үмүр акга, бизиң оба, йөрүте отурмак үчин мениң яныма кән гелйәр, гелҗек вагтынам такык хабар эдйәр. Онуңам өзүне етик себәплери бар. Биринҗиден, мениң якыным, Үмүриң какасының доганының аялы. Биз оңа эне

эже диййәрдик. Ол пахырың адамсы урша гидип гелмедик. Онсоң, эне эже пахыры доганлары обамыза гетирдилер, эп - если яшандан соң ёгалды. Икинжиден, Үмүр акгаң какасының аял доганы, бизиң гоңшы обамыз болан “12-нҗи декабр” бөлүминден. Үмүр ол пахыра Камар эже диййәрди, обасында

йөргүнли ады Гүлкамар. Мен мекдеп-интернатда биле ишледим, ол чагалара нахар биширерди, мен чага окардым. Ол яныма гелен вагты: “Гүррүңдешлиге маңызлырак адамлары чагыргын” диерди. Гүррүңлер кәте узага чекерди. Хер ким билйән гең-таңлыкларыны айдарды. Бир тәсинрәк гүррүң эшитсе Үмүр: “Бе, бизиң Гарах-ан язарды. Шонда бири: “Гарахметлериң үйшмек ерлери ниредир?” дийип сорады. “Гарахметлер эсасан Мары веляатының Сакарчәге этрабының “Гүлүстан” обасының ики бөлегинде, Мары этрап “Зарпчы” обасының “Медениет” бөлегинде, оңа “Яйлага-рахмет” хем дийилйәр хем-де Мургап этрап “Бирлешик” обасындадыр. Марыдан башга веляятларда хем бирдир-икидир болмалы. Ене бир беллемели зат, шу “акга” сөзи, өзүңден улының адыны тиркәп айтмак эндиги, эсасан, гарахмет тиресинде йөргүнлидир, бейлеки тирелерде эдил бейле дәлдир” дийип, Үмүр акга жогоп берди. Ай, гараз, оңуң билен болсаң вагтың нәдип геченини билмән галярсың-дийип, Өвезгелди сөзүне дынгы берди.

Шол вагт Үмүр ага элини ювуп жая гирди. Өзем, эййәм гыссанмач. Бир кәсе чай ичмән туржак боляр: “Алланазары, Камар эжеми гөрмели” дийип. Аслында-да, дамага гезек геленде ол бипервай. Гүнүзын агзына зат алмаса-да, гезер йөрер, асыл” ажыгян” диен вагтына душ гелмерсиң. Өзем нахар дан-намаз. Аңырсына бирки агыз өтүрерде, гыра

чекилер отуры-берер. Иң говы гөрийән зады нойбалы унаш, мәш, буламак, ичи гокли сомса.

-Биз туралы! – дийип, Үмүр ага өңде гойлан баггоюның бөртмесинден бирки агыз датды-да, маңа серетди.

-Турсаңыз ругсатдыр – дийип, онуң хәсиетине белет Өвезгелди мурәхет эдип хем дурмады-да бизи угратды...

Шу ерде мен өңе гидип, Өвезгелди билен Үмүр аганың арасында болуп гечен соңкы душущыгы ятласым гелйәр. Муны маңа Өвезгелдиниң өзи айдып берипди.

-Соңкы дөвүрлер юрдумызда тойдыр, байрамлар көпелди-дийип, ол гүррүңе башлады: -Маңа, 2012-нҗи йылың сентябр айында Мары велят ат чапышык айловуна гит-мек миессер этди. Түвелеме, ат чапышык айлавы тәзе гурлан, гөрмәге гөз герек. Велятың әхли этрапларындан яшулы неслиң векиллери, яшлар хем бар. Бизиң топарымыз өңдәки хатарда болансоң бир топар таныш-билишлер билен дидарлашырсың, саглык-аманлык сорашырсың. Янымда, "Геңеш" обасындан Гандым Сәхет, "Агзыбир" обасындан Аман Ораз ве енелер бар. Шол вагт янымда отуранларың бири: -Өвезгелди, хана, ызкы хатарларың биринде танышлар гелипдир, мен оларың янына гечжәк – дийип, туруп гитди. Гапдалымда бир ер гәдерип дурансоң мен: "Хәк, шу вагт Үмүр акга геләйме-лә!" дийип, пикиrimi жәмлемәнкәм, ол гөрү-нәйди. Деррев чагырып яныма, Гандым билен аралыкда отуртдым. Муңа менем-ә бегендим велин, Гандымың беген-жҗиниң чәги ёкды, муны онуң йүзи айдып дур

-ды. Шонда ол: "Өвезгелди, Үмүр акга бизиң ислегмиз боюнча Алла тарапын иберилипдир, бейле пурсат мыдама гайталанып дурулмаз, мен сураччыны гөрүп, сурач алдыр-жак" дийди, менем: "Төзел гөвнүң, Гандым жан" дийдим. Сурач алдырылгандан соң Гандым: "Үмүр ага, сиз улы илиң хызматыны эдип йөрен чын адам. Ол хызматларың мөчберини мен билйәрин. Сиз ялы адамлары башарсам, элимде гөтерип гездиржөк, аягың ашагына улаг берип: "Йыгна мирасымызы" дийжөк, йөне оңа мениң мүмкинчилигим ёк. Шол дөврүң гелжөгине вели ынанырын" диенде, Үмүр ага элини күкрөгиниң үстүндө гоюп: "Саг бол, иним, саг бол!" дийип, башыны эгип, үч ёла гайталады.

Шондан дөрт ай геченинден соң Гандым достум өе гелип, шол алдыран сураччымызы гетирди. Йөне, сураччыларың бирини чай ичилйән ак форфор күрүшгәниң дашына елмәп гетирди ве "шол душушукдан ядыгәрлик" дийип, бирини маңа берди. Үмүр акга 2013-нҗи йылың 15-нҗи февралында ёгалды. Шонда мен: "Гандым жан, бу яды-гәрлик сураччылары Үмүр акга етирип билдиңми?" дийип соранымда ол: "Ёк, етирип билмедим, йөне өйлөринө говшурачын" дийди. Шондан бәри, ине, шу сураччы күрүшгә нирә гитсем янымда. Мен өзүми Үмүр акга билен гезип йөрен ялы дуйярын" дийип, ол маңа шол күрүшгәни гөркөздү...

Инди мен сизе, Гызыларбатдан гайдып гелйәркәк, Аш-габатда болан бир душушук барада айдып берейин. Бу өң ядыма дүшмәндир, ядыма дүшенсоңам беллемезлик мүмкин дәл.

Онсоңам, Үмүр аганың Метбугат өйүне гирип чыкман,
Мара гайтмажагыны менден говы билйәнсиңиз-ле...

-“Ватан” газединде, хақыкы хемдемлерим, Аннагелди Нургелдини, Өвезмырат Ербендини гөрели! – дийип, Үмүр ага мени янына алып редакция барды. Ол ерде башы тәсин телпекли, ак сакгалы торбалап гиден , эли хасалы гоҗа габат гелдик. Сиңе-сиңе серетсек, ол гөрмеги – гөрүшмеги гөвүн күйсегине өврүп йөрен сатирик языҗымыз Ашырберди Күрт болса нәтҗек! Ол ресмилиги арзыланып, языҗылыгың агзалыгына алынмадыгам болса, кәбир халк языҗылыга етенлери еке сөзде көкенине көкермеги башарян халыпады. Онда-да зехинине тай тапылмаз халыпады. Ол асыл, ахлагы арасса алым, диндар Хоҗа Ахмет ахуның янына гитҗек болуп дуран экени. Бизем оңа тиркешип, ахуның даг этегиндәки күлбесине гитдик, ёл-ёданың ярамазлыгына гараман. - Үмүр ага онуң билен болан гүнлери ятлап, “Ватан” газединиң 24-нҗи январ 1995-нҗи йылдакы санында “Ашырберди Күрте тиркелип...” атлы макала язды ..Ине, онсоң ёл-ёдасыз ерден машының ашагыны харсаң дашлардан гораглап баряркак, гөрениң Үмүр ага, сораг бермән отурып биленок, Күртеме нәме, гарашдырман, җайдар җогап гайтармагың уссады. Гысга вагтда мен Ашырбердиниң салдамлыдан сиңиңин җогапларының тәсирине майыл болуп, онуң диңе бир сеси сагдын сатирик языҗы дәл, эйсем, түркмен топрагының фаунадыр-флоросына учурсыз етик тәсин тебиндигине гөз етирдим.

-Ашырберди акга, алвандыр гечигамак, сөзендир чит-читти догрусында сөз ачдык, инди дарыдыр арпа, шалыдыр

жөвен ялы дәнели экинлери гушдан гораглаян гушбаны хем ятлалы!? – дийип, Үмүр ага сорады.

-Үмүр уни, гушбан, даң чызылып-чызылманка диңе чыкышыңа, азалың сеси ялы эйменч хайкылыгына тутуп уграр, элинде-де ужы чөпүр чырпылы өрме сапан. Оны башындан айлайшына, бир голак атып башлар велин, хошуң гелсин.

-Едрек акгамың какас-а, жөвен горанда “Мая-а-а!” дийип гыгыршына, йөрүте ясалан ич-э дешик, өзем эйменч сыкылыклы чаклаңжа голаклары уланыпдыр. Нохурлы аш-нам Рахым Өвезгеленем огланка шейлерэк терздәки голаклары уланшына, экинине сакманлык эден экени.

-Гөрйәмиң оны! Йөне, Үмүр уни, көнелеммизде “гушгон-сын”диенем бир соз барды.Ол текизирек ерде,дыз ойы белентликде үйшүрилен дашдыр. Оңа гуш гонанда тезегине гаран авчыларам, өз этрапларында нәгеңси гушлаң бардыгыны кесгитләп, ерли ягдая гөрә болупдырлар...

-Ашырберди ага, Хожә Ахмет ахун кәте газетлерде чыкыш эдйәрди, йөне соңкы бир йылдан говрак вагт бәри ады-соры чыканок. Нәме болды-ка? – дийип, мен сорадым.

-Хава,ол шейледир-дийип, Ашырберди мениң йүзүме гайта-гайта серетди: -Бә, сен шол Аманмухамметми? Икмиз мениң гарыпжа күлбәмде чайлашыпдык. Ай, ондан бәри көп йыл гечендир. Мен сениң бир затлар чыршаяныңы билйән, “Яшлык” журналында йылың иң говы эсери адына эе болан “Өлә-де хоссар герек” хекаяңы окадым. Гөрйәрмиң, сенде өсүш бар. Ядыңа дүшйәрми, диңе иргинсиз зәхмет билен говы эсер

язып боляр дийипдим!? Инди, яңкы сорагың барада. Хава, ахун агамыз гаты бир улы ве жоганкәрли ише баш гошды, ягны ол Гурханы арап дилинден түркмен дилине тержеме этмек ишине башлады. Бир йылдан говрак өйүне: "Гаты бир бол-масыз иш болмаса азар бермәң" дийип, шәхерде бир таншы-ның ерзе-мининде баса отурып ишледи, дүйнем тержимәни гутарып өйүне гелди. Ине, иргинсиз зәхмедиң нетижәси! Биз онуң бу бейик иши гутаранлыгыны гутламага барянарың илкинжәси.

-Ай,инди китап окажак болянам ёк.

-Догры, арамыза яйрап барян шейле "кесел" бар, өзем ол аңлы дүшүнжәли адамлара махсус болан дуймак-сыз-мак, хасрат чекмек, беян этмек ялы укыпларың йитирил-мегине алып баржак песе гачышлыга баряр. Ол болса өз гезегинде ыраң атян дини ынанчларың яйрамагына гетир-йәр. Дурмушы ылахы нукдай назардан гөрмек етмезчилиги барада велин, сейрек гүррүң эдилйәр. Хәзирки заманың кесели, Алла ве Адам барадакы ол я-да бейлеки бир ынанжы кабул этмеги башармаянлыгымызда дәл-де, эйсем Алла ве адама болан мәхремлик дуйгусыны башдан гечирмек укыбымызың кем-кемден песе гачянлыгында жемлен-йәр. Адам окамаса дуйгусы песелйәр, дуйгы песелсе дургунлык гелйәр. Гынанса-мам, кәбир адамлар адамың багтыярлыгыны хут шунда гөрйәр.

-Ашырберди акга, башыңыздакы би тәсин телпек хич кимиңкә меңзәнок-ла!

-Билйәмиң нәме – дийип, ол йүзүме серетди: -Бигөрк, хапысарақ аялым барды, ир өлди, чагалам окува гирип

билмән, иш тапман каңкашып йөрлер, гайыным дуршы билен иңирди, язан эсериңи чыкартжак болсаң үч көвшүңи тоздурмалы. Шу дүнйә-де еке-тәк шатлык берйән зат – олам итиң дерсинден тикилен телпегими чыкармагым-да. "Келләңе итиң дерсини гейдирерин" дийил-йәндир...

-“Депедиш кесели” диен бир зат бар...

-Чагаларда диш чыкма билен баглылыкда йүзе чыкян ичгечме кесели...Гөр, бу даглары!" Даг-дага душмаз, адам адама душар" дийлени, би душушыгымыз гөр, нәхили говы!

Биз шейле гүрлешип, дагың этегиндәки кичижик чешмәниң боюнда ерлешен, даг дашларындан өрүлен пессежик жая бар-дык. Жайың төвереги машындан долы. Менем, "гөзүм ёк" эди, оларың гапдалындан гечдим-де, жайың гапысына сүсдүрилип бардым.

-Айыр машыныңы! – дийип, Хожә Ахмет жайың кичижик гапысындан чыкды-да, сесленди: -Бираз гарашың, яным-дакы кеселлини уградайын!

Мен машыны ыза сүрүп, хол бейлерәкде сакладым. эпесли отурдык.

-Бир йыл өйүнде болмансоң кеселини бежәтржәклерин бары үйшүпдир, аклындан азашанлары бежәрийәр. Өзем, дийсең таква адам – дийип, Ашырберди сесленди.

-Онуң илден үзңе, даг этегинде, чырасыз, газсыз еке отурма-сына дүшүнмедим? дийип, мен сорадым.

-Айтдым-а, таква дийип. Ол “ахунлыгы бержай этжсек болсаң илден үзңерәк, өз халал зәхмедияң билен газанч эдип яшамалы “диен дүшүнжә эерйәр. Шужагаз чешмеден гелйән сува дәне экйәр, оряр, дөвйәр, совуряр хем өз эл дегирменинде үвейәр. Нахары одун билен биширйәр, чырасы-секизлик яг чыра. Шу дагың этеклеринде өз угруна отлашып йөрен бир ойнам довары оны этли-яглы, йүңи болса кечели, халылы, кетенили эдйәр. Ол көнежә “Волга” машынына бензини хөкүвметден гуяймаса, башга зады дукаң-даң алаңок, хатда отлы чөпи хем. Ол ожагының одуны сөндүрмән саклаяңлардан... “Байы мал басар, гарыбы машгала” дийлиши ялы чүл чагасы билен шу ерде... Дин ылмы етик, Бухара дин мекдебини, арап үлкесинде бәш йыллап дин ылмыны алып гелен адам...

Шол вагт ахун ага бизи янына чагырды-да:

-Багышлаң,мениң сиз үчин йигрими минут вагтым бар!
– дийип, бизи өйүне салды.

Даг дашларыңдан галдырылаң, гамыш билен үсти басырылаң пессежик жайың ёкарсыңдан гамышлар саллаңнышып дурды, тертипсиз өрүлең дашларың йити учлары чыкышып дуранлыгы үчин,адам отуранда аркасына чүм-месин дийип, дивара юка тагта тутуланды, гапың агзында яг чырасы, онуң янында Кәбәниң сураты барды, ортада язылаң ак кечедәки сачагың үстүңде, яңы тамдырдан чыкаң чөрек билең, бир окара дүе чал, бир окара болса дүе гатык барды. Үмүр ага бир овунтык чөреги агзына салды-да:

-Түркмең ага “Сакасы саглык” дийсе-де, аслыетинде мәхир-мухаббетли ылалашыгың ёк еринде, жаң саглыгыңда

салымыны бермән сув-самана дөнүп, кейгиң шахына чыкяндыгыны билйәрис. Ахун ага-да биз билен ылалашды. Ынсан баласы бир-бирини эдил нан овнугы ялы хатыралап, гөзүң гөрөжҗи ялы горамалы, онсуз онуң газананы безененине етмез, гөржҗеги гөрҗи, этжҗеги берҗи бор. Көнелеримизиң айтмагына гөрә, терслигиң мүтдети ювлан хülle яглык чөпе серилип, гурынча довам этмели. Кеймир көр йигитлерини эердип баршына, агзыбир-лигини йитирен көп тамдырлы обалара мыхманчылыга-да совулмандыр... – дийди.

-Оны этжҗек болсаң, хич ерик совулман, баржҗак ериңе барып, гөни ызыңа гайдыбермели, инди хер өйде бир тамдыр бар – дийип, мен сеслендим.

-Ол-а догрула вели...Мен “Бармагы башга дийсеңем билеги бир” диймекчи болдум.

-Үмүриң айдыаны догры – дийип, Ахун ага ара гошулды:- Икимизиңем аладамыз ил-юрт аладасы. Бейлекилере ягшылык этмек билен сен илкинжҗи нобатда өзүңе көмек эдйәрсиң ахырын. Биз шоңа дүшүнмели. Булар барада Куранда хем айдылып гечилйәр. Мен ине,бир йылдан говрак өйүмде болман, Кураны тержҗиме этдим.Кеселине эм тапанлар болса шондан бәри гелериме гарашып-дырлар. Пейда тапмаәян болсалар бейдип үйшүп гелмездилер.

-Ахун ага, Кураны тержҗиме эдипсиңиз, ол говы зат – дийип, мен дүе чалдан бир овурт овуртладым-да, сөзе башладым: -Бу барада менде кәбир пикирлер дөреди .Арап дилине дүшүнмейән адам үчин, Курандан окалан хер бир аят, сүре онуң аңына өрән гүйчли тәсир эдйәр, хатда жҗадылайжҗы пейдасы бар дийсеңем болжҗак. Йөне шол аятлар түрк-

менчә гечирленде онуң адамың аңына эдйән тәсири
песелмейәрми? Жадылайжы арап дилинде окалан аят түрк-
мен дилинде адаты бир өвүт-үндев болуп гөрүн-мейәрми?

-Догры, бу барада өңем бир сорапдың. Ядыңа дүшйәр-
ми,

“Несил” газетинде душупдык? Инди, сорагларыңа
жогап берейин. Кураны тержиме этмегимиз бир нәче себәп-
лери бар. Оларың биринжиси, хәзир Куран арап дилинден,
ысламдан дашдакы адамлар тарапындан тержиме эдилди,
йөне Куран чепер эсер дәл, ол диниң сүтүни. Оны тержиме
этжәк болсаң арап дилини суvara билмели, дин ылмындан
чорба совадан болмалы. Ол болмаса галама япышмалы дәл.
Кураның бир йүз он дөрт сүреси дүнйә мусулманлары үчин
сан тайындан ве хатда көп халатларда маны тайындан хем
дең дәлдир. Чүнки, мусулманлар дөрт мезхебе-йөрелгә эерйәр-
лер. Шол дөрдүң Агзамы мезхеби бизиң дини йөрелгәмиздир.
Шол догры ве арасса мезхеби сайлап алып билени үчин,оны
дүзен Ныгман Сабыт оглуна “Ымам агзам” дийип лакам
гоюпдырлар. Кураның аятларында овал болуп гечен, хәзир
болуп дуран ве гележәкдәки болмалы ишлер бардыр, йөне оны
билмек үчин, дүйпли ылма эе болмалы. Кураның аятларында
“Пылан зат ёк”диймели дәл-де,” Билемок” диймели. Сүрелериң
ылмы тайдан дүзүлишини, ягны эе, хабар, ишликлер, кемиш-
ликлер, ишлигиң нәмәлим гөрнүшлери, соваллар, йүзленмелер,
эмрлер, ишлигиң гайтарым гөрнүшлери, адамыны бир яман
затдан гайтармагың гөрнүшлери, үмлүклер, ышаратлар,
атлар, ат чалышмалары, сыпатлар, сыпат-ланяан затлары
ве башгалары өрән ербе-ер, кемсиз гетирилен-лигини билме-
сең, Кураны тержиме эдип болмаз. Аятларың битирйән

ишлерине оларың манысындан башга-да бирнәче затлар гирйәр. Биринжиден, адам нәмелер эденде өзүне пейдалыдыгыны, нәмелер эденде зыянлыдыгыны аңына сиңдирйәр, аят окаланда эшдилйән овазың битирйән ишлери хем жуда ахмиемлидир ве согабы улудыр. Адам сүрәни нәме ниет билен окаяр, ана Аллатагала шоңа гараяр, согап шоңа гөрә берилйәр. Онсоңам, бир гең зат бар, бир сүрәниң, меселем, Күл Хүвелланың бир өзи он, он бәш зада ярап дур. Себәби Аллатагала Курандакы сүрелере ве онуң ичиндәки аятлара хорматдан башга гүйч хем берипдир. Онуң икинжи гүйжси шол аятың хер бир йигрими докуз харпының жогапкәр перишдесиниң болмагыдыр. Аят окаланда шол жогапкәр перишде гелип битирмели ишини битирйәр. Йөне, аятларда гаты горқулы затлар хем бардыр, хемме зады айтмаклығың гадаган эдилен ерлерем бардыр .Меселем, "Аятүл-Күрси" гаты гүйчли дийип, оны ченден аша көп окан адамларың багланяныны, аялларың лал, яш болса чага догурмадан галяныны билмелидирис. Мениң бу сөзлери айтмакдан максадым, адамлар хич тарапдан зыян гөрмесинлер, ахмал болмасынлар дийип, дуйдурмакдыр. Бакара сүресиниң 84-нжи аятында улы бир әтияч этмели зат бар, олам Аллатагаланың шу аятда өз шерапатлы адыны гетирип, онуң эдил ызындан энеңизе ве атаңыза середиң дийип, өзи билен ата-енәни бир ерде гетирмегидир. Мундан чыкян маны-ата-ене адамзадың икинжи Худайыдыр. Себәби, бир адам Алланы-т-, Мухаммеди ве шеригадың бәш ишини тассык этсе ве битирсе, эмма ата-енесини нәразы эден болса, ол адама ики сарайда-да ер ёкдур. Куранда ене бир эсасы гөз өңүнде тутулан затлардан иң пейдалысы дийип хасап эдилйән меселәниң бири-де, догангарындашлығы, ёкарда белленилши ялы, ылалашыгы, милле-

тара гатнашыгыны пугта сакламаклыкдыр. Ол хақыы иманлылыгың нышаныдыр. Бу барада “Бакара” сүресиниң 28-нҗи аятында айдыландыр. Мениң булары диле гетир-мекдәки максадым, Кураны терҗиме этмекдәки йүзе чыкян сорагларының кәбирлерини мысал гетирип, габат гелен кишиниң ол иши амала ашырып билмеҗеклигини ныгтамакдыр. Кураның түркмен дилинде окаланда эдйән тәсири барада айдыланда болса, шейле. Оны дин ылмына етик адам терҗиме этсе тәсири бирҗикде песелмез, гайта хас-да гүйчленер, онсоңам, ол терҗимечиниң йүреклере барян якын ве якымлы сөзлери сайлап алшына баглыдыр.

-Ахун акга, “Пырагы” фирмасының кетхудасы, достум Аннагелди Өвезгелди мешхур Магтымгулы атамызың хаты-расына садака берйәр, шоңа сизи чагырарын! – дийип, мен оңа йүзлендим.

-Боляр, эртир ир билен барып, аят окарын,йөне өңүмде сачакдан башга задың болмазлык шерти билен – дийип, Ахун ага разылашды.

Биз, ахун агалардан гайдышын херрикгалалыларың мешхур алым Мәти Көсә багышлап гечирйән дабарасына гатнашдык. Ол ерден “Пырагы” фирмасының кетхудасы Аннагелди Өвезгелди оглы бизи өйүне чая чагырды. Ол 1987-нҗи йылларда “Пырагы” атлы айдым-саз топарыны дөредип, республикада ат алып башланды. Ол республикада ат газанан артистлер Жума Язмырадов билен Гурбанназар Атакгаевиң гатнашмагында чыкышларың хас шов-хунлы гечмегини үпжүн эдйәрди, өзи хем ширин сеси билен халк

айдымларыны айдярдды. Мен онуң айдымларыны башы асман билен бәслешип дуран гадымы ве гөзел Нохур обасында, белент чынарың саясында хем диңләндим. Ол бейик Пырагы барада айдым айдярдды. Өз көкүни асырларың жүммүшинден алып гайдян бу чынарың саясында,хут бизиң хәзир отуран еримизде, бейик шахырың Хыва барярка отурып гечен еринде отуранлыгымыз себәпли ол айдымыны хас жошгунлы айдярдды. Чынардан бираз бейлерәкде болса, республикада илкинжи магарифчыларың бири Мухамметгулы Атабаевиң өз гүйжи билен салдыран ак мекдеби хенизем гуҗак ачып дур,ондан аңырракда болса гадымы дөвүрде эйран шасы Апбасың өз раятлары билен пайтунлы гечен ёдасы гаралып гөрүнйәр.Бу ерден ёкарда Гаравул обасы ерлешйәр. Ол обада инди көп йыллардан бәри бейик шахыра садака берип гелйән Ымамгулы Аннамырадов яшаяр. Аннагелди Өвезгелди оглы, диңе бир өкде айдымчы болман, телекечилик ишлерини хем эзбер алып баряр. Мен онуң бу иш тәри барада “Яшлык” журналында “Телекечи баямак үчин ишлейәрми?” ады билен улы бир публисистик макала хем язындым...

Мен булары ятлап баршыма ёлда сакланып, гүнделик газет-журналларың бир нәчесини сатын алдым-да машында отуранлара пайладым. “Несил”газедини алан Үмүр ага онуң үчүнжи сахыпасыны ачды-да, Аннагелди Өвезгелдиниң сура-тыны гөркезди. Ёкарсы “Алкышнама” ады билен башланяң, йүзи суратлы, ашагында “Ашгабатдакы “Пырагы” атлы сазчылык – чеперчилик, тәҗирчилик фирмасының президен-ти, айдымчы Аннагелди Өвезгелдә багышланяң” диен язгы-дан соң шахыр Шыхмырат Батыевиң секиз бент гошгусы гелйәрди.

Ине, шол бентлер.

*Аслың сениң даг илиниң неслидир,
Гөвүн жошса яда салар силлери.
Сени багш эден бахар паслыдыр,
Хош сайрар хемише сайрак диллери*

*Диңе бир оваз дәл, йүрек байлыгың,
Чәксиздир, жомартдыр начар адама.
Герек болса олар үчин алтын дәл,
Өзүңем гоярсың нәсаг халыңа.*

*Шейлерәкдир, асла сениң ярайшың,
Билмерсиң киселең бошап галанны.
Илиң үчин дөкүп орта бар задың,
Өвезине сөййәң алкыш алманы.*

*Галан задам еке шая алмарсың,
Кәте ятлап, ажайып дүйш гөршүңи.
Шонда душуп Магтымгула-ол дана,
Пыгамбер дек кишә элиң бершиңи.*

*Ол болса үч ёла сыпап аркаңдан,
Саңа ак патаны берипдир шонда.
Соңра чох бегенип бу ахвалата,
Фирмаңа оң адын дакыпдың сен-де.*

*Ине, шейдип ёла дүшди ишлериң,
Ёл ясадың Чынма-Чына, Рума.
Нешир эдиң Пырагының китабын,
Совгат дийип пайладың сен хер киме.*

*Багыш этдиң, әхли гүйжүң, гужурың,
Ил-гүнүң ажайып багта етмегне.
Чексең-де сен янамалаң эжирин,
Гошант гошдуң, тәзе даңың атарна.*

*Барха өңе баряң адын гөтерип,
Дана атамызың мирасы билен.
Голуң узак мензиллере етирип,
Өс сен ене гүллең арасы билен...*

Шу айдыланлара мениң бир гошжак задым бар. Якын достум Аннагелди Өвезгелди оглуның түрклер үлкесинде гыммат бахалы, сувда хем дуркуны үйтгедмейән, пулуң кагызына чыкардан, Пырагының әхли гошгулары ерлешдирилен шол китабының маңа хем совгат бериленлигини айтмалыдырын. Ол тәсин китабы гәржәклер шу сетирлеринң авторының шахсы китапханасына барыбермели.

Хава, Аннагелди, "Мир-3" –де ерлешйән жайларың бириниң 4-нжи гатында яшаянлыгына гарамаздан, бизе гадыр эдип жанлы сойды, хеззет-хормат этди. Онуң билен энчеме йыллап тиркешенлигим, дузуны даданлыгым үчин, мен шу пурсатдан пейдаланып, оңа өз миннетдарлыгымы билдирйәрин. Ол хем эдил Үмүр ага ялы айратын ятланылмага мынасып адам дийип хасап эдйәрин.

Шол гүнүң эртеси йигрими ики гоюн, ики өкүз союлып, дана Пырага берилйән садака бардык. Хожә Ахмет ахун сөз берши ялы ир билен гелди, аят-төвүр этди, ишиниң көплүги зерарлы гыссаглы гитди. Биз онуң билен шондан ики ай соң душушдык. Бир гүн ол Ашгабатдан мениң Сакарчәгәниң

“Геңеш”обасында ерлешйән өйүме гелди-де, Кураны нешир этмекде дөрән пәсгелчиликлер барада гүррүң берди ве көмек сорады. Мен оны алып, “Гүлүстан” обасында яшаян Чары Ремезаның өйүне бардым. Чары аганың адындан язып, “Гарашсызлыгың мивеси” атлы китабы чыкаранлыгым үчин ол мени ниреде отуртжагыны билмеди. Хожә Ахмет ахун оңа өз арзыны айтды ве көмек сорады. Чары ага гич агшам, шол вагтлар Мары ве-лаят хәкими болан Гурбан Оразың янына бизи алып барды. Шейлеликде, хәкимиң бир жаңындан соң Кураны чыкармакдакы пәсгелчилик арадан айрылды. Басым, ики китапдан ыбарат он мұң саны Куран чапдан чыкды. Ол хениз халка яйрап етишмәнкә, Хожә Ахмет ахун “Президент Сапармырат Түркменбашының гөвнүне дегенмишин” диен гүррүң яйрады, ягны тәзе йылың өң янында гурлуп гутарылан Рухыет көшгүниң ичинде тәзе йыл ёлкасыны гурнамак “мусулман дәбине габат геленок” диенмишин. Ине, шу сөз үчин хем-белки онуң башга себәплери хем болса бардыр, мен өз эшденлерими гүррүң берйәрин- Хожә Ахмет ахун гараланды, ол барада метбугатда масгарачылыклы тосламалар чап эдилди, онуң тержәме эден Кураны якылмалы эдилди. Бейле айылганч ваканың Мары топрагында, ыслам дининиң горагчысы хасап эдилйән түркменлериң арасында болуп геченине ынанасың хем

геленок, йөне ол бол-ды. Атамырат ахун, Чары ахун, Молла Төре ахун ялы ене энчеме ахунлар барада гиңишлейин макалалар топлумыны, “Ымам Агзам”, “Куран” атлы дини ылмы дерңевлери язан зехинли журналист, алым, пелсепечи Хожә Ахмет ахун өмрүниң ахырына ченли гарыплыкда яшап

гечди. Онуң үстүн-ден гүлдүлөр, яманлап айдым хем дөрөтдилер. эмма ол “айдымчылар” инди нәтди? Өңде бир роваятда айдылшы ялы олар инди тоба гелдилер, молла болан болуп адамларың өңүне дүшүп йөрөнлерем бар...

Бир гүн сахаба Абдылла ибн Месгут бир ерден өтүп баряр экени. Бир багшы жемагат билен отуруп, хош оваз эдип, хапа ишлери хем кылярды, жемагат хем ныгматлар ийип, саз диңләп,хошхал болуп, межлис гураярды. Сахаба багша йүзленип: “Эй, хош овазлы йигит, эгер шу овазлы сесиң билен Куран окамагы билседиң, шонда көп халайыкларың көңлүни авлап билердиң!”диййәр. Бу сөз багша тәсир эдйәр. Ол бирденкә худайың догры ёлуна гирип, көңлүне иман долуп, отуран еринден бөкүп туряр-да, саз гуралыны ере уруп дөвйәр хем-де гелип, ол белент кишиниң аягына башыны гойяр: “Я, Абдылла, айт, маңа нәме диймек герек!?” Сахаба оңа иман гетирдип, онуң башыны аягындан гөтерип, йүзүни сыпады: “Хак Тагаланы сөен кишини биз ничик сөймежөк!? Сен тобаны чының билен кылдың, инди көп мукдардакы пейданы ахырет хасылында гөрерсиң!”диенинден соң ол киши тоба гелип, сахабаның шәгирди болды.

Инди мен сизе Үмүр ага билен Алтымырадың гүр-рүңини берейин ..Иш алада билен гумра болян вагтың гүнүң догуп яшышынам аңмаз экениң. Ничик бир ериң сызлайса шонда бөврүңе үнжү аралашып, гөзүңи тегеледйәр. Адам ыкбалында кәте болайян шейле пурсатларда саңа дуйгудаш-йүрекдеш, сөхбетдеш хем голдав герекди. Мениң үчин ол голдав Үмүр агадан гелйәрди.

-Үмүр ага, Алтымырат оба гелиндир,оны гөрмөге гитсек болармы?–дийип, мен бир гүн ол яныма геленде сорадым. Ол хөвес билен гидермен болды.

–Шан-шөхраты дүңйә долушына,түркмен топрагына ат-абрай гетирен Алтымырат жаның жаны жєневүт ялы гайраты гоязыларың бири.Эгер ил-оглы-Алтымырат ялы герчегиң,аясы сүрчегеиң,дери бурчак-бурчагың Ватана болан махир-мухаббети баш пердеден овазланма,онда-да, зарңылдылы овазланма бердими?Онда ол баран ишини битирип, гиден еринден гетирип,еден иши нусгалык,геплән гепи гүвәлик мерди-мердана өврүлме билендир.Көпден бәри онуң билен йүзбе-йүз отурып,сөхбердеш болмаң арзувында гезип йөрсе-мем,херки задың вагты-сагады бар дийлени.Онуң вагты гелендир.Мени онуң янына алып гит!

“Боляр”дийип,мем оны Алтымырадың янына алып бардым. Онуң атлы түркмен пәлванларыңкы кысмы сыртлашып мүнәймели муртам,йүзүңе гарадыгы ховуңы басып заманаңы жүннек эдйән хырсыз сыпатам,гушак етмез билем, ат майрар аграмам ёк,йөне жигерли йүзүңде догум оды ойнаклап дуран орта бойлы,чеңк ялы,йүзи нурана йигит. Середәймәге мүчеси чаклаңрак гөрүңсе-де,басан еринден от чыкарян,гөрдүгиң гөзүңи докундырян Алтымырадың эллери-ниң гатаңсылыгы аяламма аңдырмадыгам болса,отлуклы гөзлериндәки гүйч-гайратдыр, гужуры месе мәлим билдир-йәрди.Аслыетинде,шейдип,догумың дашып,хыжувың жошуп, имринер илерлемелере етирмесе,сен хер нәче йүрек урсаңам, телваслы еңше яран болмажгагың беллиди.Түркмениң байдагыны дашары юртларда парладып, кебзәңи жұмшүлдедер гөчгүн билдирәймек хер етениң иши дәл.Ине-де, Алты-

мырат!Онуң шол өңки алгыр гөзлери, нурана йүзи, йөне аңырда чуңнур хасрат гөрүнйәр. Яровсызлыгына гарамаздан ол эдил йитирип тапан ялы бизиң билен гадырлы саламлашды, отурмага ер гөркезди хем-де: "Дайы, мениң адым билен багланышыклы бир чаклаңжа китап чыкарыпсың, онуң үчин таңрыялкасын! Душушып билмән йөрдүм, душсам айдарын дий-йәдим" дийип, гуванчлы йылгырды.

-Дайы, багышла, яныңа өзүм баржакдым, эмма яровсызлык ёл бермеди, багышла!

-Алтымырат жан, биз сениң яныңа гелмелидик, биз-дийип,Үмүр ага бирхили хамсыкды-Вах,мең шу кем-көшелигим хачан галарка?Нәме үчин мен сени өң гөрмедимкәм? Хенизем, Аманмыхаммет жан гидели дийәйди,ёгсам-а...Сен өз дережәңи билеңок,инерим!

Алтымырадың сададан песпәллиги нурана йүзүни хас хем гөрке гетирйәрди.Ол иниси Байрама: "Мыхманлара хеззет-хормат эт!" дийип, алжырадып баряр, оңардыгындан гөвнүмизи авлажак, теселли бержәк, ийдиржәк-ичиржәк.

-Говы геләйдиңиз. Яңы чебиш союпдырлар, шондан бөртме тайярларлар. Ёгса-да ол "ярамаса токлы сояйын?!-дийип, ол дегишди.

-Еген, саглыгыңы гөрейин дийип гелдим, онсаңам Мары веляят кәрханалары, завод-фабриклериң ишгәрлери сениң билен душуммак ислейәрлер.Муны Үмүр ага-да айдындырлар. Менем аңрыужы бир мүмкүнчилик дөресе гурнарын дийип сөз бердим. Галанам нәме, саңа баглы.

-О дийѳәниңиз болар-ла велин...Мен машын сүрүп биле-
мок. Хер ики сагатдан дерманларымы, санжымларымы алып
дурмалы, йөне шонда-да вагт тапжак болайын. Адамларың
хайышыны битирмесек болмаз.

-Мен сени өз машинымда алып гидерин ве ызыңа гети-
рерин, янымызда Үмүр ага хем болар.

-Боляр, мен разы, гайтам, көпчүлиге чыksam бирнеме
гөвнүм ачылар. Москваның кеселханасында узак ятып халыс
көңүл послапдыр...

Шол гүнүң эртеси ир билен мен оны ве Үмүр аганы
алып, Байрамалының пагта арассалаян заводына алып гит-
дим.

-Мениң бир арзувым бар-дийип, Алтымырат гидип
баряркак сесленди

-Сагалсам, Олимпия оюнларына гатнашмак! Ики гезек
ондан галдым, үчүнжи гезек мен хөкман чыкыш эдәймели.

-Еген, сен галдым дийме, сени галдырдылар-дийип, мен
сеслендим.

-Түркменде “Үчден соң пуч” диен геп бар...

-Сен оңа ынанма, Алтымырат жән! Мен сениң ёлбарса
гайра дур дийдирйән гүйжүңе бил баглаярын!

-Үмүр ага, ол-а догры-ла велин... эгер үчүнжиде багтым
чүвмесе түркмен огланларыны йыгнап топар дөрөтжәк,
олардан дүнйә чыкайжакларыны етишдирип, дөшлери ловур-
даян алтын медаллы этжәк!

-“Арзувчыл гул дура-бара шат болар” дийлени, арзув этсең арзувыңа етерсиң.

-Үмүр ага, ол догры-ла вели, огланлары тайярламак үчин түргенлешик мейданы, энжамлар герек! Алтымырадың өзем шондан көсенип гелди.

-Ислег болса чатмаң ичинде-де түргенлешсе болар. Түркмен йигитлери үчин шерт хөкман дәл, онсаңам, бирине дахыллы болуп этжөк болян ишиң угруна болмаз. Әхли затда диңе өзүңе бил багламалы.

-Догры, сен оны иш йүзүнде субут этдиң, түркмени илкинжи болуп дүңйә танатдың, шонда-да отурма бөвреккли гезип йөрсүң!

- Шоңа-да шүкүр эдйән. Орс лукманлары бирки йыл яшарсың дийдилер, соңам нәме Аллаң ишидир-дә, гөрүбере-рис! Иң болманда агам Туркишиң яшан отуз яшына етсем арманым ёк!

-Сен энтежик яшарсың, огул! – дийип, Үмүр ага оны гужаклады ве хамсыкды. Мениң хем бокурдагым долуп, гепле-мәге межалым галмады, гөзден сырыгып гайдан яшы сүпү-рип: “Хова гызжаг-ов!” диен болдум, өзүм болса Алтымы-радың мертлигине, санлыжа гүн өмрүниң галаныны билипде өзүни мертлерче алып баршына хайран галдым. Агыр дерт онуң яныны ере яплажак болуп нәче жан этсе-де, ол галкан дек дуруп, гайта, яшларың, илиниң аладасыны эдйәрди. Шейле мерт герчеге онсаң ненең гуванмажак! Ол дүңйәде еке-тәк, иң гүйчли бир йылдыз болмагындан башга-да, өз эрк-ислегине ыгтыяр эдип бийән эденли йигитди ахырын.

Дашары юртларың байлары Алтымырады өз юртларына чагыранларында онуң берен жогабы хәли-хәзирем серимден гиденок: "Мен диңе түркмениң яшыл тугунын астында чыкыш этмек ислеерин!" Бу жумле онун омүр беяны. Онда герчегин кешби гөрүнйәр, шонуң билен бирликде ол түркмени дүнйә танатды...

Биз пагта заводына баранымызда мейданча йыгнана мәрәке Алтымырады улы шовхун билен гаршылады. Оны йүзүне сыляны, элинден огшаяны хайсы. Нәче багрына басжақлар велин, кесел оңа мүмкинчилик бермейәр. Үмүр ага уссадың гысгажык тержјимехалыны айдып берди, адамлар болса: "Биз бейик уссадың өзүни диңләсимиз гелйәр" дийишип гыгырышардылар. Бейле улы хормата хас-да йыгрылан Алтымырат чалажә йылгырып, башыны саллап дур. Адамларың ислеги болса онуң биржә сесини эшитмек.

-Адамлар, гепләрлигим ёкдур! Сораг берсеңиз жогап берейин. Мени сылаян экениңиз, саг болуң! Мен бу сылаг-хорматы бүтин түркмен халкына этдигиңиз дийип дүшүнйән...

-Бу хорматы биз саңа,яныңдакы Үмүр ага эдйәрис! Биз сизе тагзым эдйәрис-дийип, кимдир бири сесленди.

Адамларың оңа сувсан еринде, өзүне эдилйән хормата утанып, хас кичелен ялы гызарып дурмасына нәме дийжәк! Үмүр ага оны өңе чыкарып адамлар билен хас ичгин танышдыржәк боляр, эмма уссадың өңүнде горп бар ялы,ыза тесйәр, гайтам: "Мен Көпетдагы гопарып гелмедим, хер бир түркмениң эдип билжәк ишини этдим" диййәр. Үмүр ага "Айт, герчек огул, айт!" дийип оны гыссяяр, ол болса нәме дий-

жәгени биленок. Ай, гараз, гөрениң Үмүр ага-да,ейдип-бейдип
гыжыклап гоянок,жұда болмаса өзи сораг берйәр.

Алтымырат шейдип, бир сагада голай сораглара
жзогап берди. Соң гайтжак боланымызда адамлар бизиң
дашымызы галлап гойбермек ислемадилер. Оларың кәбириниң
гөзлериниң окарасы яшдан долды, айрылышаслары геленок-
дылар. Оларың кәбири пул хөдүрлейәрди, кәбири ак кагыза гол
чекдирйәрди, кәбири болса онуң өй салгысыны сораярды.
Алтымырат башардыгындан оларың хайышыны битиржәк
болярды, йөне оны ондан артык сакламага мүмкинчилиги
болмансоң биз адамлар билен хошлашып, араларындан зор-
дан чыкып гайтдык. Шонда Үмүр ага: "Сагжә бол, инерим,
сагжә бол, герчегим!" дийип, Алтымырады багрына басып
хамсыкды. Алтымырат болса ёлда: "Адамлар билен шейле
душушмак, пикир алышмак дийсең леззетли. Мен мунда рухы
галкынышың алааматларыны дуйярын. Бу мениң үчин алтын
медала мынасып боланданам хас ёкары!" дийип сесленди. Биз
онуң билен шейле душумыкларың энчемесини гечирдик...

-

--.--

Үмүр эсен барадакы ятламалар менде нәче дийсең бар.

-Бир гезек Үмүр ага икимиз Ашгабада гитдик. Шол
гүн агшам ол: "Мен ёлдашларымың янына гитжәк" диенсоң,
биалач онуң ызына дүшдүм. Ашгабадың этегиндәки Гара-
дамак обасындан гечен ериңдәки мейданча-да, бир бошлук
ерде шахырлар Нобатгулы Режеп, Атамырат Атабай,
Агагелди Алланазар, Какабай Гурбанмырат дөрдүси херси
өзүне жай салыпдырлар. Кимиң өйүдигини билемок, йөне

ийип-ичмәге ызлы-ызына зат гелип дурандыр. Үмүр хем нәме хөдүрлеселер сесини чыкарман ювдуп отыр. Мен онуң бу болшына гаты гең галдым-да: "Үмүр ага сениң билен нәче йыл биле тиркешсегем, хениз бейле хоранлыгыңы билемок-дым" дийдим, ол болса: "Ёлдашларымың янында хөдүрден йүз өвүрсем болмаз-а! "диййәр. Мени ёлдаш саймаян ялы. Шол гүнүң эртеси байры мугаллым, профессор Какажән Атаның өйүне бардык. Гөрениң Үмүр-дә, гапының агзындан саламлашып, иш көп бахасыны билен гайтжәк боляр. Өй эеси муңа бирхили боляр, йөне болшуны үйтгедмән, совукганлылык билен өйүне чагырып: "Түркменде гелен өйүңден дуз датман гитмек болмаяр" диййәр. Ахырым, өе гирдик, отурдык. Говы хызмат этди. Туруп гайданы-мыздан соң мен оңа: "Үмүр ага, өзүң-ә иле эдеп өвредйәрсиң, өз эдебиң велин кемтерлик эдйәр" дийип игендим. Ол болса: "Ай, ишимиз агдыгракды-да" дийип, өзүни аклажк боляр. Тиркешип йөрсөң кәбир ерде шейле ялңышлык гойберйәр, йөне сыпайычылыгы велин бар. Онуң үчин зады гаты гөренок... 1990-нжә йыл болса герек, Үмүр яныма гелди, "Шүкүр багшының 90 яш тоюна Душага гитмели, Акмәммәт Ханы хем алалы" дийип. Душак серхет якасы боланы үчин: "Мениң кепилнамам ёк" дийип, Акмәммәт Хан гитмежәк болды, эмма Үмүр "Мен бар-а" дийип, оны гыссаляр. Догруданам, онуң баран еринде, серхет якасы болсын болмасын хич хили кепилнама соралмаярды, Үмүриң өзи хатда серхетчилер үчин хен кепилнамады. Душакда өрән говы тайярлык гөрүпдирлер. Байырларың этегинде, гәк өвсүп отуран отларың ичинде гурналан бу дабараны Кака этрап хәкими алып барярды. Ол Үмүр ага сөз берди. Үмүр ярым сагатдан говрак өрән шовхунлы чыкыш этди. Бу дабара республиканың дүрли ерлеринден мыхманлар гелен экени.

Дабара тамамлананда, бир гөрсек Үмүр ёк. Ол көп санлы машинларың бири билен, келлесиниң угруна гидибериңдир, нирә гиденени билемзөк, хич киме хич зат айтмандыр. Ики сагат гарашанымыздан соң биз Акмәммәт билен ёла чыкып ызымыза гайтдык. Биз гайдан бадымыза ол бир ерден гелиңдир. Душаклылар оны йөрүтө машин билен өйүнә уградыңдырлар. Соң душанымызда Үмүр “Мени ташлап гайдыңсыңыз”дийиң, өйкелейәр.

Өйкелемели болса биз ондан өйкелемелидик, себәби нирә гитжәгени айтман бизи ташлап гиден онуң өзүди ахырын. эмма болайярмы нәме. Үмүр шейле адамды. Мен оңа “Муны гайдып гайталама” дийиң берк табшырдым

Инди мен гезеги Үмүр аганың биле тиркешен досты, байры журналист Сейитли Сөйүнә бермекчи.Ине,онуң маңа берен гүррүңлери.

Адына мынасып йигит.

-Үмүр,икимиз Ашгабада зерур иш билен гитмели болжак-дийиң, мен бир гүн язув ишлери билен гумра болуп отуран ёлдашыма йүзлендим.

-Гитмели болса,бадымызы говшатман гидибирис. Он-сузам Ашгабатлы иш-аладамыз аз дәл.”Хем дайымлара гидйән,хем тайыма баш өвредйән”боларда-дийиң,Үмүр мениң билен ылалашды.

Ашгабада гитдик,окап хем ишләп,яшап гайдан пайтаг-тымыза саг-аман бардык.Он йыла голай бу ерде яшап хем

ишлэп гайдамсоң гатнашык ачан достларымыз, таныш-билишлеримиз барды.

Достларымызың бирини гөрели, саглыкларыны соралы дийип өйлерине бардык. Бизи түркмен дәби боюнча гадырлы гаршыладылар. Чай башының сөхбети кән зады ятлатды. Өзара гүррүң-дешлигиң довамында Ашгабада юмушлы, хызматлы геленлигимизи яңзытдык. Егенимиз Бабажаның Ашгабатда автотранспорт кәрханасында ишлейәнлигини, гелниниңем окувы гутарып шу ерде ише башланлыгыны, шоларың жайсыз көсенйәндиклерини айтдык. Сизиң өзүңизде болса-да, гарындашларыңызда барам болса вагтлайын яшар ялы жай зерур герек дийдик.

Шу зерур хызмат, хайыш биленем үч-дөрт гүн мыхманчылыкда болдук. "Вагтлайынам болса, яшар ялы жай тапсак хабар эдерис" диен ялы, бирмеңзеш жогаплардан нетиже чыкмансоң, Бабажаның ишлейән эдарасының улы башлыгына йүз тутмагы макул билдик.

Үмүр билен тиркешип Түркменистаның гатнав ёллары министрлигине бардык. Биз бу ерде ишлейән, Үмүриң өңки таншы Акмырат ага билен душудык. Оңа зерур хызмат билен геленлигимизи ныгтап айтдык. Дурмуш тежрибеси етик, 55-60 яшларындакы Акмырат ага бирселлем пайхасла-нып отурды-да:

-Огланлар, Сиз Министриң янына бармалы борсуңыз. Онуң кабул этмеги үчин дегишли адамлары гөрерис-дийип, бизиң аладамыз билен болды.

Акмырат аганың чындан алада этмеги нетијесинде,
Министр Пенагулы Рахмановың хузурына бармақ,онуң билен
йүзбе-йүз гүрлешмек бизе миессер этди.

Улы везипели адамларың кабулханасында болуп
гөрмәмизсоң,министр билен душушаңда өзүңи нәхили алып
бармалыдыгыны билемзокдык.Дегишли ишгәриң угратма-
гында “Кабулхана”язгылы,гайыш гапыны ачып,төре тарап
йөрәп уградык.

Тертипли гойлан гелшикли гтолларың аңрыбашында
отуран сытайыдан якымлы йигит биз билен гадырлы
саламлашып, отурмага ер гөркезди.Ара кән вагт салманам,
саглык-аманлык сорашансоң:

-
Яшулылар,хызматыңызы айдып отурың-дийип,мылайымлык
билен бизе йүзленди.

-Бизиң бир егенимиз,Бабажән Дурдыев 6-7 йыл бәри
сизиң автотранспорт кәрханаңызда ишлейәр.Ол ишнденем,
ишдеш ёлдаш-ларынданам хошал.Бабажәның гелни саглыгы
саклайыш институтдыны тамамлап,Ашгабатда ише башла-
ды.Яш машгала жайсыз көсенйәр. Гудамызам оглуңыз жай-
сыз көсенйән болса,гызымызы алып гайтжәк,бәрде ишләбер-
син диййәрлер.Шу көсенчлиги еринде чөзмесек, Бабажәның
машгала дурмушының бозулаймасы ахмал-дийип, хайышы-
мызы гысгача жемледим.

Ол телефон чакылыгы боюнча хузурына гелен жогап-
кәр ишгәрине Бабажән Дурдыевиң ишлейән ериниң салгысы-
ны айтды-да:-Умумы яшайыш жайындан бир отагы өз
адына гечирип бериң!-дийди.

Буйрук алан ишгәр чыкып гиденсоңам:-Яшулылар, хайыңыза битирилди.Гоңшылары дагы гөчсә,егениңиз ене бир отагы өз адына гечирип билйәр-дийип,өңки айданларның үстүне гошды.

-Ынха янымда отуранам ил-улусымыза белли, таны-мал Үмүр эсен-дийип,мен Пенагулыны ёлдашым билен та-нышдырдым.

-Үмүр аганың чыкышларыны телевизорда диңлейәрис. Гелениңиз говы болды,саг болуң!Мен эртир Москва учярын. Эртир Новруз байрамчылыгы.Хеммелер билен бирликде бизиң ишгерлеримизем белленилен ерде байрамчылыгы дабаралан-дырмага чыкярлар. Шоларың тоюна гошулып, байрам-чылыкларыны гутлап чыкыш эдип берсеңиз!-дийип,биз билен мәхирли хошлашды.

Ашгабатдан гайдып геленимизден көп вагт гечмәнкә: "Бабажәна Ашгабатдан йөрүте адына яшар ялы бир отаглы жай берипдирлер"дийип,бәш огул,бәш гызы өсдүрип етиш-дирен Бибиәше өймүзе гелип,машгала шатлыгыны пайлаш-ды.

-Тойлы жай болсун,өзлеринден көпелсинлер,хорматлап жай көмегини эден Адамларың башы белент,ишлери ровач болсун. Бабажәнам, гелин егенимиз хем гадыр билйән, ягшы-лыгы унутмаян гарындашлардан болсун!-дийип,мен Бибиәшә-ниң бегенжине гошулдым.

Бабажән еген жайлы боландан ики йыла голай соң, Ашгабатда гезип йөркәм:

-Үмүр,икимизиң бир адама улы бергимиз бар.Гел,шол бергимизи ерине салалы,миннетдарлыгымызы говшуралы-дийип, мирасгәр достума йүзлендим.

-О нәхили берги?-дийип,Үмүр аңк-таңк болды.

-Унутдыңмы?Онда ятладайын?!1992-нҗи йылың 20-нҗи марты,Бабажән,җай гөзлегинде,Пенагулы Рахман, шатлыклы чөзгүт-лер...

-Ядыма дүшди,хич ере совулман Пенагулы Рахмановың янына !

Түркменистаның гатнов ёллары Министри Пенагулы Рахманов бизи гарашдырман кабул этди.

Гадырлы саглык-аманлык сорашылансоң,ики йыл мундан өң адына мынасып иш битирен Пенагулы,бизи танаман;-Яшулылар, хызматыңызы айдып отурың!-дийип,ене шол өңкүси ялы сарпалы назар билен бизе йүзленди.

-Биз-ә,хызмат,хайыш этмәге дәл-де,Сизе миннетдарлыгымызы билдирмәге гелдик!-дийдик вели,ол бир тәсин йылгырды-да:

-Шейле зады биринҗи гезек эшидйән!Бу маңа илкинҗи гезек габат гелйәр!-дийди.

Хава-да,ыкбалың,ойны-да!"Ягшылык ятдан чыкмаз" дийселерем,унудылайяң пурсатларам аз дәл-дә!.

Хәзир Бабажәның чагалары өсди, улалды. Өйлерине барсаң ниреде отуртҗакларыны биленоклар, Үмүриң эден көмегини велин, агзап дояноклар. Үмүриң мертебеси гаты

улы, ады өзүнденем улы. Баран еринде ишиниң битмейән ери ёк. Көңли гиң, догры сөзли адам.

Бир гүн Ата Аннанепес диен бири яныма гелди-де бир меселеде көмек сорады. Шонда Үмүр дуруп билмән онуң этжөк болян гөзбоягчылыгыны язгарды, "Занны халал Сейитли Сөйүниң ожагына бейле хапа адамының аягының дүшмели дәлдигини" айдып, гапыдан чыкарып гойберди. Оны ол говы танаяр экени. Ол гиденинден соң мен: "Шун-а гаты оңардың, хақыкы Үмүр болдуң!" дийип, оңа гаг болсун айтдым.

Генералы хайран галдыран сумкалы мугаллым.

"Иң леззетли пурсат достларың сөхбетдешлиги" диен пәхим бар. Той-дабараларда адамларың кәбири хениз эшдил-медик, билинмейән бир затлары айдырда, хеммелери хайран галдырар. Түрлмен дил билиминиң дүйбүни тутан, Түрлменистаның ыламда ат газанан ишгәри Хожамырат Байлыевиң Мары этрабының Мухадов обасындакы 28-нҗи мекдебе адының дакылмагына багышланан дабарада хем ятдан чыкмажак бир пурсат хақыдамда галыпдыр. Хожамырат Байлының аталык аладасы билен етишен академик Пыгам Азымов, Түркмәнистан ылымлар аладемия-сының президенти, академик Агажән Гелдиевич Бабаев, медицина ылымларының докторлары Ораз Бабаев, Хожә Бабаев, танымал дилчи алым Мыратгелди Сөгөв той дабарасына гелен мугаллымлардыр дүрли кәрдәки адамлар белен сөхбетдеш болдулар.

Шол гүнки дабарада диңр Мары велаятында дәл, гүнешли Түркменистанда улы хажатлар битирен гуйма-

гурсак герчек огулла-рың онларчасының ады ятланып гечилди.

Түркменистаның ылымлар академиясының президенти Агажсан Бабаевың мыхманлар билен болан шол гүнки сөхбет-дешликде айдан сөзлери велин,хакыдамда өчмежөк ыз галдырды.

Түркмениң илкинжи Президенти ,хорматлы Сапармырат Атаевың кабулханасында отырыс.Керкиден гелен, Керки серхет отрядының серкердеси Генерал:-ады ядыма дүшенок-"Марыдан эли сумкалы,йөнекей гейнүвли бир мугаллым серхет отрядымыза барды.Гадырлы махманымыз билен өрән оңат дүшүнишдик.Ол эсгерлериң өңүнде чыкыш этмекчидигини,шу гүнки эсгерлериң Ватан өңүндәки борчлары барада йәмелер билмелидигини хыгтап айтды.Биз клуба эсгерлери йыгнап бердик,өзүмизем онуң чыкышыны эсгерлер билен биле диңлемек үчин улы зала йыгнандык.

Ол мүнберден эсгерлере гарап,түркмен дилинде бир сагатдан говрак чыкыш этди.Мен онуң чыкышыны хайран галып диңләп, түркменлерде шейле дилевар,дананың бардыгына гувандым"дийип, генерал сөзүни довам этди:"Онуң бир сагатлыкдан говрак хайран галдыран чыкышы бизиң бир айда айтжак затларымыздан,алып барян окув-тербиечилик ишлеримизден артык болды"дийди велин,Президент Сапар Атаев:"Гаты догры айдың,ол Үмүр эсендир,мен оны танаярын,ол зор адамдыр"дийип,генералың гуванжына буйсанч билен гошулды.

"Мунуң өзи Үмүр аганың абрайының дережесини кесгитлейән өлчөгдир" дийип, алым Агажан Гелди сөзүни тамамлады.

-----...---...---

. Шу ерде, Сейитли аганың ятласының арасыны бөлүп, Ашгабатдакы харбы бөлүмде, 750 адамың өңүндө Үмүр аганың эден чыкышыны агзап гечмекчи

. Шол дөвүрлер эсгерлериң гуллукудан гачян вагтлары боланы үчин биз Үмүр билен бейле чәрелере көп гатнашмалы болярдык. Үмүр ага шонда гызып, шейле бир чыкыш этди велин, отуран эсгерлер ики гезек ерлеринден туруп отурдылар. Бөлүмиң серкердеси, яш, гөрмегей рус йигиди Үмүриң сөзүне дүшүнмесе-де, эсгерлериң өзлерини алып барышларындан өзүче нетижә чыкарып: "Тәсин! Тәсин!" дийип гайталады-да: "Үмүр олара нәме барада бейле гызыклы гүррүң берйәр?" дийип, менден сорады. "Үмүр хер бир эсгери өсдүрүп генераллыга етирди, кәбирлерини өйлендирип, өйли-ишикли этди, шонуң билен бирликде оларың калбларында Ватана болан сөйгүни оярды" дийип, мем жогоп бердим.

-Мен сизиң дилеварлыгыңыза хормат гойярын. Бейле гүйчли адамы мен өң гөрмәндим. Сиз эсгерлери хөвеслендирийәрсиниз, оларың калбларына бараян инче ёлы тапманы башарярысыңыз. Саг болуң! – дийип, серкерде Үмүр аганы гужаклады: -Сиз маңа хызмат этдиңиз, инди мен сизе хызмат этмәге тайяр. Ислегиңизи айдып отурың!?

-Мениң музейим бар – дийип, Үмүр эсли пикирленинден соң дилленди: -Шоңа сизиң генерал эгин-ешигиңизиң бири герек!

-Онуң ярасы еңил, бир комплект эгин-ешик аларсыңыз. Ене нәме герек?

-Ёлөтенли бир эсгер элини гапжадыпдыр, эмма ваг-тында гөзөгчилик эдилмәнлиги үчин яра азыпдыр. Шоңа көмек этмели-дийип, Үмүр ага Ашгабада гайтманка көмек сорап өйүне гелен бир адамының хайышыны гайталады.

-Ол эсгери өзүм әкидип, бежергә гоярын, бейле ише ёл беренлериң чәресини гөрерин, ондан аркайын болайың! Ене нәме хайышыңыз бар? – дийип, генерал азмлы дилленди.

-Бизе хол дуран еңил машынларың бирини бирки гүнлүк бериң!-дийип, Үмүр машынлара тарап элини узатды.

-Боляр. Ене нәме?

-Түркмен ага үч дилеги битенинден соң дилег этмейәр. Шейдип, Үмүр дуран еринде, гөз-ачып юмасы салымда бир топар меселелери чөзүп отурыберйәр, музейине эшик тайын, эсгериң какасының хайышы ерине дүшди, нирә гидейин дийсе аягының ашагында машын тайяр. Үмүр билен ёлдаш болсаң нәме этсең болуп дур, баран ериңде хор болмаярсың, сени пыяда йөреденоклар, ач эденоклар. Үмүр "Ай, халыпа, бизиң баран еримизде сөвүш союландыр" дийип, эдил халатлы ялы, өңүнден айдарды. Хакыкатдан хем соң ол ере барарсың велин, сөвүш союландыр я союлжак болуп дурандыр.

Бу ваканы мана Умур гуррун берипди.

1995-нҗи йыла ченли Президент хакыкы халк Президенти болды, шондан соң ол үйтгеди, башга адам болды. 1993-нҗи йылың майында мен ве тәсин бир овадан сүбсе ясаян Дурдымырат атлы уссат икимиз Лебада яшулылар маслахатына гатнашдык, Президенте сүбсе говшурдык. Онуң йыгнак гечиреши бу гезек үйтгешик болды. Ол өңүндәки язгыны окап башлады-да, бирденем "Адамлар, гелиң, шу окап хасабат бермәни гоялың-ла! Биз мундан өңем ядадык. эгер ругсат этсеңиз, чыкыш этмәге ислег билдирен адамлары диңлемекчи" дийди. Чыкып геплежәклер гутаранындан соң ол "Мырат, сен нәме чыкыш эдеңок?" дийип, Мырат Гарра йүзленди.

-Сапар Атаевич, Сиз маңа сөз бермедиңиз ахырын-дийип,ол сесленди.

-А-на, саңа сөз берйәрин. Гел, чык өңе!

Мырат Гарриның махабатлы чыкышындан соң, Президент дурмушда душ гелйән ногсанлыкларың үстүнде дуруп гечди, хусусанда, Ашгабат этрап "Түркменистан" обасының башлыгы Мыратберди Сопының үстүнден дүшди. Онуң 250 адама айлык язянлыгыны, габат гелен ишлемейән адама кепилнама язып берип отуранлыгыны диле гетирди-де: "Мыратберди, айтжак-гойжак задың бармыдыр? Нәме, танкыт эдилсеңем сесиңи чыкармаярсың?" дийип, оңа йүзленди.

-Сапар Атаевич, мен геплежәк!

-Саңа-да сөз берйәрин, геч, өңе!

Мыратберди, бир Гөрогли писинт даяв пыяда, ыздан, ортадакы йөрелге билен хайбатлы өңе чыкды. Оңа сының дүшенде “Түвелеме, йөрәнде сарсаногам, Гөкдепе уршундан галан ек-түк пыяда бар-ов, хенизем” диениңи дуйман галяр-сың. Ол чыкыш этмели ере барман, Президентиң гөни өңүне барды-да, хайбатлы сеси билен шейле дийди.

-Сапар Атаевич, танкыдыңызы диңледим. Сизе ялңыш маглумат берипдирлер. Биринжиден, менден айлык алянларың саны 250 адам дәл-де гөни 70 адам, икинжиден, менден кипилнама алянларың бары Сизиң орунбасарларыңызың чагалары, мен оlara нәхили ёк диейин!? Я-да мен ялңышянымы?

-Мыратберди, бу ерде сен дәл, мен ялңышыпдырын. Мени багышла! – дийип, ол өзүниң ялңышанлыгына дүшүнип, бир оба башлыгындан өтүнч сорады, шейдип, йыгнага гатнашан мұңлерче адамларың өңүнде өз мертебесини ве Мыратбердиниң мертебесини асмана гөтерди. Гөр-ә, бу бол-ян затлары!

Режеп Өвезмырат дийип бир достум бар, муны оңа гүррүп берсем ол гең галып “Булары өзүңден тап-ян-а дәлсиң-дә?” дийип, йүзүме середйәр. Мен оңа “Ёк, хут шейле вака болды. Сапар Атаевич хақыкы Президентлигини гәркезди. Чын Президент хут шейле хем болмалы” диййәрин. Йыгнагың ахырында ол ене “Ким-де ораг бар?!” дийип, отуранlara йүзлененде мен “Чөрек гымматлажакмышын диен гүррүң бар, шол догрумыдыр?” дийип сорадым.

-Ким айтса ялан айдыр. Биз чөреги мугт этжәк болуп йөрүс!-дийип, ол жогап берди.

Шондан гечен болса бир ай,ай ярым гечендир-дә, Көйтенден, зыяратдан гайдып гелйәркәк, Чаршаңға гелени-мизде биз чөрегиң бир бөлегиниң бахасының йүз гөтерим галандыгыны, 20 теңгелик чөрегиң 40 теңге боландыгыны билип галдык. Шонда мен гаты эрбет ягдая дүшдим, бир гүнләп дуз датман, башымы яйкап гездим . Ине, шондан соң Президент хакыкы Президентлигинден башга гөрнүше эе болды.

Бир нәчы йылдан соң яшулыларың Красноводскиде гечен маслахатында мен Сапар Атаевичиң элини саклап: "Эллери мениң элим ялы ярчык-ярчык хакыкы дайхан адам-лары йыгнага чагырсаңыз пейдалы маслахатлары диңләр-диңиз" дийдим, шонда Президент "Нәхили адамлары чагыр-малыдыгыны өзүм говы билйәрин" дийип, элини чекип алды. Шондан соң мен хич ере чагырылмадым, хич ерде чыкыш этдирилмедм. Мен муны йөне гепиң гелшине гөрә мысал гетирдим...

Биз Чаршаңыңдан гайдышын Сейитли агалара гелип,онун аялы Биби эжәниң унашыны ичдик. Ол унаш биширмәге дийсең өкде-ди. Сагадыңы тутуп отурмалыдыр, он бәш минутда бурчлы унаш тайярдыр. Соң бир гүн олара гелемде Биби эже:-Үмүр, сен тойда унашы агзасаңам оны биширениң адыны тутмадың-ла!?" дийди велин, мен огур-лыкда тутулан ялы: "Вай, еңге, шейлеми? Сыпайыммы? Вах, ол-а, болмандыр! Мен сениң тарыпыңы тәзеден эдәерин!" дийип, гүлүм-ялым этдим.

-Ёк, Үмүр, мен гаты гөрөмок, йөне ятлап гечмедигиңи яңзыдайын дийәйдим-дийип, Биби эже йылгырар.

-Догруданам, шол-а ятдан чыкыпдыр-дийип, мен мүйн-
ли ялы кибтими гысдым....

Бир гезек хем алым Мухамметмырат Сагатлының-
Непеслиниң ятлама тоюны гечиренимизде Мары шәхер хә-
кими:

-Үмүр ага, эдйән чыкышларыңа, асыллы ишлериңе
голтгы болар ялы, мен саңа шәхерден бир жай бермекчи-
дийди.

-Обада жайым бар,маңа жай герек дәл.

-Онда нәме герек?

-Маңа телефон чекип берәйиң!

-Шәхерде жайың болмаса оны нирә чекмели?

-Мен Сейитлиниң өйүнде көп болярын.Телефоны шоңа
чекәйиң!

Ине, шейдип, өзүме жай берленде алмадым , оңа дерек
телефон диледим, оны хем Сейитлинин өйүне чекдирдим....

Хава,ол шейле адамды. Онда небис дийлен затдан
нам-нышан ёкды...

Инди мен сизе Сейитли аганың берен гүррүңлериңиң
довамыны айдып берейин.Диңләң!...

Үмүр ага Абывердин горагында.

1991-нжы йылың декабр айының узак гижесинде,ир сагат 5-де Душакдан Кака угран “Жигулы” дөрт адамыны Кака этрабының хәкимлигине геирди.Биз хәкимиң гапысына геленимизде вагт сагат алты болуберипдир.Он-он бәш минут гечендир-дә,хәкимиң мүнйән машыны батлы гелип сакланды.Машындан дүшен этрап хәкими Тагандурды Нурыев:

-Менден ир гелен йигитлер кимкә?Бу гүн ёлда азажык эгленмели болды!Ханы йөрүң,бакалы-дийди-де,бизи ызына дүшүрип “Кабулханасына” алып барды.-Какалыларың ерини пайлашыберипдир-лер. Кимиң ниреден геленлиги белли дәл.Кимси гектарлап ер алып,мал саклаяр.Кимси өз хусусы зады хәкмүнде башлы-барат иңе гиришипдирлер.Шолары тертибе саянчак иш-аладалар артыберди-дийип,өз ишлери билен танышдырды.

-Биз ишлижә гелдик-дийип, Үмүр пурсатдан пейдаланды: -Сизиң этрабыңызда гөр, нәче тарыхы ядыгәрликлер бар, эмма оларә гөзегчилик эдер ялы, режселейиш ишлерини алып барар ялы эдара-заповедник ёк. Биз шол эдараны-Абыверд горагханасыны ачмак теклиби билен Сизиң яныңы-за гелдик.

-Үмүр ага,заповедниги ачмак үчин мен нәме этмели?-дийип, Хәким сораглы назары билен мыхманларына мәхирли гарады.

Үмүр ага шол пурсатда герекли ресминамаларың савуны язып, хәкимиң өңүнде гойды, себәби ол өңем бирнәче этрапларда тарыхы ядыгәрликлери гораян эдаралары

ачдырыпды, онуң үчим герекли ресминамалары сув ичен ялы билйәрди, киме йүз тутмалы, нирә язмалы, нәме язмалы, нәдип язмалы булары билйәрди.

-Үмүр ага, заповедник ачылды хасап эдәй!- дийип, Хәким язгыларга гөзүни гездирип ынамлы сесленди.

-Ачылды хасап этмели болса, ине, янымда медени ядыгәрликлери өврени-жүи хем-де горайжы, гүл ялы ерли йигит, өзем зехинли языжы Ахмет жән отыр. Оны шол эдараның эеси эдип беллемели. Ол өз кадрың, яш ,гужурлы, талапкәр оглан. Ядыгәрликлериң тарыхыны шундан говы билйән ёк!

Үмүриң жәаныгып айдян, маңзыңа батян сөзлериңи ынсап элегинден гечирип отуран хәкин:

-Гой, Ахмет Халмырат шол тәзе ачылжак Горагханаң директоры болсун!-дийип,Үмүри голдаянлыгыны,ене-де нәме көмек герек болса тайярдыгыны айтды.

-Душакда хем ерли геңешлиги ачмага пурсат болды.- дийип,Үмүр ага сөхбердешлиги довам этдирди-Ынха, янымда соватлы,гурамачы мугаллым –Нурназар Жуманазар отыр. Нурназар Душак оба геңешлигиң башлыгы болуп, геңешлигиң ишини жәнландырсын.

-Боляр, гой, Нурназар хем Душак оба геңешиниң башлыгы болсун. Хәзирликче белләли, соң сайлавда сесе гоярыс- дийип, Хәким разылашды.

Ине, шейдиң, ир сагат алтыда Хәкимиң хузурына барып, өң айлап-йыллап чөзүп болмаян меселелери пайхаслы,

агзыбирликли чөзмеги башарян Үмүриң бу херекедине нәме диерсиңиз?!

Этрап хәкими Тагандурды Нурыев билен илкинҗи ятдан чыкмажак душушык унудылмажак вака хәкмүнде хақыдамда галыпдыр-дийип, Сейитли ага сөзүни җемледди.

Бу гүррүңи диңләп: "Үмүр аганың гаты тәсин, җады-лайҗы бир гүйҗи болмаса булары эдип билмез ахырын" дийип пикирленйәрсиң .Аз вагтың ичинде ики адамыны ёлбашчы орунлара ише ерлешдирди.Этрап хәкими хем, өрән есер,меселәни еринде чөп дөвен ялы чөзүп билйән, түркмен герчеги экени. Гынансагам, хәзирки дөвүрде меселәни шейле кесгитли ве өзбашдак чөзүп билйән ёлбашчылар бармак басып санардан аз.

Бир гүнем Душаклы Нурназардан дабара чакылыгы гелди. Үмүр мени хем яны билен алып гитди. Шол гүн агшам Ховузхана барып чыкыш этмели болдук. Билмедим,билип этдими ,билмән этдими, Үмүр бу чыкышында аялларың үстүнден дүшүп, олары епбекләп уграды. Ол хич махал бейле чыкыш эдмейәрди. Гөрениң Үмүр-дә, гөзүни юмуп, элини, гөвресини херекетлендирип, барха бат алып гидип баряр. Отуранларың өңки хатарында, Хармандәли ялы даяв, юмруклары токмак ялы, гөзи дәли өкүзиң гөзүне меңзеш аял, даг гүммүрдиси ялы сеси билен: "Үмүр!"дийип, бир сесленди велин, нәмәң нәмедигине бада-бат дүшүнән Үмүр шол бир өңки бады билен: "Би, эркеклерими? Оларың йүзүни ювуп болмаз! Олары ниреде ве нәдип уланмалыдыгыны аялларың өзлери говы билйәрлер!" дийип, гүррүңини терсе өврүп, довам

эдиберди. Муңа отуранлар хезил эдип гүлүшдилер. Ала вакырдыдан соң мен Үмүрден: "Недәйдиң, айт?!" дийип сорадым велин, ол: "Бирден өңүмде отуран бир даяв, Хармандәлә гайра дур дийдиржәк хыйрсыз аяла гөзүм дүшдиде, хайятым гөчди, угрумы үйтгетмесем говулы-гың болмажгагына дүшүндим. Нәдейин, менем көпчүлик билен-дә!" дийип, бир пурсатда дүйбүнден терс угра үйтгемегиниң себәбини дүшүндирди. Шол гүнүң эртеси Душага уградык. Тежәне етенимизде Үмүр: "Хәкими гөрмели" дийип, хәкимлиге барды. Хәким, гаты есер йигит экени, бизи говы гаршылады, нирәдир бир ере жаң эдип: "Хаммамы говжа йыладың, Үмүр акгам гелди" диййәр. Үмүр болса: "Азара галма, биз Душага барярыс, саламлашмага совулдык" дийип, эййәм хачан турарман. Онсоң хәким: "Азажык отурың!" дийип, кәселере чай гуйышдырды-да:

-Мен языжы Рахым эсениң Жүнейит хан барада язан китабыны окадым. Оңа кәбир белликлери эдип автора етирдим, себәби мен ханың ыкбалы билен көп йыллардан бәри гызыккланып гелйәрдим. Автор белликлерим үчин менден гаты гөрди. Мен онуң окыжысы Автор окыжысындан хич зады гаты гөрмели дәлдир. Мен Сизе Жүнейит ханың илки эйрана гечиши барада гысгажык гүррүң берейин. эгер, вагтыңыз болса... -дийип, ол гүррүңе башлады.

Хәкимиң окумыш адамлыгыны гүррүңинден аңса боляр-ды, гетирйән делиллери дийсең ынандырыжыды. Ол Жүнейдиң Гаррыгала этеклеринде, Соңыдагының төверегинден эйрана геченлигини, йөне шол ерде багшы Магтымгулы Гарлының хандан айрылып галанлыгыны, онуң: "Хан ага, мен мундан бейләк гидип билжәк дәл, исле өлдүр, исле гүлдүр.

Өлсөм мен сениң ялы мерт адамының элинден өлйәрин. Оңа биржикде гынанамок, йөне мен Ватанымда галжак! "дийип-дир. Шонда хан: "Боляр мен гаршы дәл, йөне бир шерт билен. Сен маңа өмрүмде хениз бир гезек эшитмедик айдымымы айдып бер!" диен. Багшы шонда "Даглар-ей, даглар-ей!" диен айдымы айдып берен. Шондан соң Жүнейит хан багшыны гоюп эйрана гечипдир...Хәким, бу гүррүңлери беренинден соң:

-Үмүр ага, гөрйән велин, Сиз гыссанярсыңыз. Гитсеңиз ругсатдыр. Менлик нәме ишиң бар болса айдып отурмалы! – дийди.

-Мениң Өвез диен бир ашнам бар. Ол гаты хор яшаяр, көсенйәр. Шоңа голтгы бермели.

-Янымда Үмүр ага билен языжы Аманмухаммет бар, салам айдырлар – дийип, Хәким нирәдир бир ере жаң этди-Сен Өвез аганы танаярмың? Танаян болсаң шоңа гөз-гулак бол, герек затларыны айтдырман элтип дур, болярмы? – дийди-де, телефоны еринде гойды: -Үмүр ага, ине, Өвез агалы месе-ләң чөзүлди, бирлай эгин-ешиги тәзеленйәр, иер-ичер ялы затлары элтильәр. Ене нәме хайышын бар?

-Этрабыңызда экинлериң тохумчылык музейини дө--ретмәге вагт болды, өзем оны ишжәнлы, зехметкеш дайханың элине бермели, "Вахарман" совхозында,- хәзир онуң ады ядыма дүшенок- шейле адамлар гыт дәл.

-Үмүр ага,оны гөз өңүнде тутарыс, хөкман музей дөрөдерис!

-Шейт, иним, шейт! Шол музейде мен тохум сөзүнің парс сөзи дәл-де түркмен сөзүдигини тассыкляян делиллерими хем ерлешдиржсек, ёгсам, филология ылымларының докторы, профессор Мырат Пенжіев өзүнің "Түркмен дилинде экаранчылык лексикасының тарыхы өсүши ве хазирки структурасы" атлы моног-рафиясында " Тохум сөзүнің манысы өзүнің шу манысы билен парс дилинден түрки диллере гечип, "Чигит, дәне" манылары билен бизиң дилимизде шол вагтларда экаранчылык лексикасында йөргүнли болан уруг сөзүнің орнуна уланылып башлапдыр" дийип, нәдогры нетиже чыкаряр.

-Үмүр ага, сизиң яныңызда гепләр ялы дәл. Сиз эдебиятдан, сунгатдан, экаранчылыктан, малдарчылыктан, сенетчиликден, дил ылмындан, тарыхдан, ай гараз гызык-ланмаян угруңыз ёк.

-Ай, хавва-да, адамың гызык-ланмаян зады болмалы дәл. Адам шонда мыдам хөвесли яшаяр.

Үмүр ага бу этрабың хәкимини хем энчеме затлара боюн эдип гайтды. Мен онуң халаты бардыр дийип пикир эдйәрин. Эгер халаты болмадык боланда баран еринде шейле гаршыланып, эдйән энчеме хайышлары битирилип дурулмазды ахырын. Онуң халатлылыгындан хабар берйән бир ваканы шу ерде ятламалы болды. Оны мана Сейитли ага гүррүң берди!

Дутарлы тебибиң кыссасы.

-Үмүр икиңиз мыдама тәзелигиң,гең-таң задың гөзлегинде. Мен сизи дутарлы тебибиң янына алып гитжәк!-дийип,бугалтер гоңшым Силап Атагарры бизи хайран галдырды-дийип,Сейитли ага сөзө башлады.

-О нәхили дутарлы тебип?Дутар чалып нәсаглары дертден халас эдйәрми?Киммиш ол тәзе дөрән жәдылы тебип-дийип,биз Силабың тәсин чакылыгына разы болдук.

Силап бизи өз “Жигулисинде” “Гарагум” шыпаханасы билен гоңшы отуран,сув гурлушыкчыларың яшайыш жайларының бирине алып барды.Өй эелери бизи жайың көлегесине дүшек язып отуртдылар.

Түркмен дәби боюнча сачак язылды,дуз-тагам алдык.

-Гурбан ага,ынха шу йигитлер чиз билен таныш-мага,тәсин тебипчилигиңизи гөрмәге,диңлемәге гелдилер-дийип,Силап 55-60 яшларындакы гырчув сакал яшула йүзленди.

-Гарагум каналында землесоада ишлейәрдим-дийип, Гурбан ага гечмишинден гүррүң берип башлады-Эренлер дүйшүмде:” Түркменистандакы әхли өвлүйәлери ятдан санада,дутарың сесине гошуп,нәсаглара көмек эт!Хер өвлүйәниң бирнәче нәсага көмеги етер”-диенсоңлар шу кесбиме башлады.Дашогузда өвлүйәлериң голдамагында, дутарлы тебибиң себәп болмагында бирнәче зенан машгала дердинден халас болды.Шонда узак вагтлап дерт чекен,еренлериң голдамагында агыр дердинден халас болан бир зенан маш-

галаны ата-энесиниң разылыгындамаңа машгала гурап бердилер.

-Ынха,шу хызмат эдип йөрен,хожҗалык ишлерине чулум зенан,бир чагаң эҗҗеси билен агзыбир,саглыкда яшап йөрүсдийип,дутарлы тебип"Хай,өз-ә..."дийдирйән кыссасыны болдум этди.

Гүррүңдешиң Үмүр болса,онуң совалларына жҗогап берип етишибилсең зор болдугың.

Үмүр билен дутарлы тебибиң гүррүңдешлиги ончаклы узага чекмеди.Үмүрден говы басылса-да,еҗизләнени билдирмеҗек болуп,Гурбан ага bize үйтгешик назар билен гарадыда:

-Мен сизиң хайсыңызам болса бириңизиң кимлигиңизи айдайын! -дийип,бизиң жҗогабымыза гарашды.Онуң гарайшында бирхили иниңи жҗүмшүлледйән,үйтгешик тәсир барды.

Үмүр салым бермән:"Мениң кимлигим айдай!"дийип сесленди.

Гурбан ага мыхманлара хызмат эдип йөрен янёлдашына "Башлабер!"диййән ялы ышарат этди.

Отуз-отуз бәш яшларындакы зенан машгала ичерик гирип бир затлар алып чыкды.Гелип,бизиң отуран ери-мизде,якынымызда кичирәк бир ак яглыгы язды,ак яглыгың үстүне Гарагумың арасса чәгесинден ики-үч гошавуч гуйдыда,чәгәни эли билен язышдырды, йылмады.Соңра гөзүни элекчелек юмжукладып: "Хақ,хақ,ха-ак!"дийип гыгырды-да гүррүңе башлады.

-Үмүр ага,небсиңиз ёк экени,дилиңизиң үстүндө Хат-хал бар.Гепиңизи гыгырып айдыңыз.Айтжак затларыңыз дилиңизе гелип дур.Нирә гитсеңизем ил-гүнүмизиң гадымы затларыны йыгнап, музейиңизе гетирйән экениңиз.Улы илиң,көпчүлигиң өңүндө чыкыш эдениңизде келлеңизиң гызгынына хақыкаты яшырман айдып, көсенйән пурсатларыңызам бар.Йөне,улы-кичи адамлар сениң гелериңе гарашярлар.Кәярым көсенсеңизем максадыңа етйән, ишиң ровач аляр...

Үмүр эсли салым,сесини чыкармам дымып отурды,соң болса,хақыкы Үмүр болуп алкышлады.Онуң бир тәсин хәсиети бар, кейпи көк болуп,гүррүңдешинден разы болса,Хатам Тая дөнүп:"Акгам,бизден нәме хайышың бар!?"дийип сорайяр.Бу гезегем шейле болды.

Гурбан ага Үмүриң чындан йүзленмесине,онуң элинден гелсе көмегини гайгырмажәгына гөз етирди өйдйән:

-Менем Худайы чагырып,еренлериң ак патасы билен элиме дутар алып,дүрли дертлере дучар болан адамлара көмек этмегиң аладасында,ёгса"Куляулладан"башга билйән догам ёк.Онсоң маңа"Сениң окан ериң ёк,нәдип нәсаглара көмек эдйәрсиң?" дийип,гарашмаян халатлаң сорайярлар.Мен нәче вагт окамалы болса окажәк,өвренжәк,йөне ниреде окамалы,киме йүз тутмалы, билемок.Шу көсенчлигиме көмек этсеңиз боляр-дийди.

Үмүр кейпи көк болуп,елини ики яна халланладып:

-Ынха,акгам янымызда отыр.Сениң бу хызматыңы ол битир-дийип,Гурбан аганы хошаллык дережәсине етирди.

Үмүриң айданыны ерде гоймажак болуп, Гурбан аганы
веляят “Саглык” өйүниң баш лукманы Какажсан Мележэевниң
хузурына алып бардым.

Какажсан дутарлы тебип билен эсли салым пикир
алшансоң: “Муның бош-а дәл, ийти тәсирленмелер бар” дийип,
хайран галанлыгыны айтды...

-----„-----

Сейитли аганың гүррүңини диңләнимде менде шейле
пикир дөрөди. Үмүр билен 20 йыл төвөреги дуз-емек болуп,
тиркешип гелдим. Шол дөврүң ичинде ол бир гезегем пулуң
гүррүңини этмеди, бирем аялың гүррүңини этмеди. Шол
Ханховуздакы гүррүңини хасап этмесең. Онда небис дийлен
затдан жиннек ялы задам ёк. Музейли меселе болаймаса... Ол
дийсең арасса, пәк ахлаклы, сададан ынанжаң адам. Аладасы
или. Өйүниң аладасыны этмез, уны, одуны гутарандыр,
иймәге чөреги ёкдур, эмма кимдир бириниң мөхүмини битир-
жәк болуп селпәп йөрөндир. Дүйп максады арасса, небси ёк,
ахлагы арасса. Азажык көпрәк геплейәр дийәймесең. Өңлер
ол 45 минут гепләрди, инди айдып-дийип оны ярым сагада
гетирдик. Ондан: “Нәме үчин гаты геплейәрсиң?” дийип
сорамда ол: “Аманмухаммет жан, гаты геплемесем боланок.
Ол адамларың гулакларына жадылайжы тәсирини етирйәр,
йүреклерине сиңйәр, беденлерине орнашып, тәсирини
артдырар” диййәр. Йөне мен Үмүриң дилинде хал, өзүнде
халат бар диесим гелйәр. Ону Сейитли аган айданлары
тассыкляндыр.

---.---

Гараз, Сейитли ага Үмүр аганың хәсиети барада коп зат айдяр. Шол бир вагтда оны эдиши ялы, Умур көп адама көп юмшы буйруп гойберйәр, оларың битйәни бар, битмейәни бар, йөне ол юмушларың бири хем онуң ядындан чыкмаяр. Меселем ол бир гүн Туркиш Мүлкә “Кубада болан йыллары” барада язгы язмагы теклип этди, “Язып, Сейитли акгама гетирип бер, галанынам ол тарашларда алып чыкар!” дийди. Шейдип, аркайын отуран еринден, өз язгыларына етишмейән халына, ол оңа бир гиден иши тапяр отурыберйәр. Туркиш Мүлки ол язгылары Сейитле гетирди, олам оны тарашлап, редактирләп ики ай зәхмет чекди, шейдип “Түркмен йигитлери Кубада” атлы китап дөреди. Гараз, айн болмаса “Акгамың янына барың, ол дүзедер!” дийип, онуң янына иберен адамларының хетди хасабы ёк. Олам онсоң оны этмелидир. Шейдип, ол диңе ози дәл, әхли дост-ярларының иргинсиз ишлемегини газаняр. Өзи болса улы бир оркестриң дрижоры ялы, “акгам” дийип, хемме зада етишйәр. Ол кәте “Тарахмеде барсаң “акга-да-акга”, бурказлара барсаң “шапба-да-шупба” дийип, өзи барада накыл хем гетирйәр. Ол хач вагт өзүниң хайсы тиредендигини гизлемейәрди, достларына хем оны маслахат берйәрди.

Бир гезек ол ёкары везипели сув ишгәрини гөрөйин, онуң яман ерлерини өврөнейин дийип, янына баряр. Отага гирип отурыяр велин, ол сесини хем чыкаранок диййәр. Шейдип икиси бир сагада голай отурыярлар. Олам отыр, Үмүрем отыр. Ахырым Үмүр дуруп билмән “Сен везипели бол, ким бол, мең билен геплеш! Иш диләп гелемок, везипе диләп гелемок, зат диләп гелемок! Везипәң улы болса болуберсин, йөне сен мең билен геплеш! Улы бир столы элән болуп, гелениң йүзүни алып отурма-да, мең билен геплеш! Гепле-

шесиң гелмесе-де сорагларыма жогап бер! Йөне агзыңа сув алып отурма! – дийип, гатырганяр.

-Яшулы, сен маңа хезил бержек дәл-ов! – дийип, ол ахырым ярыляр: -Сорагың болса бер, мен оlara жогап бержек болайын.

-Маңа сениң угрсызрак адамдыгыңы айтдылар, менем “Гел, айт, шол угрсызы гөрейин, өзара геплешике адамкарчилик кадаларыны сакламак дүзгүнлерини ятладайын” дийип, яныңа гелишим. эдебиң болмаса нәме үчин бу күрсүни саклап отырсың? Ил сенден гөрелде алмалы ахырын!

-Яшулы, сагжа бол!-дийип, Үмүриң бу сөзүнден соң бир-неме говшан, эжизлән, инди дүйбүнден башга адама өврүлен везипели адам сесленди: -Сен говы бадымы алдың. Бизи кәте шейдип “ногталап” дурмасаңыз болжагам дәл!

Асыл, гөрлүп отурылса, ол ислеен адамсы болмаса башга адамыны отагына голайлашдырмаян экени, Үмүр ялы гайып дүшени хем сесини чыкарман чыкарып гойберйән экени. Үмүр аганың шол душушыгындан соң ол бир-неме юмшап-дыр диен гүррүң бар. Онуң нәдережеде хаыкката якынлыгыны Алла билйәр. Йөне, ёлбашчылар билен геплешике гаты батыргай болмалыдыгыны, илки билен онуң суссыны басмалыдыгыны Үмүр ага говы билйәрди.

- ----

Инди, кәри боюнча дерманхана ишгәри, шахыр Алла-назар Режебиң ятламаларыны диңләлиң!

-Үмүр ага билен илкинҗи гезек саламлашмак багты /йылы ядымда дәл/ Мару-шаху-җахан газетиниң редакциясында акылдар шахырымыз Магтымгулы Пырагының шыгырет гүнүне багшланып хер йылда гечирилиән байрамчылык чәресинде миессер эдиңди. Шахырлар гезекли-гезегине өз язан гошгыларыны окаярдылар. Биз хем /Мырат Гурбанов, Юсуп Байрамов/ гошгы окадык. Шонда Үмүр ага баш редактор А. Гелдиеве йүзленип:

-Айдогды, бу соңкы гошгы окан огланлары ниреден тапып алдың – дийип, дегишди.

Икинҗи гезек болса, шахыр Мырат Өмүр Мары шәхериниң медениет өйүнде шахырлар билен гечирен душушыгында габатлашдык. Чәрәниң ахырында шахыр Мырат Өмүр Умүр агадан җемлейҗи сөз айдып бермегини хайыш эденде,ол:

-Адамлар, маңа өз өмрүмде ягшы адамлар билен тиркешмек, сәхбетдеш болмак өрән кән миессер этди. Шу гүнки душушык үчинем мен сизе өрән миннетдар – дийди. Соңра-да:

-Какабай Гурбанмырадың /шахыр, белли терҗимечи/ янында отуран иним, гел, сенем гошгулаңдан окап бер – дийип, маңа йүзленди.

Адамларың өңүне чыкып алҗырамакдан яңа окап башлан гошгым долы ядыма дүшмән дурубердим. Ядыма дүшенлеринден бирки санысыны окап, ериме геченимден соң чәре тамамланып дашары чыкдык. Үмүр ага көйнегимниң якасының ужжүндан чала чекип:

-Нәме-де болса йүңсакал-а этмедің – дийип, йыл-
гырды. -Гедайыңам еди гапыдан соң йүзи ачылармыш,
шунуң ялы чакылыктардан галмагын – диени, шу гүнки ялы
ядымда.

Шол гүнки ядыма дүшмедик гошгымы Үмүр ага
эшитдир-мек үчин окажасак болупдым.

*“Өңүм гелди, соңум гелсин” диййәрин,
Йыл гелдикче акыллашян ялы мен.
Хем дүшнүкли ялы ынсан дүңйәси,
Кәси билен “Эсентаныш” ялы мен.*

*Диййәнлерне баш атярын сайхаллы,
Гепим алшып гидиберйәр отурсам.
Яшы улы болса сылагым башга,
Сайлап диййән дилиме сөз гетирсем.*

*Диңледесим гелйәр серде барымы,
Сораг берсем жогабына кайыл мен.
Йүз-гөзүме бакса-сынласа мени,
Диделерниң бакышына майыл мен.*

*Шонда диллеринден эшдесим гелйәр,
Бармы артык ерим, бармы кем ерим.
Өзүми танара вели дәл-ә мен,
Гөрүп билемог-а өзүми өзүм.*

Үчинҗи гезек болса белли шахырымыз, ят үлкелерде
көп күлпетлери башдан гечирен Чары Гурбангылыжың 80
яшы мынасыбетли шахырың обасындакы мекдепде гечи-

рилен ятлама байрамчылыктан соң бир сачагың башында отурмак миессер этди. Халыпалара той совгатлары хем берилди. Өзүне берилен совгадың бирини /той ялыгыны/ маңа узадып:

-Сен шуны ал, менден саңа ядыгәрлик болсун – дийипди, пахыр.

Дөрдүнжи гезек Үмүр ага билен шахыр Ата Көпекмергениң доглан гүнүниң 112 йыллыгы мынасыбетли шахырың обасындакы мекдепде гечирilen дабарада гөрүшипдик. Шол ятламаның гечирилмегиниң гурамачысы хем Үмүр аганың өзуди. Шахыр, вәши, сөз уссады Ата Көпекмерген барада язан китапчасыны хем пайланды.

Хер бир берйән гүррүңлерини диңләп доюп болмазды, айдян затларының бир адамының аңында нәхили ерлеш-йәндигине хайран галып отурардык. Тарыхың, педер пентлериниң, накылларың өйүди, пәли пес бейик ынсанды.

МИРАСГӘР ДОГАН

Бу гелйән мениң агамдыр,
Түркмен ганлы доганымдыр.
Гуванар аркадагымдыр,
Хормат –сылаг гоаянымдыр.

Йүзүне баксаң баканда,
Гөзлери мәхирден долы.
Ажы геп болмаз даханда,
Эгри ёл гөркезмез голы.

*Гүрләберсе гөвне жайдыр,
Сын болар билмез –билене.
Кисесинден , калбы байдыр,
Серде ер болмаз темене.*

*Гоша гулагыңдан гирип,
Ачар гара гөзлериңи.
Билйэндир диңләбем дуруп,
Хак боланда сөзлериңи.*

*Бүтин дүнйә ады долан,
Дана ялы – улудыр ол.
Еди онлук аркасында,
Түркмениң түйс гүлүдир ол.*

*Ялтанмазак , еди өлчәр,
Бир гезек-де кесендир ол:-
-дийип язаным “Мирасгәр”
Доган Үмүр эсендир ол.*

**НЕСИБӘМДЕН ЧЫКАН
АЖЫ - СҮЙЖҮСИН...**

*Несибәмден чыкан ажы-сүйжүсин,
Рысгым билен биле чекип өйүме,
Өмүр салым ашды гитди ортадан,
Өң гелмейән ойлар гелйәр күйүме.*

*Ак гарлы мейданлар гара тегмилли,
Ялы, хакыдамда йыллаң кервени.*

*Хонданбәрсилериң гоян ызлары,
Хеллевләп дур песпәллериң харманы.*

*Сизденем өврендим, сапак алдым мен,
Бу юка йүреги галңадан ызлар.
Ашгазаным долы башгазаным бош,
Хасылсыз-хармансыз гечирлен гүйзлер.*

*Инди багрым ойкап сары сыпала,
Гөзлериме сүртүп гызыл чәжсини.
Харманчылаң гечен ёлундан йөрәп,
Харчлап йөрүн гөзел өмрүң гүйжүни.*

***Мендәки бу ики сурат болса инди Үмүр
агадан ядыгәрлик болуп галды.***



16-нжы Май. 2009-нжы йыл.



24-нжи октябр. 2010-нжы йыл.

Атакөпек Мергениң 112 йыллык ятлама тоюнда.
16-нжы Май. 2009-нжы йыл.

/

24-нжы октябр. 2010-нжы йыл.

Атакөпек Мергениң 112 йыллык ятлама тоюнда.

Ине, биз ёкарда шахыр Алланазарың ятламасыны хем окадык. Инди Сизе Туркиш Мүлкиниң Үмүр ага барада айданларыны гүррүң бермекчи.

-Маңа Балкан велаятындакы тарыхы ядигәрликлере сыяхат этмек арзувы 2003-нжы йылың Май айында миессер этди-дийип, Туркиш ага гүррүңе башлады

-Мары велаятындан жемленен он еди жаханкешделериң хатарына гошулып, хепделик азыгымыз, япынжамыз билен ики машынлы ёла дүшдүк. Топарың ичинде, танымал адамлардан мирас-гәримиз Үмүр эсен, Түркменистаның ат газанан сураткеши Мерет Аннагулыев барды. Машынлы гезеленжиң айратын тарапы, өз эркимизе гөрә, үлкәмизиң гөзел ерлерини сайлап, таңқаң чайының дашына үйшүп, дынч алмагың үйтге-шик леззети барды. Айратын хем яныңда мирасгәр Үмүр эсен болса. Ол ёл байы гызыклыдан гызыклы гүррүңлери берип, узак ёлуң нәхили геченини билдирмейәрди.

Илки “Ак ишана” зыярата баранымызда адамлар Үмүри гөрүп, онуң дашына тегеленип башладылар. Үмүр ярым сагатдан говрак “ичини дөкмели” болды. Онуң бейнисине

ерлешдирен затларыны шейди, кәвагт говзадаймасаң бир ерден уруп чыкаймагы ахмал диен пикир келлә гелйәр. Онуң билмейән затлары ёк ахырын. Мен-ә онуң бейнисини тилсимата-компьютере деңейә-рин, дилеварлыгыны болса дүньәде яшап гечен атлы дилеварларың хатарына гошасым гелйәр. Себәби, ол сөз билен адамлары агладып хем гүлдүрип хем билйәр. Бир пәхимдарың “Диңе ишлейән адам ялңышып билер”дийиши ялы, көп геплейән адамың хем ялңышмагы тебигы зат. Үмүр ялы өзүни халкың хызматына багш эден адамың дүйпли дәл “гүнәсине” гечирим-лилик эдиләйсе хем болайжак ялы, себәби Магтымгулы атамыз” Адамың яманыны яшырып, ягшысыны яймагы” үндәндир. Онсаңам кәбир кичижик ялңышлыклар көп геплериң ичине сиңип, өз хақыкы тәсирини йитирйәр ахырын. Ерликли сөз, аталарымызың айдышлары ялы” гачмага башлан гошуны саклап” билипдир, еңилши-еңше өврүп билипдир. Баран еримизде адамларың Үмүре болан гарайышларының улудыгына гөз етирениңден соң өз пикириңи яңзытмалы боляр. Хер дүрли яшдакы диңлейжчилериң “кәвагт телегөрнүшде чыкыш эдип дурмагыны “хайыш эдип, Үмүре йүзленишлериниң шаяды көп болды. эмма ол ишиң Үмүр эсениң өзүне баглы болмадык сыясы себәплер эсасында амала ашып билмежегини олар аклына гетирмейәрлер. Үмүр ёлда габат гелйән мекдеплерде чыкыш эдип гечмеги хем ядындан чыкармаярды. Хачанда ол “Огланлы” обасының мекдебинде, окувчыларың өмүр ятларында галар ялы чыкыш эдип беренде,бизе бир кәсе чай ичмәге мүмкинчилик дөреди. Шол гүнүң эртеси икиндин ара “Төзли атаның” ве онуң аялының мазарына,үстүне галдырылан күмметлери, гонамчылыгың өңүнде гурлан месжиди, аял-еркеклер үчин гурлан ятакханалары, уллакан бассырмалары,

сув гуюлян ховданлары, ашханалары биринҗи гезек гөрйәнлигим үчин, чөл бееваның ичинде шейле ымаратлары гуран адамлара “еллериңизе гүллер битсин” диесим гелйәр. Агшамы бу ерде гечирмек максады билен гош яздырдык, эмма хабарлашмак үчин төверекден адам тапмадык. Шол вагт ики гат бассырманың гүнорта тарапында, демир чыбыклардан ясалан агылың ичинде бир абат чал гоюн, эйләк-бейләк өзүни уруп, агылдан чыкайҗак болянына гөзүмиз дүшди. Ол җанавере от-сув берйән адам болмансоң хеләк болҗагы икиучсызды. Онянча, ёлдашымызың бири ятылян җайдан, гочак наның үстүне гойлан хаты тапып гелди, онда шейле язгы барды: “Ким габат гелсе, шу затлары ийип, гойны союп, бизиң адымыздан “Гөзли атамыза” дегсин этсин. Язан Лебандан Жора Мыратҗан хажы. 27.05.2003 йыл” Биз ол ере 28-не барыпдык. Гоюн җанавер йүзүни демир гөзенеклере уруп, гараган эден экени, эгер биз гелмедик болсақ, ол харам өлҗекми я-да мөҗсек-шагала шам болҗакмы, билип бола-нокды. Биз маслахат этдик,шонда Үмүр ага:”Шу җанлыны ийсек биз үчин согандыр,шулар ялы ягдай-ларың дурмушда габат гелйәндигини озал хем эшидипдим”дийди велин, мен онуң теклибини ики элләп голдадым, башгалар хем голда-дылар. Шейдип, арамызда бар болан Түркменгалалы Базар атлы гассап йигидиң көмеги билен илки гойна сув берилди, соң союлды. Оны агшам ийип дога-дилег этдик. Муны айтмак билен мениң яңзытҗак боляным,Үмүр аганың айн болмаса : “Ай, халыпа,бизиң баран еримизде гоюн сойландыр я-да союлҗак болуп дурандыр” диймесиди. Ол бу ере гелйәркәк хем бу сөзи гайталапды. Онсоң онуң сөзүниң догры чыкянлыгы “Гөзли атада” иш йүзүнде хас аян болупды. Ёгсам, Лебаплы бир хажы-ның: “Үмүр гелип шу гойны ийсин” диен ялы, бу ерде

даяв бир малы гоюп гитмегини нәме билен дүшүндүр-
жөк?..Биз кераматлы Гозли ата ене бир гезек аят окуп,
зыяратчылар үчин ынсанпервер алада эдйән адамлара улы
таңрыялкасын айдып, енеки йылларам зыярата гелмеги
арзуулап, ызымыза доландык. Гоюн йылының ягынлы гелип,
мейдан отларының берекедини сынлап, "Түвер" обасына
тарап баршымыза, бу ерлериң ата-бабаларымызың меканы
болан Мүңгышлага голайдыгыны айданларында мен чуң оя
батдым хем-де ата-бабаларымызың ер сайлап билишлерине
гувандым...

Түвер обасында дөрт жанлы союп садака беренимиз-
ден соң, Әрсары бабаның губурына зыярата бардык. "Бу ере
гелйәнлериң саны гүн-гүнден артыр. Мен он йыл мундан озал
ашнам Аманмухаммет Непес, алым-архиолог Хемра Юсуп
дагымыз бу ере илкинжилериң хатарында гелиндик" дийип,
Үмүр ага жошгунлы сесленди. Әрсары бабаның хорматына
мал союлып берилең садака, гечмиш мирасымызы говы
билйән Үмүр аганың жошгунлы чыкышы, йүзлери нурана
яшулылар билең онуң эден гүррүңлери, ула-кичә хормат
гойлуп эдилен өзара сөхбетдешликлер зыярата геленлериң
әхлисинеде тәсир эдендир велин, маңа-ха ол хасам гүйчли
тәсир этди. Яшулыларың хайсы бири билең гүрлешсең түрк-
мен халкының гечмишиниң шөхратлыдыгына, халкы халк
деревжесине гөтерен, гереке еринде йүзүниң тувагы болан,
намысыны горан, душманларына гаршы галкан болуп, дөш
герен Әрсары баба ялы огулларының болан-дыгына, пара-
сатлы, ынсанпервер яшулуларының сарпасының сакланан-
дыгына гуванярсың. Хасам, шейле жаханкешде топарымы-
зың арасында түркмениң алым оглы, мирасгәр Үмүр эсениң

болмагы узак ёллары якын эдип, вагтың нәхили чалт геченини хем дуймаярсың.

Өңден гелйән эндиге гөрә, Түвер обасының чарвадарлары бизиң хер биримизе бир пласмас чүйше гоялдылан дүе чалыны, садакамыз болсун дийип пайладылар ве ак ёл арзув этдилер. Ол ерден ызымыза гайтдык, йөне чөле гаты белет болаймасаң сәхел сәвлик гойбердигиң улы бетбагтлыга элтәймеги мүмкин ерлери бар экени. "Чөлде чарваң ёлы кән" дийишлери ялы, обадан чыканымыздан соң үч саны ёлуң сагындака дүшүп угранымыз-да, сүрижмиз Режеп: "Шу ёл-а гелен ёлумыз дәл"дийсе-де, "Шу ёлам бармалы еримизе элтер" дийип, Үмүриң ынамлы жогабындан соң, биз өңе мычып баряс. "Гөни гиденимизде бу вагта ченли Жебел ёлуна етмелидик, эмма ёл хич гөрүненок" дийип, Режеп ховсала дүшүп башлады. "Шулар ялы ягдайда диңе ызыңа гитмели" диййәнем тапылды. эмма Үмүр ага сарсман, диңе өңе гитмели диййәрди. Себәби ыза доланмага янгыжымыз хем етжәк дәлди. Махла-сы, нәтаныш ерде, кын ягдая дүшүленде хем Үмүр аганың тутанерлилиги, өңден гөрүжлиги, хас догрусы халатлылыгы бизе көмеге гелди. эсли йөрәнимизден соң биз ахырым Жебел ёлуна етдик. Асыл Үмүр узак ёлы келтелтмек максады билен гөни ёлы сайлап алан болса нәтжәк! Ёгсам, чөлүң хер бир түммежигине белет ерли чарвадарлар хем бейле төвекгелчилик эдип билжәк дәлдилер ахырын. Муны диле гетирип айтжак боляным, хер хачан ёл меселеси чөзүленде гаты ойланышыклы чемелешмели диймек иследим. Хеммелериң янында халатлы Үмүр ага тапдырып дуранок ахырын!

Хачан-да биз Сердара-Гызыларбада етенимизде Үмүр ага: "Мен сизе, Гарригаладыр Нохур илини гөркезейин"дийип, Гарригала гара ёлуна тарап машынымызы өвүрди.Отуз километр ёл геченимизден соң, чепе совулян гара ёлуң чат-рыгында ерлешен "Хажагала" чайханасында чай ичдик. Шол ерден чепе гитсең Ымарат жүлгеси башланярды.Бу жүлгеде "Хожагала", "Чукур юрт", "Жежирс", "Бендесен", "Ымарат" обалары ерлешйән экени.

Түркменистанда Үмүр эсени танамаян адам аз болса герек. Ол нирэ барса дост хем тапяр, таныш хем. Желаледдин Румы-ның" Адама мүң дост аз, бир душман кән" диен пайхасы ядыңа дүшйәр. Биз "Хожагала" чайханасдындан чыкып, ниредесиң "Ымарат" обасы дийип ёла дүшдүк. Ол ерде мекдеп директоры Гүндогды Шыхбердиниң өйүне бардык. Озал машын сүрүжү болан, хазир пенсионер Шыхберди ага бизи гүлер йүз билен кабул этди. Онянча оглы Гундогды хем гелип етди. Гундогды гечен йыл тәзе жай саландыгыны, отуз-кырк адам гелсе-де мыхман алып билжәкдигини текрарлады. Шыхберди ага гаты дилевар адам экени, гүррүңдеш тапса узак гиже ятман гүрлешип билйәр экени. Түйс, Үмүр аганың ёлдашы-да! Ол ене бир гызыклы зады гүррүң берди. "Гечен йыл Марыдан языжы Аманмухаммет Непес диен бири мениң мыхманым болды. Онуң билен жыным жыңкырышды. Ол маңа язан китапларыны совгат берди" дийип, гуванч билен айтды. Мен муңа бегендим, себәби ол языжы гоңшы обада яшаярды, өзем мен оны говы танаярдым.

Эртеси, Гүндогды өңүмизе дүшүп, шол төверекдәки тарыхы ядыгәрликлере айлады. Өңи билен "Ымарат" гонам-чылыгында аят-төвүрден башладык.

“Гудраты гөрсең даглара бар”дийлени эдип, Гызбиби күм-метине бардык. Онуң салнышы Паравбибә чалымдаш, бишен керпичлери хем шонуңкы ялы. Депесиндәки галайы өртүгини өзүниң эдендигини Гүндогды гүррүң берди. Күмметиниң ортасында мазар бар, мазарың саг тарапында кичирәк агач гапы бар. Ачып гөрленде аңырсы гараңкы. Ерли роваята гөрә Паравбиби, Гызбиби дагы еди гыз доган болупдырлар, бири-бири билен ериң песси билен гатнашыпмышлар. Гызларың бейлеки бәшисиниң нирдедигини билйән ёк. Гызбибиниң элли эдим гүнбатарында бир улы чынар бар, яшы Пөвризедәки “Едидогандан” хем улы диййәрлер. Онуң ашагында ики мүң гоюн ерлешйәрмиш. Гүнорта тарапында бир улы көв бар, ичинде ики мүң гоюн ерлешжәк. Бу ерден шилдирәп акян чешме сувуны дийсене, эдил бал ялы. Хер дүрли гушларың жүркүлдиси гошулып акян сувуң башында отурып дынч алмак гөр нәхили эшрет. Шол гүн бу ере обаның мекдеп окувчылары хем гезеленжә гелипдирлер. Белки, Үмүри диңлемек исләндирлер. Чагаларың шадыян сеслери бу ере хас хем гөрк берйәрди. Мугаллыма зенанларың хөдүрлән таңка чайыны ичйәнчәк Үмүр ага хем гүрлән, окувчыларың өмүрлик ядында галар ялы тәсирли гүррүң этди.

Бизиң индики бармалы еримиз Нохур обасы болмалыды. “Сайван” дайхан бирлешигинден гечип баряркак Үмүр эсен “шу ерде мен сизе Шажә Батыры гөркезжәк” дийип, бизи гең галдырды. Ол мундан элли йыл өң дүнийәсини тәзеләпди ахырын. Үмүр бизи Хакы Мухадов диен бириниң өйүнә элтди. Өзи өйдә болмансоң “Хонха, малларыны гайтармага гитди, хәзир гелер” дийип, байрың йүзүндәки бир гараны үмләдилер. Ол бизиң машынымызы гөрүп, деррев гелди. Ине, Хакы аганы гөрсең бир даяв пыяда, хер пенжәси ики адамыңкыча бар.

Шажа Батыров хем шейле даяныклы боланы үчин оңа шейле лакам бериндирлер. Биз саламлашып гидермен болдук велин, ол бизи гойберерли дәл,сөвүш иймән гитмерсиңиз диййәр. Бир кәсе чай ичйәнчәк, эййәм нахар хем тайың дийдилер. Сүрижимиз Режәп мал соян гассабың ишлейшине сын эдип-дир. Гапдалда гайнап дуран сувлы газана союлып дуран малдан” кесип алан бөлегини оклап дур” дийип, гең галып гүррүң берди.

Хакы аганың-Үмүр айтмышлайын Шажа Батырың-берен чай-нахары себәпли, Нохур обасына бармак ниетимизи индики йыла гоймалы болды. Озал мекдеп директоры, хәзир пенсияда болан Хакы ага ве Гүндогда эден хызматлары үчин, уллакан таңрыялкасыны берип, хошлашдык, өзлериниң хем Мары илине дүшселер хорматлы мыхманлар хөкмүнде кабул этжәкдигимизи айтдык.

“Сайван” дайхан бирлешигинден чыкып гайралыгына угранымызда, Үмүр ага саг тарапда гөрүнйән гүр баглы обаны гөркезип: “А-на, шол оба Шажа Батырың обасы” дийип, гөрнүкли алым, гурамачы, Түркменистаның Гайгысыз Атабай-дан соңкы абрайлы ёлбашчысы болан Шажа барада гиңиш-лейин ве гызыклы гүррүң берди. Диңе ашак инйән гара ёл билен отуз километр ёл гечип, Бөрме обасының үстүнден индик-де, Ашгабат гара ёлуна бирикдик.

Бу гезеленжимиз гызыклы ве шовлы болды, айратын хем сүрүжимиз Режәбиң эден хызматы улы болды. Ики мүн километрден говрак ёлы биркемсиз, хич-хили бөкденчсиз гечәймек хер кишиниң башаржак иши дәлди. “Мал эесиниң гөзүнден сув ичйән” болса, Режәбиң машыны эесиниң элинден,

гужур-гайратындан гүйч алып, даг ёлы болсун, чөл ёлы болсун, биржикде чекинмән бизи саг-аман алып гелди. Түркмениң гезенде мирасгәри Үмүр эсен хем Режәп ялы эденли сүрүжә хениз душмандыгыны яңзытды, "Олар ялы халал адамлара нәче сылаг-хормат этсең хем аздыр" дийип, баха берди...Бизиң шу гечен ёлумызы, ирде-гичде огулдыр, агтык-човлукларымыздан бири гайталайса, өрән көп затлары гөрерди хем-де какасыны я-да атасыны ятладыгы боларды дийип пикирлен-йәрин. Гулагыма болса Үмүр аганың гайталаян Пир патасы эшидилйәрди. "Хак Алла! Хак Алла! Хак Алла! Овалы юрт паракатчылыгыны, рахатлыгыны бер!

Хак Алла! Хак Алла! Илимнң өзүнә, ордалы язына, огулдыр-гызына, агтыкдыр-човлугына, ювлукдыр-говлугына, геңликдир-таңлыгына саглык бер! Беглик бер! Бителигине шовлук бер! Небересине новлук бер! Миземез акыл бер! Шикессиз шекил бер! эдеп бер, экрам бер, гирим бер, чыкым бер! Дөвлет бер! Дүнйә бер! Хыдыр гөрән халкыма, мүн мукамлы мүлкүме, ялкым бер, ёкум бер, беркендели бежим бер, байлыгына бакым бер, деря дей акым бер! Бирибарым, гүвәгәрим, говулыга хөкүм бер! Хак Алла! Хак Алла! Хак Алла! Бу дүнеде абрай, о дүнеде иман бер! Пирлер пенада болсун, ганым гүнәде болсун, кырк чилтендир эренлең дили догада болсун! Хыдыр-Ыляс ёлдаш болсун, Ковус-Кыяс гардаш болсун, Адам Ата ховандар, Салыр Газан медеткәр, ол Мухаммет Пыгамбер, болсун бакы пенакәр! Ылахы Омын!

Гурлыбериң,дүзлүбериң!Омын!!!

---.---.---

Ине, бу язгылары болса көне достум, байры журна-
лист, шахыр, аслы кәри агач уссасы болан Жумадурды Акы
берди. Ол обада яшап,сыпайы гейнен дайханы ядыңа саярды.
Онуң сагдын, арасса гүрлейши,көпи гөрөн адамлара махсус
сыпайы алчаклыгы, дегушгенлиги оңат тәсир галдырарды.
Мениң танышлыгым күшт ойнунуң үсти билен башланыпды.
Өз ойнума гөвнүм етйәнлигине гарамаздан, илкинжси оюнда
ол мени аңсатжса утды отурыберди. Йүзүмиң гызаранлы-
гыны гөрөндир-дә, ол:

-Иним, утулдым дийип гынанма! Бу оюн. Жұда утасың
гелйән болса өйүме бар, мен мыхманы сылаяндырын-дийип,
мылайым йылгырды.

Онуң бу айдан сөзи йүкүми бернеме еңледен хем болса,
гараз, утулмак ёкуш дегйәрди. Халыс утуп билмежегиңи
билениңден соң, оны утуп билжсек башга бир өкде оюнчыны
гөзләр экениң. Бир гүн мен өкде күштчи, аслы кәри мугаллым,
шахыр Сувхан Хыдыра Жумадурды барада гүррүң бердим. Ол
онуң билен гүйч сынанышмага боюн болды. Онсоң бат алып,
Жумадурдының өйүне бардык. Догрусы, мен Сувханың утма-
гыны ислейәрдим, утса көңлүм еңләп, калбым жәшайжәк
ялыды. Йөне, илкинжси оюнда Сувхан утан хем болса,соңа бака
ол хем утулып башлады. Шонда мен:

-“Мени утжәк болсаң өйүме бар” дийипдиң!-дийип,
онуң

айдан сөзүни ятлатдым. Ол мылайым йылгырды-да:

-Догруданам, өе гелен мыхманы утуп отурмак гелши-
сиз-дийип, ойнуну бирнеме говшатды.

Шейдип, биз душубашладык. Чай башында хер дүрли мелеләниң башыны агыртдык, кем-кемден бирек-биреге ыснышып гитдик. Бир гүн мен оңа:

-Үмүр ага билен дуз-эмек болдуң! Ол барада ятлама язып берәйсең!?-дийдим.

Ол гөвүнжәң ылалашды. Бир нәче вагт геченсоңам жаң эдип:



***Чепден. Гандым Сәхет, Аманмухаммет Непес,
Жұмадурды Акы.***

-Язгылар тайяр болды,йөне күштде мени утаймасаң олары алмарсың!-дийип дегишди.

Мен Сувхан билен барып, ики болуп оны утдук, шейдибем, Жұмадурдының язгыларыны элиме алдым. Ине, олар шу ашакдакылардан ыбарат...

“Үмүр ага билен бары-ёгы дөрт я бәш сапар дуз-емек болуп, сөхбет-дешлик этдик-дийип, Жумадурдының язгысы башланяр.

-Онда-да, онуң өмрүниң ахыркы дөвүрлеринде. Йөне ол бейик ынсанда екежә гезек душаңда өзүне чекижә адатдан дашары гүйч бар. Мен оны херан-хачан ятламда шу роваят калбымың төрүнден дөмйәрде, хақыдама гелйәр. Бир патышаның юрдунда ики саны пир яшаяр экени. Сахабатлы хөкүмдар оларың херсине мұң тылла пул иберипдир, йөне ол пуллары пирлериң бири алыпдыр-да, бейлекиси алмандыр. Патыша пул алан пири чагырып, хеззет-хормат эдипдир-де: “Пиримаз, сиз-ә иберен пулумызы алайыпсың вели, пылан пир-ә пешгешими алман ызына гайтарыпдыр. Ол нәхили пирдир?” дийип соран. “Патышахы әлем, мен ол пири говы танаян. Ол бир деря ялыдыр. Биз онуң янында бир овуч сув ялыдырыс” дийип, пир жөгап берйәр. Патыша ол пире халат-серпай эдип уградяр-да, пулы алмадык пири чагыряр: “Пиримиз, сиз-ә иберен тыллаларымызы етим-есире берәйиң” дийип ызына гайтарыпсың вели, пылан пир-ә алайыпдыр. Ол нәхили пирдир?” дийип, патыша сораяр. “Мен ол пире белет. Ол ганат-перини кемсиз етирип, учуп йөрен бүргүт ялыдыр. Мен онуң янында гызылетене гуш чагасы ялыдырын” дийип, ол жөгап берен. Бу жөгабы эшиден ша оны хем хеззет-хормат билен уградярда, везир-векиллерине: “Ине, шуларың икиси хем хақыкы пир экени” дийипдир.

Бир гезек Сугтылы Байлы Гурбан диенлери Үмүр агадан: “Жумадурды Акының зехин горы нәхилидир?” дийип соранда: “Ол бизиң чакымыздан хас ёкарыдыр” диенини маңа гүррүң берди, ёгса мен Үмүр ага гаранда пилиң янындакы

пеше ялы ахырын. Хер затда болса онуң өзүм барада айданлары калбымы ганатландыяр. Мен кәте өз янымдан "Биз вагтында аңмасак хем Үмүр ага пирлиге етендир!" дийип пелсепе отарян.

Несибәмиз дартып 2012-нҗи йылда Әрсары бабаның арам-гәхине зыярата гитдик. Тарыхда ыз гоюп гиден бу агирт шахсиетиң арамгәхи Жебелден үч йүз километр гайра-да ерлешйәр экени. Өңки "Яш коммунист" газетиниң редакторы болуп ишлән Сапаргелди Хан Үмүр аганың улы бир портретини ол ере элтипдир. Ол бизе Үмүр ага хақында гызыклы гүррүңлер берди: "Үмүр эсен Әрсары бабаның арамгә-хине йигрими дөрт гезек зыярата гелди. Шу ерде бина эдилен жайларың гурулмагында онуң жуда улы гошанды бар. Ол дүрли эдаралара, кәрханалара йүз тутуп, кашаң арамгәхиң ве көмекчи жайларың гурулмагыны газанды. Әрсары бабаның голайын-дан гечйән Газак-Түркмен-Ейран демир ёлуның дуралгасына Әрсары бабаның адыны дакдырмак үчин Үмүр ага кырк докуз адама гол чекдирип Президенте арза язды, онуң аладасы ерине дүшүп, отлы дуралгасына Әрсары бабаның ады дакылды. Бу парасатлы ынсан барада, онуң или үчин битирен хызматлары барада нәче хош сөзлери айтсаң бәрден гайдяр. Хут шонуң үчин хем мен Үмүр аганың шу улы суратыны Әрсары бабаның арамгәхиниң янында ачылан музейде гоймакчы болярын" дийип, байры журналист Сапаргелди Хан бу музей үчин Үмүр аганың өз эли билен элтилен энчеме затларыны бизе гөркезди.

Маңа, Үмүр ага билен Сакарчәге этрабымыздакы 13-нҗи орта мекдепде окувчыларың өңүнде чыкыш этмек хем

миессер этди. Соң, тойда, байрамда биле болмак багтына эе болдум. Ниреде болсаңам онуң адамларың йүрек төрүнде гайым орун тутандыгыны дуймак үчин абырсыз пәхим-пайхасың зерурлыгы ёк. Үмүр ага гонамчылыгың душундан геченде-де:

-“Эссаламуалейким ,ей,әхли губур, эссаламуалейким эй Сахабы нур, эссаламуалейким эй Сахабы нам, эй кервени эййәм кәтиби кемем, Ятың мәхрибанларым, ятың жанажанларым! Биз сизиң үчин, Сиз бизиң үчин Алладан дилег эделиң. Шу ёлдан ынсабы тәретли адамлар гечип, сизиң аят пайыңызы берсинлер. Несип этсе, эншалла, бизем яныңыза гелерис” дийип дога эденде-де, онуң дил ужундан айдян йөнекейже сөзлери хем өврөнжеге сапак, алжага эдеп болуп дур-а!

Бейик шахыр Алышир Новайының халыпасы Абдырахман Жамы Желаледдин Румының турбетине зыярата баранда ол бейик ынсан барада: “Ол пыгамбер дәл,йөне китабы бар...”дийип, онуң месневилерини дөрт пыгамбере гелен дөрт китабың ыз янында гоюпдыр диен пелсепе бейними гыжыклап дур.

Үмүр ага барада-да шунуң ялы бир зат айдасым гелйәр вели, ханы мен-де Жамыныңкы ялы пәхим-парасат бармы нә? Хер ничигем болса онуң деңи тайының хәзирликче ёкдугы долы ыкпар эдилен зат.

-Халк дөредижилигиниң аңырсына гөз етмейән мавы умманының алыслыкларына гуввас болуп ,чүмүп алан дүрдә-нелеринден топлан хазынасының мөчбери акыл етирерден

жұда габа болансоң нәче жан этсеңем барыны гурсага
сыгдырып хем боланок!-дийип, Жумадурды Акы сөзүни довам
этди-Үмүр аганың иргинсиз зэхмети,ыхласы ве йити зехини
билен ирмән-арман таплан роваятлар,аталар сөзи,накыл-
лар,сырлы сетирлериң юмагыны чөзлейши, уланышдан галан
сөзлере дүшүндириш бхермеги,даң йылдызына гүнүң догжа-
гыны бушдулайшы ялы,онуң мираса сарпа гоймагының
кервенбашысыдыгыны эшгәр гөркезип дуданы жөделсиздир.
Онуң сөзлериң гөвхеринден дүзен тесбиси дөредижилик
дүнйәсиниң жанкөерлерине 3 гоян,хич вагт өвүшгини
песелмежөк мирасыдыр.Ол элмыдама гөзлегде боланы
үчин,бизиң юрдумызың чәклеринде гечмедик ёлы,бармадык
голы,гош яздырмадык или ёк болса герек. Хер баран еринде
хоша чөплән ялы,тапан задыны гөвүн дүвүнчегине дүвүп,онуң
асал зыбанына тешне йүреклере яз ягмыры ялы ягып
гайдансоң,хатыра,хормат,ягшыкшылыкда ятланмак ялы
дуйгулар гурсаклара гуюляр.Биз о йыл гар ягмырың көп яган
йылы Бадхыз горагханасының дүрли-дүрли реңкдәки атыр
ыслы гүллере басырнан яйлаларына сыяхат этдик,шонда
биз,гижәниң бир вагты азашып Акрабат атлы серхетяка чөл
обасына габат гелип,шол ерде отурымлы мугаллым
Оразмәммет Гурбан оглунда мыхман болдук.Ол бизиң нерден
геленимизи сорап,илкинжи сөзи Үмүр аганың саглыгы
болды,оңа көп догайы салам айтмагымызы хайыш
этди.Шейле ягдай Көйтендагда Пенжәи Тогтамыш оглуның
өйүнде-де гайталанды.Бу санавы нәче узалтсаң узалтса
болжәк,йөне Үмүр аганы диярмызың бар еринде таналян-
лыгы ве дийсең хорматланянылыгы үчин онуп зерурлыгы
ёк.Бир гезек юрдумызың гөзел күнжөклериниң бири болан
Көйтен-дага гезеленжө гитжөк болуң дуркак,төтәнден Үмүр

ага душдум. Саглык-аманлык,хал-ахвал сорашанымыздан соң,оңа йлагчыдыгымы айданымда:"Узруң Көйтене болса бир хайыш бар.Чаршаңңыда Орал Темир диен достум бар,кын гөрмесең шонуң телефон белгисини гетирип бер!"дийди.Үмүр аганың бу хайышыны битирмәге,хениз Чаршаңңы дийилйән ериде,Орал аганыда еке гезек гөрмесемде, улы хөвес билен боюн болдум.Икинди намазының гижә галып барянлыгына гарамаздан,бирнәче ерден сораг-идег эдип,ахыры Оралың өйүни тапдык.Саглык-аманлыктан соң,мен оңа гечип барян өтегчидигимизи,Мургаплы Үмүрден салам әкелендигими, онуң телефон белгисини әкелип бермегими гайыш эдендигини айданымда,бу тәсин сахаватлы адам:"Телефоның иши аңсат,йөне сен бу гүн өтегчи болман мыхманың болмалы боларсың!"дийди.Мен оңа ёлдашларымың бардыгыны, меселәни шоларың чөзмелидигини айдып,оны хемраларымың янына алып бардым.Ол яшулылар билен гадырлы гөрүшип:"Гүнем гижигип баряр.Инди хич яңа гитмәңде бизде мыхман болуң!"дийип,өзеленип дурансоң,Оралың дөвлетли ожагына он киши болуп йүк яздырдык.Шулардан башга ол хакда еке агыз сөз айтманымда-да,онуң яңкы херекетлери хем ынсанлык дережесиниң жуда белентдигине гүвә гечип дур."Йигиди достундан тана"дийип,аталарымыз йөне ере айдан дәлдир-ә!Орал Темир хем Үмүр ага ялы алымлык дережесини алмак үчин алада эдип йөрән,гуйма гурсак мирасгәр,Түркменистан художниклер Геңешиниң агзасы, гөв-ни яз ялы,кичи гөвүн,пес пәл адам экен.Иш отагы дүрли йылларда чыкан газет-журналларың музейи ялы, дөвүрлейин метбугатларда,журналларда чыкан гызыклы макалалардан энциклопедик топлум тайярландыр,"Дост достуң айнасы" дийилши ялы. Диңлейжилери өз акабасына салып,рухы

*дүнйәсине аралашмагы башарян уссат сухангөйден Үмүр
аганың ысы гелип дуран ялы.*

*Үмүр ага паныдан бакыя гөч эден болсада ол түркмен
халкының йүрегинде эбеди яшар йөре,яшар йөрер....*

*Инди, Үмүр агамыз барада билим ишгәри,мугаллым
Ахмет Чарыкулы оглуның топлан,дөрт гошгы,ики макаладан
ыбарат маглуматларыны дыкгатыңыза етирмекчи боля-
рын.*

Айлул –Кузады гөрдүм.

*Энче йыл калбымда нагыш эдип адың,
Түркменимде бейик зуряды гөрдүм.
Толгунып диңледим сөзлеен задын,
Үмүр эсен атлы уссады гөрдүм.*

*Калбы тәмиз ширин зыбан даханда,
Шейле ынсан көп болсады жаханда.
Назыл олмуш Мару-Шаху-Жаханда,
Эржелликде гөйә Перхады гөрдүм.*

*Хакыкат барада тилде сенасы,
Газанар согабы аздыр гүнәси,
Сөз көшгүниң иң ажайып бинасы,
Гудратдан гурлан биняды гөрдүм.*

*Догры сөзләр,соң ызындан өкүнмез,
Шаглавукдан инсе,ёлда сакынмаз,*

*Кемтер задың гөни айдар, чекинмез,
Калбы пәк, ниети абады гөрдүм.*

*Гожа тарых дымыр сырын гизлейип,
Ол тапып йөр, шондан көп зат гөзлейип,
Весет кылар ылму-халдан сөзлейип,
Мен гөйәки Айлул-Кузады гөрдүм.*

*Ил болуп диләлиң Алланың эмрин,
Ярадан ялкасын, узалтсын өмрүн,
Түркменлер гуванып, сыласын Үмрүн,
Бийиклигне йүз-мүң шаяды гөрдүм.*

*Аннадурды, диңләп онуң сөхбетин,
Аперин гөрдүм мен чекен зәхметин,
Ылхам берип, Хак эчилмиш рехнетин,
Аклы кәмил, ылмы зыяды гөрдүм.*

Аннадурды молла – шахыр, Ашгабат.

ДӨНЕЙИН

*Сени вәсп этмәге сөз етмез доган,
“Уям” диен диллериңе дөнейин.
Тарыхың гатындан субселер боган,
Көкүң гыран гөзлериңе дөнейин.*

*Эжизлери йүрек мәхрине чоян,
“Күлли-түркмен жаным-жигерим” диен,
Халкына бимөчбер хазына гоян,
Тирмеси кын сөзлериңе дөнейин.*

*Зехини, таланты эчилен тарых,
Нечүйн саңа рахат ыкбал бермеди,
Дүнйәң әхли йүкүн герденңе уруп,
Пелек саңа йылы гуҗак гермеди.*

*Хер кимиң Ватана айры гатанҗы,
Илини бейгелтҗек сен дей огуллар!
Ынҗалык беренок, бөврүме санҗы:
Инди Үмүр эсен хачан догулар?*

*Марал Амашалы Ага эсен гызы, архив ишгәри,
журналист Мары шәхери.*

ҮМҮРИҢ

*Агыр букҗасыны дүшүрмән голдан,
Басылмаз зәхметден, ёрулмаз ёлдан,
Диййәр: "Бар билйәним өврендим илден",
Буйсанҗы Ватаны, или Үмүриң!*

*Чыкыш этмек үчин берселер сөзи,
Мәреке көп болса ачылар гөзи,
Ядап дер басса-да, чытылмаз йүзи,
Рухубелент, песдир пәли, Үмүриң!*

*Сапара гиденде гоңшы эйрана,
Китапханалара галып хайрана,
Гөз етирмек үчин күлли Турана,
Барха узап баряр ёлы, Үмүриң!*

*Гиҗе-гүниз ишләп дөзйәндир җана,
Идеги яшулы, гөзлеги көне,*

*Тапанын сүннәләп саяндыр сана,
Музейи гең затдан долы, Үмүриң!*

*Гөрөн ёкдур отуранын дынч алып,
Я окар, я язар билмез ынжалып,
Галкыныш дөврүнден тәзе гүйч алып,
Галлавлыгы жахыл ялы, Үмүриң!*

*Хачан барсаң, онуң адамлы яны,
Кувваты кемелмән, саг болсун жаңы,
Арзувым, гөркезсин яшының саны,
Бирлик билен гоша нолы, Үмүриң!...*

*Аннамырат Хотжы, метбугат ишгәри, мугаллым.
Мургап этрабы.*

ҮМҮРНАМА

*Тойларым тойлара меңзейән ялы,
Үмүр акга, сен отурсаң янымда!
Гадым огузлары диңлейән ялы,
Үмүр акга, сен отурсаң янымда!*

*Түмлүкде ягтыны сынлаян ялы,
Йүзлери ягтыны пайлаян ялы,
Бир тайсыз багшыны диңлейән ялы,
Үмүр акга, сен отурсаң янымда!*

*Көр чешмәм уммана айланып баря,
Гөзлем ак-гараны сайгарып баря,
Сең гелен ерлериң той болуп баря,
Үмүр акга, сен отурсаң янымда!*

Онлап алым, шахыр чыкар Мургадан,
Йөне Үмүр озан олмаз хер бандан,
Сөзлериң алтындан, өмрүң зербандан,
Үмүр акга, сен отурсаң янымда!

Көне тапындылаң, көне затларың,
Хайсы бирниң мен айдайын атларың,
Көзи сенсиң гөзлердәки отларың,
Үмүр акга, сен эчилсең алнымда!

Сен болсаң бу язлар сувланып баря,
Мургап көпүржикләп товланып баря,
Дерди кән дүнйәмем говланып баря,
Үмүр акга,сен отурсаң янымда!

Ачяң көне-көне китаплаң гатын,
Беян бийр сен Бейик шалаң хаятын,
Демиңи гатырак алмагам четин,
Үмүр акга,сен отурсаң янымда!

Саңа сөз герек дәл, сеңки янама,
Бу янама махтәч эрмес сазыңа!
Сен сүңкден алыыр сен, дәлсиң йөнеме!
Сен гүрлесең нур чайылар әлеме!

Агыр ургы байна алан-сен киши!

Өзңе аграм гөрмей,аз-маз тешвүши!
Бәш мүң йыллык ёлуң агыр дөрвүши,
Юрт йүзнүң тувагы, багтың гелмиши,
Сен Али Хезрет шерап-Хакың жамында,
Үмүр акга, сен отурсаң янымда!

Өз илиниң ады белли озаны,
Сен эмели дәлсиң, сен-сен озалы.
Шахыр-багшыларың улы доганы,
Үмүр акга, сен отурсаң янымда!

Гушгумы, Пендими, Керкими, Балкан,
Деңиз билен Көйтен арасы галкар,
Яшмасын унудар Даң йылдыз, Үлкер,
Үмүр акга, сен отурсаң янымда!

Кәсәңе чайыңы гуюп берейин,
Шахы-набадыңы дөвүп берейин,
Гурбан мен, шыгрымы дийип берейин,
Етмиш яшда, сен отурсаң янымда!...

Гурбан Алы, пенсионер.

ҮМҮР АГАМЫЗ-ӨМҮР АГАМЫЗ!

Үмүр ага билен кән сөхбетдеш болмак, сапарлара биле гит-мек маңа миессер этди. Бу адамың ядамазлыгыны, эржселлигини, кичигөвүнлилигини, суханверлигини айдып-диерялы дәл. Велаят окув-усулы меркезинде “Билим” мирасханасыны дөреден дөвүрлеримиз гижселерине эдарада ятып ишледди, бизи хем ишетди. Кәте башга велаятлара-да хепделик сапарлара гиденимизде мекдеплерде ылым-билим, түркменчилик, дәп-дессур барада эдйән кән чыкышларының дашындан ол өрән кән тәзе гүррүңлери, роваятлары, маглуматлары топлап етишйәр. Ойландырян зат, бизиң аз болмадык топарымызда иң көп билйән адамам Үмүр ага, иң көп зат язып беллейән, өврөнйәнем Үмүр ага боляр. Ол иш билен “кеселлән”, өврөнмеги өзүне сапланмасыз эндик эдинен адам,

Түркменистаның чар күнжегинде пай-пыяда ёллар сөкүп-гөрүп өврөйән, йөрәп ядан еринде көп яшан гоҗалар, билермен уссатлар билен сөхбет эдип-сорап өврөйән адам. Өз оҗагында сейрек “мышман” болуп галан гиҗселерем багрыны яссыга берип-окап өврөйәр. “Түркмен Агаң билиме хөвесек огул-гызы гелип бир зат соранда билмесем ни-чик бор?! Илден өврөненими иле гайтарып бермәге етишмән бергидар болуп гитсем нәхили габахат бор?! ”Ине, шу бирахатлык ве рухы җомартлык хем Үмүр аҗагымызы өзи ялы мүңлерче кәрдешлеринден ве яшытдашларындан тапавутландырян хәсиетлермикә диййәрин. Дүрли яшдакы диңлейҗилер үчин Үмүр аганы диңлемек гызыклы, якымлы, себәби оны диңләнлериң аңы диңе говулыга тарап өзгерйәр. Онуң чыкыш эден пурсатларында диңлейҗилериң толгунышыны сынлап, хер гезек өз ичимден “Халк мугаллымы”ады йөне-мөне адама берилмейән экен-ов”диййәрин.

Үмүр агада мугаллымлыгың, халыпалыгың, халкылыгың аҗайып алааматлары, хәсиетлери бар, өз билйәнлеринден, эден ишлеринден канахатланмазлык бар, окамак, ағтармак, өврөнемек эндиклери, өз кәриниң сарпасыны, шахсы абрайыны хүшгәрлик билен горамак гылыклары бар...

Үмүр аҗагымызы етмиш яш тойы билен гутлаян халатымда юрдумызда оңа меңзейән, зехинли, ыхласлы хем ынсаплы, хич хачан “үнс садакасына” мәтәч болман ак йүрекден зәхмет чекип билйән халал хызматкәрлериң санының артмагыны арзувлаярын.

Мухамметберди Аннагелдиев, билим ишгәри.

БИЗИҢ ҮМҮР АГАМЫЗ

Белли фолкларчы, филология ылымларының кандидаты, озалкы СССР-иш Дөвлет байрагының лауреаты, Түркменистаның халк мугаллымы Үмүр эсенов 2009-нжџи йылың аягында еди онлугы тегелейәр. Өзүни билип халк хазынасының дүр дәнелерини сораглап гезен халыпаның бу угурда битирен ишлерини салдарлап гөрөн билерменлер онуң түркмен сәхрасының дагыны-дүзүни, оба-кендини пай-пыяда сөкүп топлан, сынтгылан материалларының, тарыхың дүрли дөвүрлеринден сөхбет ачян гымматлы экспонатларының йүзләп ишгәрли ылмы-барлаг эдараларының телим онйыллыкларының довамында топлан гымматлыкларындан биржикде пес отурмаянлыгыны текрар-лаярлар. Муңуң хақыката нәдережџеде голайдыгына гөз етирмек үчин онуң өз догдук обасында-Мургап этрабының “Гөрелде” дайхан бирлешигиниң 9-нжџи орта мекдебиниң янында дөреден 40 мүңден говрак экспонатлы музейи билен танышмагам етерлик. Телим отагдан ыбарат жайда ер етмезчилиги себәпли үсти-үстүне диен ялы ерлешдирлен, бири-биринден гымматлы тәсин тапындыларың хер бириниң янында сәхел сакланып айланып чыкмак үчин онлап гүн герек. Олары дөвлет музейиндәки ялы айры-айры текжәлерде, витриналарда ерлешдирмек үчин болса телим гатлы әпет ымарат герек. Чага ялы кичигөвүн алым киши болса гымматлы тапындылары сакламак үчин зерур шертлериниң хич бири болмадык шожгагаз жайың музее адыкдырып берилмегине-де монча болуп йөр. Гоҗаман диярымызда ады роваята өврүлип гиден бу алым, данышмент кишиниң аяк басмадык оба-шәхери, голы-дереси ёк.

Шоңуң үчинем оны хайсы ере барса: "Бо-хов! Үмүр акгамыз гелиндир!" дийип, гужак ачып гаршылаярлар, дөвлетли оҗакларының төрүнден орун берйәрлер. Себәби онуң гелйә сесини эшиден адамлар мирасгәри хазыналы хорҗунының сырлы дүнйәсиндәки тәсинликлерден эшитәҗек, онуң билен якымлы сөхбетдешлик гурап, гечмиш тарыхының пыҗагалы вакаларына сыяхат этәҗек.

Чай башының месавы гүррүңинден башланан сөхбетдешлик турувбашдан гызышар гидер. Диңлейҗисиниң душанына кемсиз гөз етиренсоң-а ол гүррүң берйән вакаларының жүммүшине өзүни оклар-да, бүтин дүнйәсини унудып, шол ваканың гахрыманларының пикир-хыяллары билен яшар, олар билен бир ховадан дем алар. Бирденем еринден лаңҗа галар-да, саг өкҗесиниң үстүнде чалаҗа айланып, саг элиниң сүем бармагынам дикер-де, аз салым сакланар. Бу онуң вакаларың чүр депесине чыкандыгыны, хәзирки айтҗак жүмлелерине җуда дыкгат эдип, хер сөзе, хер әхеңе айратын үнс бермелидигини дуйдурянлыгыдыр. Шол пурсат диңлейҗилер битеви бир гөврә, гөзе, гулага өврүлип, өңе чалаҗа үмзүк атарлар. Ол инди аз-кем көшешендир. Алынмасы кын белентлигиң чүр депесине чыкан еңиҗи эсгер мысалы назарыны алыслара дикер-де,якымлыдан пессай сеси билен айгытлайҗы жүмләни айдып гойберер. "Хә-ә ол, ине, шейле болупды..."дийибем оны ене бир гезек гайталап гойберер.

Диңлейҗини өзүне майыл эдип билйән бейле сөхбетдеши бу голайда, бу чакда гөрәнем, ешиденем ёк болса герек...Оны шейле белентлиге чыкаран зат ылым йүкүниң етиклиги, сададан кичигөвүнлилиги, ил-гүнүне сарпасы, җәпакешден гелен зәхметсөрлиги болса герек. Онуң көплере

берилмедик айратынлыгы-ол шу гүне эртириң назары билен гарамагы башаряр. Онуң үчин шу гүнки хақыкат-ертир үчин тарых. Оны болса гелжөкки несиллере гылыны гымылдатман, бүтин долулыгына, хақыкы дуркунда етирмели. Ине, онуң баш шыгары, дурмуш йөрелгеси! Онуң үчин иң гымматлы зат вагт! Онуң кейпини гачырян зат-вагтың бисарпа тутулмагы...

Бу ваканы маңа Үмүр аганың эзбер шәгирди, зехинли журналист Мухаммет Сапарлы гүррүң берипди. Олар ики болуп Ашгабатдакы редакцияларың бирине барярлар. Мухаммет Үмүр аганы бошлаграк отагларың биринде отурдяр-да, иш-аладасы билен чыкып гидйәр. Отагың эесем эсли гүрлөшип отурансоңлар Үмүр агаң өңүне чайлы чәйнеги сүйшүрйәр-де, аз-кем эгленжөкдигини айдып шәхере чыкяр. Гапыдакы иңлис гулпы дашындан чала итекленен бадына өз-өзүнден гулпланып дурубөрийәр. эсли салымдан гелен Мухаммет Үмүр ага билен гапының дашын-дан хабарлашансоң, от-елек болуп, тутуш редакцияны өрүзйәр. Гапыны ачжак болуп эдилен сынанышыклар нетиже бермәнсоң, отагың эеси гелип, өз ачары билен ачаймаса башга чыкалганың ёкдугына гөз етирен адамлар гапының дашында дуран ерлеринден Үмүр агадан өтүнч сорап, ишли-иши билен болярлар.

Бирки сагатдан соң гапы ачыланда, Үмүр ага кагыз барыны яйрадып, башыны галдырман ишләп отуран экен. Ол асыл дашындан япыланынам аңмандыр, гайта, шу салымың ичинде эййәм еди кагызлык голязмасыны дынайса нәтжөк.

–Огланлар, бү-йә, гайтам, говы болайды. Вагт болмансоң, башына барыбилмән йөрөн язгымы язайдым. Ынха инди

редактор акгаң янына гаты аркайын барыбилерис. Себәби оң саргыды битирилди!

Болан ягдая мүйнүргешип дуран огланларың герденлеринден агыр йүк айрылан ялы болайыпдыр.

Мирасгәриң ядовсыз ишеңңирлиги, иргинсиз эржеллиги, тутанерлилиги барада ил арасында яйран гүррүңлерем аз дәл. Түркменистаның халк багшысы Өденияз Нобатың адындан айдылан гүррүңем бар. Халыпа багшының: "А-хов, адамлар! Мургапда Үмүр эсен дийип бири дөрәндир велин, тарыха дегишли көне-күшүл задың-а бейледе дурсун, дулуңда отуран гарры-гурты энеңем болса әкидип, музейинде гойжасак шол-а" диймеси, мирасгәриң бу улы айдым-саз әгирдиниң хазыналы горундан мазалы сусуп аландыгына шаятлык эдйәр.

Бир гезек чарва таншымызың гошунда мыхманчылыкда боланымызда өй эеси эй гөрийәнже дүесиниң готурланыны гыйылып гүррүң берди. "Яңкы янымыз билен гетирен газеди-мизде Үмүр аганың эм-ёмлары барадакы язгылары барды.

Шонда хут дүе готурламасының эми барада-да язылан экен" диен ёлдашым, газетдәки шол язгыны тапып, окап берди. Онда готурлан дүе малына жанлы балыгы майдажа керчгәп, тиртине гарып берәймелидиги айдыляр-ды. Бир ай чемеси вагтдан оба гелен чарва таншымыз шол дийилиән эми эдендигини, асыл санлы гүнде губа малының готур беласындан сапланып гидендигини бегене-бегене гүррүп берди. Бир душуланда Үмүр ага шол ваканы гүррүң берип, чарва таншымың оңа иберен миннетдарлыгыны говшура-

нымда ол: "Хава,ол шейледир. Ол эмден хайыр тапанлар башга-да кән. Арада язгы депдерлерими гөзден гечирип отырмак санашдырып гөрдүм вели,дүрли йылларда топлан эм-ёмларымың санам еди йүзе голайлабе-риндир. Олар-а инди жемләп, айратынжә китапча эдиләйсе-де болжак" дийди.

Үмүр аганың хазыналы "хоржунунда" онуң узак йылларың довамында гызылың гырындысы ялы эдип топлан роваятларының мүңдем говрагы, йигрими бәш мүңден говрак накыл, хениз ылма-да мәлим болмадык гошгуларың ики йүз эллиден говрагы йөрите нешир эдилип ил-гүне етирилмегине гарашып ятыр. Олары айры-айрылыкда китап эдип окыжылар көпчүлигине етирмек болса неширятчыларымызың иши. Кырк мүңден говрак экспонатлы, улы гелим-гидимли музейине серенжам берип гезиберенде-де, онуң битирен ишини аз гөржәк адам ёк. эмма озал битирен ишине перделенип, гол говшурып отурмак онуң калбына-күйүне сыгжак эндик дәл. Дөрөдиж依иликли гөзлеглер оны бир гүн Пендиден, бир гүн Ахалдан, бир гүн Балкандыр Дашогуздан чыкарса, ене бир гүн Көйтендагың сырлы дереле-рине чагырар.

Эдебиятымызда, сунгатымызда улы ыз галдырып гиден языжы-шахырларымызың,медениет, сунгат ишгәрлеримизиниң өмүр хем дөрөдиж依илик ёлларыны өвренип, оларың мирас гоюп гиден эсерлерини бүтин долулыгы билен халка етирмегем онун эсасы аладаларының бири хасапаяр. Улы хем кичи Гарлының, Нобат багшының, Өденияз Нобатың, Хан Акының, Гулбабаның, Язгелди Куввадың, Гирман багшыдыр Пашшагулы Гирманың, Өвезгелди Велмәммедин, Сухан Хожә-

гулының, Анна Бабажаның, Италмаз Нурының, Гылыч Кулының, Акы Баймырадың ве ене-енелериң өз догдук обаларында гечирилен дабараларына гатнашанлар шол дабаралары тайярламага, гурамачылыклы гечирмэге Үмүр аганың ненеңси ыхлас-зехин сиңдирендигини шу гүнлерем миннетдарлык билен ятлаярлар.

Үмүр ага музей дөрөтмэге, оны байлашдырып, ил-гүнүниң гелим-гидимли ерине өвүрмэге гечмиш билен гел-жэги бирлешдирйән алтын көпри гурмак дийип дүшүнйәр. Ол өмрүни багышлан бу мукаддес ишиниң гериминиң гиңәп, хөврүниң көпелйәнине, бу ише дуркы билен берлен эзбер шәгиртлериниң хатарының артянына бегенип ики болуп биленок. Бейик Пырагының “Гоч йигидиң канда барса өйи бар” диен сетирлерини сериңде айланыңда, юрдумызың чар күнжүн-де талапкәр халыпаның ядовсыз ярдамы, ыхлас-аладасы билен дөрәдилен музейлер, мирасханалар, хайсы оба,шәхере гадам гойса, халыпаларыны улы мәхир-сарпа билен гужак ачып гаршылаян, өзүне мынасып шәгиртлери гөз өңүңе гелйәр. Сарагтлы журналист Акмырат Мүрзе, онуң тежәнли кәрдеши Деря Ашыр, Душаклы мирасгәр, “Мелик Аждар пелван” барада говрумли китап, Ата мәнели барада тарыхы очерк язан Нурназар Жуманазар, Какадан, зехинли языжы Ахмет Халмырат, Ашгабатдан Өре Дашгын, Бахарлыдан Бәшим Алмаз, Ёлөтенден Мерет Деря-булар халыпаның баран ишини битирип, гиден еринден гетирйән пугтымал шәгиртлери. Оларың ишлейшинден, эдим-гылымындан мүңде бир разы болса-да, халыпа оны эгер-егер йүзүне чыкараймаз. Гайтам, хер душанда ятладянының дашындан махал-махал жаң эдип, хайсыда бир ишиң битени-битмәни билен гызыккланар: “Нәдәйдиң-айт муны, акгам!”

Хайыр иши жәхт тут!" дийәнем-ә өзүң. Бейле гарныгиңлик этсең, чеңңегиңе илип барянча балыжагың сыпар гидер-дә!" дийип, озалданам гыссанжы өзүне етик кишиниң голтыгы-на" от гысдырып гойбәр вели, онсаң битмез ишлерем битип баряндыр.

-Бу иште "Эртир эдәерин"диениң болмаз. "Бу гүнки ишиңи эртә гойма, гар ягар" диен көнелер нәме ол сөзи йөнелиге айдандырлар өйдәмиң? Шол сөзе питива этмән, гөр, нәче "горлы голчалары" элимизден гидерипдирис!-дийип, Үмүр ага отурса-турса ахмырлы ятлаяр.

1973-нҗи йылда өз музейине кемсиз бадалга берен мирасгәриң күйи-көчеси онуң "хөврүни" көпелтмек болды. Ол илки билен көне досты, Хоммат Галандар айтмышлайын, "Марың маң жур-налисти" Сейитли Сөйүни гүнүне гойман, билим мирас-ханасыны дөрөтмәге оны ырды.

-Өз музейинден горлук барыны гетирип,бизе берлен жайда телим гижәсини,телим гүндүзини эли палта-быч-гылы, чүйи, чекичли дик дуруп, текжәлериң әхлисини диен ялы маңа-да ынанман өз элинден гечирен Үмүриң "бол-болы" болмадык болса,ишимиз гатыбир угругайжагам дәл экен. Үмүр ялы жаныпкеш,Үмүр ялы ишеңңир адамыны мен хенизе ченли гөрөн дәлдириң. Онда ишлемежегем ишләдиң билйән бир гудратлы гүйч бар. Шуңа ынанаыйң!-дийип, Сейитли ага юрдумызың илкинҗи билим мирасханасының дөрөйиш тары-хындан сөз ачяр.

Азабындан гачман, шундан бир зат чыкайса гөрек диен адамсына хемаят-голдав эдиң, бу хайыр-согаплы ише угрук-дыр-ян халыпаның ыхлас-аладалары ерине-де дүшйәр. Маг-

тымгулы адындакы Түркмен дәвлет университетиниң тарых факултетиниң, Түркменистаның чеперчилик Академиясының, Медениет институтудының, Марының сержантлары тайярлаян мекдебиниң, Молла Төре ахуның, илкинжи түркмен дипломаты, языжы Гылыч Кулының, шахыр Италмаз Нурының, языжы Ашыр Назарың музейлери шол аладаларың мивелери.

-Әрсары бабаның музейини дәретдик. Ерли ёлбашчылар билен геплешип, ерини-жайыны, беемчисини белләп, Сакарчәгели языжы Гурбандурды Гурбансәхедиң әдеби-дәредижчилик музейини дәретмегиң аладасында. Әрсары бабаның арамгәхине зыярата гиденимизде Балкана совлуп, ёмакчы агамыз Пыхы Таганың янчолдашы-гарры гелнежемизем янымыз билен али гитдик. Шонда мен оңа Пыхы акгаң юбилейини гечирип, музейини дәретмәге сөз берип гайтдым. Шол аладалар билен якын вагтда Балкана сапар этмекчи. Балканам диңе бир ерасты, ерүсти байлыклара дәл, гадымыетиң бахасына етилмез гымматлыкларына-да бай веляят. Бу угурда диңе Дехистаны ятламагың өзем етерлик. Бизем нәме, өңде-де бириниң"Хем-ә дайымлара барян, хемем тайыма баш өвредйән" дийши ялы, Пыхы акгалы иши биряңалак эдип, тарыхы ерлере-де айланмакчы-дийип, Үмүр ага якын вагтдакы "етсем-гойсамларынындан" сөз ачды.

Үмүр ага өмрүне "Меңки битсин,сеңки йитсин" деен адам дәл, терсине, өз ишини гоюп, бириниң ишини, юмшыны битирип билсе алманы ёк. Шол гүн онуң кейпи кейигиң шахындадыр. Ол халкы разы этмеги Хакы разы этмек дийип дүшүнйәр.

Арада, бейик Пырагының Магтымгулы ёначыдан башлан-ян несил шежереси, онуң бәшинҗи аркасы, диярымыза эйрандан энчеме гезек сапара гелен Ата ишан Аннагурбан Назармәммәт оглы, онуң огул-гызларыдыр агтык-човлуклары, Магтымгулының дөврүнде Човдур хандыр Абдылланың гөзлегине гидип, дири йитиг болан Мәммәтсапаның соңкы ыкбалы барада яңы билинен маглуматлардан элиме дүшен-жесини җемләп, музейине говшурҗакдыгымы айданымда Үмүр ага чага ялы бегенип:

-Берекелла, өмрүң болсун! Оны бир зат эдели. Халачлы ашналарымыз билен Идрис бабада Магтымгулы атамызың музейини дөрөтҗөк болуп йөрүс. Ол ер Магтымгулы Пырагының гадамгәхи. Ол ерде оканлыгы-окаманлыгы энтөк долы аныкланмаса-да, шахырың шол ерде дүшләни, боланы хақыкат. "Билмезмиң" диен мешхур гошгусынам ол шо ерде язындыр-а. Сең ол материалларыңы шолара берсек, тәзе музейе улы горлук, халачлы гарындашлара-да улы совгат болар. Музейиң ачылышына билеҗе гидерис-де элин довшурып гайдарыс-дийди.

Шуҗагаз ахвалатың өзем илхалар халыпаның сахаватлы-лыгындан, киши бәхбидини өзүниңкиден хемише илери тутмага халыс эндик эдип гиденлигинден хабар берйәрди.

Үмүр ага халк дөрөдиҗилигиниң, гадымы әдебиятымызың мушдакларыны көстсүз билен гоҗа шахырымыз Ата Көпекмерген билен узак йыллар аталы-огул, халыпашәгирт дереҗесинде ыснышыклы гатнашыкда болан адам. Бир гезек Ата ага мыхманчылыга геленде Үмүр ага огул-

ларының херсиниң элине күндүк берип, гезекли-гезегине гожә шахырың элине сув акытдырыпдыр. Муны геңлән гожә:

-Бу нәтдигиң болды? Булаң бири акыдаянда боланок-мы?

Илде гөрүлмедик зады эдйәң-дә сен!-диенде бу совалың берилжегине өңден гарашып дуран шәгирдиниң жәгабы нагт болупдыр:

-Халыпам! Буларам өсер, улалар, өй-ишли, огул-гызлы, агтык-човлуклы боларлар. Шонда "Менем Ата Көпегиниң элине сув акыдыпдым" диерлери ялы говы бор-да!...

-Пәхей, сенден сөзде-де гутулмак ёк-да!-диен гожә шахыр сөйүнчли йылгырайыпдыр.

Бу ваканы маңа Үмүр аганың зехинине, яткешлигине, зәхметсәерлигине айратын сарпа гойян халыпам Өвелек Дурдымырат бирмахал гүррүң берипди. Ата Көпегиниң элине сув акыданжә шол огланларың хеммеси бу гүн өй-ишли, чагалы-чугалы эпей кишилер. Хениз чагакалар гожә шахыра башларыны сыпадып, онуң ак патасыны алан огланлар бу гүн аталарының кесп-кәрини алып гөтерен белли мирасгәрлер-музей ишгәрлери. "Ата кесби диңе огла дәл-де, гыза-да халал болмалыдыр" дийип, дурмуша чыкып баран обасындакы мекдебиң янында какасына-да азарыны етирмән, ишдешлери, кәрдешлери билен чаклаңжә музейиң дүйбүни тутан гызы Алтының басдашы Гүлжәмалам ассырынлык билен бу ишиң угруна чыкан ялы...

Какасындан, доганларындан көмек сорамаң Алтын бу
иши угрукдырдымы, Гүлжәмалам ондан кем отурмаз. Себәби,
эжселери айтмышлайың, какаларындан гечен эржәллик, "ке-
жирлик" оларың ганында бар-а!

Дөрт оглы, бәш гызы кемала гетирип, ил хатарына
гошаң Үмүр ага кейванысы билең отуз үч агтыга, бәш
човлуга гуванып отыр. Онуң дурмушда кем зады ёк, узадаң
ерине эли етйәр. Дили догалы,шүкүр-канахатлы яшулының
бар арзув-дигеги ил юрдуң абаданчылыгы, дөвлетимизиң
ровачлыгы.

Бизең асыллы максада эерйән ил сарпалы яшулыны-
Бегенчмырат эсең оглуны етип гелең етмиш яш тойы билең
мүбәрәкләп,оңа берк жәң саглыгыны, дөрөдижиликли гөзлег-
леринде тәзеден тәзе ачышлары арзув эдйәрис!

Мениң Үмүр ага барадакы язгыларымы онуң шәгирт-
лериниң, бимөчбер зәхметине хатасыз нырх кесип билйән
жәңкөерлери-ниң довам этдирмегини макул гөрдүм...

Акмырат Язы, байры журналист, гурамачы-ёлбашчы.

Түркменлери биз оярмасак ким оярсын?

-Ховаң чигреклигинеми, нәмеми,гараз,биынжәлык
болуп,гиже ярымдаң соң, яңы ука гидендириң-дә,телефоның
ызыгидерли сесине ояндым."Бәх,сагат дәрде голайлап баряр-
ка нәме зерурлык чыкдык?"дийшиме,телефоны алшыма
салам бердим велиң, аңырдан:

-Ашыр жәң, салам! Ятырмыдың? Туравери догаң!

Түркменлери биз оярмасак ким оярсын! Ил ятансоңам
ики адамлык иш этмесек, адамлара өмүр етмез-диен, Үмүр
акгамың сесине бираз ынжалдым.

-Хава-да, "Ат йыкылса мейдан галар арманлы" дийлени-
дә! Өзүниң умман ялы чайканып дуран ылым толкунларында
бизи-де йүзмәге гуввас кимин түрген эден Үмүр ага, мамлады.
Аслында атадан огла мирас галярмыка өйдердим, эмма,
халыпадан, уссатдан ылымдыр, достлук мирасы галып, малы
дөвлет мирасындан мүңлерче гымматлы болянына гөз
етирдим. Үмүр агадан маңа 75 саны, ил ичинде хорматла-
нян, "ил агасы, дон якасы" сайылян алымдыр, данышмент
достлар мирас галды. Улы йыгнакларда, харбы ве медениет,
дайханлардыр талыбларың өңүнде маңызлы үндевлери
билен чыкыш этмели болса, ели, сары гиден көнеже гайыш
букжалы Үмүр ага мениң гапыма гелип: "Ашыр жаң, ханы,
гушгуныңы сырда, илден аланмызы иле етирели, дура-бара
түрген борсуң, горган борсуң. Бу затлары билелешип этмесек
болмаз. Халкың өңүнде дуруп, догрыны айдаймак Йыланбегин
иши" диерди-де, аңыңа-маңыңа гаратман алып гидер... Кә
вагтла-рам, гөрүшмәнимизе 4-5 гүн гечәйсе, ызымдан оглан
иберерде: "Ашыр жаң! Гел, мен саңа эден ишлеримниң хасаба-
тыны берей-ин!" дийип, әхлисини екән-екән гүррүң берер. Бу
ерде "Нәме, саңа хасабат бермәге Үмүр ага борчлымы?" диен
сорагы бержеклер бардыр. Ёк, өзүниң ынсабыны, небсини
жылов астында сакламак үчин, гөвүн сөөн, йүз гөрмезек, гепи
ики чыкмаян достларының өңүнде мыдама хасабат бершине,
өзүниң артыгыны ёнуп, кемини долярды. Ёгсам, мен ким?!

Бир гүнем сәхер билен салама барсам, Үмүр ага, гижеки
ятмак үчин дашарда язылан дүшегне-де гечмән, багрыны

берип язып ятыр экени. Саламдан соң ол маңа: "Ашыр жан! Шу гүн маңа еңең, обада үч адамың хассалык дүшегине батаныны айтды. Өз-өзүме игендим. Бу мирас билен гидишмән, тебип-лукманчылыга йүз уран болсам белки олара пейдам дегерди?" дийди. Мен оңа: "Үмүр акга! Аллаң өзи дерди-дерманы билен береверсин!" дийсем,"

Оныңа-да гелйән. Мен эшиклерими геейин велин, шол доганлары экән-екән соралы. эдрек акгада хер гезек табшыр-рар," шерикли өвлүйәңи, шекемли обаңы бир дем унутма" дийип-Ол эшиклерини геенсоң-Кимлерден башлалы?-дийди, менем-Өзүңиз билиң!-дийип-диймәнкәм Огулсабыр еңнем-Өңи билен хол Нуржәрен эжеден башлаң, начардыр" дийди.

Биз тиркешип Нуржәрен еңнемизиңкә бардык. Еңнеми гөрүп, Үмүр акгаң" тебип болмалы экеним " диенине менем гошулдым.

Саглык-аманлыктан соң еңнем:

-Үмүр йүвүржәим! Сенем ылымда-билимде көп чорба соватдың-а! Хей, маңа ики бармак чөрежәик ийдирип билмезмиң? Хей, муңа чәре тапылмазмы?!-дийип, шейле бир найын-жар гүрледі велин, улы сеси билен аглан Үмүр акгамы көшешдирмек иш болайды.

Үчимизем биле аглашдык, омсоң. Арман, бидога кеселе хич кимиңем чәресі болмансоң, гөвүнлик берип гайтдык.

Хава, бу гүн болса, шол гечилең Үмүр агалы гүнлери ятлап, чуңңур оя батып отырын. Ене-де бир ваканы ятла-макчы.

Юрдумызың өзбашдаклығыны алан илкинжи йылла-рында, Марыда галламыз сабады. Адамлар сөм-саяк болубер-ди. Бу затларың өңүнден гачып, адамлары питне беласына ёлукдырмаз-лык максады билен Үмүр агаңка бардым велин, ол ерде чөрегиң аладасы билен, мусыбет дүшен ере голдав сорап, Үмүр агаң янына гелен башга-да адамлар бар экени. Шонда Үмүр акга: "Ашыр жан, хайдан хай көнөмизе доланалы-да, харазлары дикелдели. Сен бу затлары адамдан сорамалы дәл. Түркменга-лада бир оңургалы огул бар, Язы дугтор дийярлер. Хараз ясап, ишигинде адамлардан отурмага ери ёк. Сени шонуң янына алып барайын вели, гайрат эт-де өзүмизе хем ясан. Ики акыл бириксе дал окы дашдан өтүрер дийлени! Сен Язы жан билен бириксең, бизем, обамызам хор болмаз. Менем ким-де көне хараз дашы бар болса, маглу-матлары жемләп, оңургалы огуллар билен дашда дурмарыс. эртир гошуң дүвүлги болсун!" дийди. Мен эртире-де гойман, көнежә "21-Волга"машыныма герекли затлары йүкләп, Үмүр агаң янына гелдим. Шейдип, биз илки агшам Язы догторыңка бардык. Язы ага гүлер йүзли, хүнәрли адам экен. Агачдыр демир уссачылыгынданам говы баш чыкарыр экени. Мен шейдип, кырк гүн дийленде, өзүмизе бир, Язы аганың гоңшы обасына-да бир хараз ясап, оба доландым. эртеси Үмүр ага эндигине гөрә, мени өз уссат халыпасы эдрек акгаң янына алып барды. Ол бизиң билен саламлашып дуришуна: "Берекелла иним, ишиң эсасыны битирипсиң, инди нәме этмекчи боляр-сыңыз?" дийип соранда Үмүр ага: "Акгам, уршуң геңеши ёк! Сиз bize пата бериң, өзем шол ере барып эдилен иши гөрүң!" дийди. эдрек ага bize: "Ери, онсоң, оны ниреден гурмакчы?" диенде, мен: "Сиз нәме дийсеңиз шол балар" дийип, жогап

бердим. эдрек ага бир селлем пикире чүмүп дурды-да:" Үмүр, эгер мениң маслахатымы алсаңыз харазы колхоза бериң, гой, колхозың өзи Ашыры харазчы эдип хак берсин!"дийди. Онда Үмүр ага :*"Вах, эе гөзи билен гарамазлармыка диййән. Муны ёкдан бар эдип, диш-дырнак болуп зордан тасладык ахырын!"* дийип, найынжар сесленди. *"Үмүр жан, мен сизе бир зат айдайын!-дийип, эдрек ага хоржа бармаклары билен гөзүниң яшыны сылды-Шу вагт адамлар алтын-күмүшини нана чалышмана тайяр вагты, оларың бетбагтчылыгындан пейда--ланып герк-гәгирәйсеңиз, неслимиз чүпү-рәп, соңы дүзел-мезлиге барарсыңыз. Колхаз нәме хак-хешдек берсе сизем оңайың. Гыш гечер, йүзи гаралык көмүре галар!"*

Биз яшулының иң айгытлы, башы ажы-да болса соңы сүйжчи сөзүни-весетини макул билип, харазы оба гаражында гурнап, ишледим башладык. Колхоз башлыгы хем хошал болуп, маңа айлык берди. Харазың гирдежилерини гүнбе-гүн гечирип, үч-дөрт йыл ишлетдим. Ене-де гоңшы ики оба хем хараз ясап бердим. Ондан дашары хем Үмүр ага Тахта-базарлы, Душаклы достларына тутунып, элли тона голай галланы көмек алды.

Хава," өз иениң итиң иени,илиң иени өз ийдигиң" йөрелгәни жәхт тутунан Үмүр аганың хер сагатда битирйән шейле сахабатлы ишлериниң саны-даг дашларына сандаш болса герек. Ол йигими дөрт мұң үч йүзе голай накылдыр-маталлары, дурналар ялы көлден көле, илден иле гонуп, өзи хем мирас болуп галыберди. Ятан ериң ягты,жайың жәннет болгай, хорматлы Үмүр акгам жан!..

Үмүр аганың шәгирди, хажы Ашыр Салыхың бу сөхбетини диңленимден соң, шол дәнели вака билен баглы бир гүррүңи ятламакчы болярын. Сизи иризмесем боляр, гадырлы окыжым! Үмүр ага билен болан гүррүңлериң хеммеси бир бада яда дүшүп хем дуранок.

Мары веляят хәкими Гурбан Ораз ишинден айрыландан эп-если вагтдан соң, Үмүр ага гелип “Йөр, онуң өйүнә баралы, гөвнүнә теселли берели” дийип, мени алып гитди. Салам хеликден соң өй эси: “Мениң өсдүрип етишдирен адамларымың бири хем халымдан хабар алмады, эмма өңде-соңда мениң гапымдан гарамадыклар, маңа иши дүшмедиклер яныма мени сорамага гелйәр” дийип, бозулды. Үмүр ага оңа теселли берди. Мен болса, пурсатдан пейдаланып, өзбашдаклығы алан илкинжә йылларымызда, галла гытчылығы зерарлы веляят адамларының нан алмак үчин нобата дурушларыны, хатда, Ашгабада гидип нан гетирмели боландыклары барадакы ваканы, бензин гытчылығыны агзап, онуң дөремегиниң себәплерини сорадым. Үмүр ага яровсыз адама бейле сораглары берме диййән ялы бөврүме чалажә дүртди.

-Хава, ил арасында гытчылығы йөрите дөреден хөкмүнде мениң адым агзаяр, эмма ол бейле дәл. Бизде бар болан галла, бензин дашары юртларың бирине иберилди, өвези болса долдурылмады, нетижәде, чөрөк, бензин гытчылығы дөреди. Бу гелен буйрук есасында эдилди. Хи, менем өз обадашларыма хыянат эдеринми? Бу хем Үмүр аганың “өлди” хабары ялы бир зат ахырын-дийип, Гурбан Ораз жогап берди.

Догруданам, Үмүр ага барада шейле гүррүңлериң бола-
нына мен шаят.

.Бир гүн иш еримде,языжы достум Жумадурды Непес
билен “Яшлык” журналының редакциясында отыркак,гапыдан
шахыр Какабай Гурбанмырат гирип,чилимини ызлы-ызына
сорды-да:

-Мирасгэр акгамыздан, халыпамызданам дындык. Оны
өңем ики гезек “өлдүрыпдилер”. Бу гезек”чын” диййэрлер-
дийип, габат гелен отургыжа өзүни оклады.

-Какабай,дүшүнмедим! Гүррүң ким барада гидйэр?-
дийип, Жумадурды сорады.

-Халыпамыз ёл хадысасына учрапдыр... Соңкы гүнлер
шейле затлар көпелди...Үмүр эсен акгам...-дийип Какабай хам-
сыкды. Биз гаты алжырадык, ховсала дүшдүк. Себаби, Үмүр
ага ахлимизиң иң якын, иң махрибан маслахатчымызды
ахырын. эп-если салым дымып, матам тутдук. Жумадурды
гөзүниң яшыны сүпүрип:

-Мерхумы жайламага Мара гитмесек болмаз-дийип,
маңа йүзленди. -Гөр-э,болян затлары! Шу вакадан эсли вагт
геченсоң Үмүр ага Жумадурдыны жайламага гелипди.

-Гидели-дийип, мен затларымы йыгнашдырып башла-
дым.

-Менем акидиң, ёл угруна, ылымлар академиясына
совлуп, ишден ругсат алып чыкайын-дийип, Какабай хем
гидермен болды.

Отагдан чыкжак болуп дуркак, Жумадурдының иш телефоны жжырлады. Ол ызына доланып, телефоны алды-да:

-Баш редактор Сизи диңлейәр! Хава,мен! Сесиңиз Үмүр агамыңка меңзейәр велин, сиз ким? О нәхили Үмүр эсен?! Үмүр ага, догруданам, бу сизми? Яп-яңы өлди хабарыңыз гелди-де, патаңыза гитмек үчин уграндык. Шоң яланлыгы гову-да! Узак яшажаксыңыз! Хава, Какабай янымда. Ажы хабарам шол бизе гетирди... Боляр, хәзир бараярыс, боляр-дийип, ол телефоны еринде гойды-да, отургыжа чөкди хем-де:-Үмүр ага жаң этди! Өлмәндир!" Мени өлдүржәк болян ким?" диййәр, "Какабайың янына гелдим велин, сениң яныңа гиденени айтдылар, олсоң жаң эдәйдим" диййәр-дийди.

Биз агзымызы ачып галдык, ажы хабары гетирен Какабай болса:-Инди Үмүре өлүм ёк! Оны түпәңләбем өлдүрүп болмаз-дийип,башыны яйкады.

-Нәме,онуң өлмедигине гынанярмың?!-дийип,мен де- гишме билен Какабайдан сорадым.

-Сорагың нәхили! Хава, бизе ондан дынма ёк! Какабай шей диййә дийде, Үмүре етир! Гой, хезил этсин!-дийип, Какабай йүзүме гахарлы чиңерилди-де, соңунданам гүлүп гойберди. Биз бегенжчимизи ичимизе сыгдырып билмән, хезил эдип гүлүшдик...

Хәзир, шу ваканы ятлап, "Гурбан Оразың айдыяларының жаны бир бармыка?! Хакыкатданам ол өз илине хыянат этмедими-кә?"диен пикирлер келләмде ики яна ат саяяр. Онуң айданлары-на ынанжагымам, ынанмажагымам билемок. Үмүр ага болса "Течени гечди билелиң-ле!" дийип,

сораглы назарыны маңа гөнүкдирйәр. Сесими чыкармасам, Үмүр ага барадакы шейле ёвуз хабарлар, "хут Гурбан Оразың хәкимлик эден дөврүнде яйрапды ахырын" диесим гелйәр. Шейле "оюнлар" ол дөврүнде ёң болан болмагам мүмкин. Кәбирлери хәзирем өңе чыкып, өз пикирини ачык айтжак болянлар үчин онуң "уланыханлыгыны" яңзыдырлар. Башгасыны билемок велин, шейле вака мениң өзүмде хем болуп гечди. "Өлди"дийлен биринжси хабар, 1993 йылда, газет-журналлар билен арагатнашык саклаян дөврүм яйрады. Оны ишимиң көплүгинден яңа дуймадым хем. Икинжси хабар ики йылдан соң яйрады, ёк, яйрапдыр дийжәк, себәби, мениң ондан хабарым хем ёкды.

Гүнлерде бир гүн ир билен ишикдәки тапчанда аялым билен чай ичип отыркам, ёлда сакланан машындан дүшен адам, ховлының ичине аягыны атандан:

-Вай, достжан, эй! Диримиң эй! Саңа "ёл хадысасындан өлүпдир" дийдилер-дийип, гуҗагыны герип, аглап, яныма етип гелйәр. Гөрсем, мекдепде билежә окан достум, "Гирман багшы" обасындан лукман Шагелди Дадылы экени. Онуң билен гарса гуҗаклашдым, өзүмиң "дирилигими" гөркезмек үчин, тапчандан дүшүп, бир кәсе чай узатдым. -Ир билен ишиме ховлугып баряркам, мекдеп достумыз Гурбан Сачлы бу хабары айтды. Яшаян ериңи билйәрдим, алжырап өйүңи тапамок. Онсоң обаңызда биринден сениң өйүңи сорасам ол" Барыбер, яңы меллегиниң ичинде-ди" диййәр. "Ол өлмедими?" дийип сорасам, "Көпимизи өлдүрмән өлжәк адам дәл ол"диййәр. Шондан соң бирнеме рахатланып яныңа гелишим-дийип, ол бир овурт чай овуртлады-да, мени яңадан гуҗаклады-Бу хабарлар ниреден чыкяр, нәдип дөрөйәр?

-Сен билйәң-ә, дөрөдижчилик адамы догрусыны айдып, язып, ёлбашчыларың кейпини гачыряр. Онсоң олар “хәзир бол” диййән ялы, шейле геплери яйрадырлар, эгер ол гепе дүшүнмесе икинжи гезек яйрадырлар, онда-да дүшүнмесе ... Гараз, шондан соң ол дүзелмесе, хакыкатданам ёл хадыса-сына дүшүрйәрлер.

-Мен-ә, муңа айдынам, “шу язгыларыңы гой, келләңи агыртма, барыбир еке өзүң акымың гаршысына гидип бимер-сиң” дийип. Гулак асмаса нәдейин!-дийип, аялым якын хоссар тапынан ялы зейренйәр.

-Дост, дири болсаң боляр. Мен гидип Гурбаны бегенди-рейин. Ишиме хем бармалы-дийип, Шагелди мени ене гужак-лады-да, ишине гитди.

Ине, шейле вака мениң өзүмде хем болуп гечипди... Онсоң журналистиң,языжының “ёкардан маслахатсыз” эт-жәк болян ишиниң нәдереждеде ховплудыгына дүшүнибе-риң!...

Мениң Сөйүн Гарры диен байры журналист достум бар.Ол Үмүр акгамың иниси Алламырат билен гатна-шыкда.Ол икисини ыснашдыран,соңра берк достлуга өвүрен зат,Эдебията,сунгата болан хөвеслери,хорматлары, сарпа-лары.Алламырат дийсең шох огланды, дегешмәниң, вәшили-гиң,гүрләнде жанлы сөзлери уланмагың уссады-ды.Иң бәр-киси :”Сиз ерде тагамсыз хованы демиңизе чекйәрсиңиз, мен ёкарда,йүк гөтерижи дик кранында ишләп,дердиңе дерман азон газы биле иймитленйәрин”дийип,гүлүшдирйәрди.

Алламырадың үсти билен ол,илкинжі гезек,Үмүр ага душунды.

–Үмүр ага билен душушыгым оңуң өз өйүндө болуп гечди-дийип,Сөйүн гүррүң берйәр-Сөхбетимиз эдебият хакында,хас такыгы эсерлери антология гиризилен хем болса аз таналаң бир классик шахырымыз хакында гитди. Алламырат икимизиң пикиримиз дең гелсе-де,Үмүр аганыңкы билен чапраз дүшди.Жеделде хер ким өз ынанжы билен галды.Бир зат велин айдыңлашды.Өңүмде отураның гаты узаклары назарлаянына бада-бат дүшүндим.Пикиримизиң дең гелмезлиги бәхбит болды.Шондан соң мени гөрсе ол:“Хә-ә,сенмиң?” я-да “Алламырат икиңизем...”дийип,четиме дегерди.Шу ерде мен идоганларың какасы барада келам агыз айтжак.Эсен ага дурмушың агыр зехметини,жөпасыны даш яны билен чекен,гүррүң этмәни говы гөрйән сададан,гөнүмел адамды,сеси гатыды.Огулларыны кә өверди,кә сындырарды: “Бәх,шү хөкүмет зор айт!Алламырада дагам трактор ынаняр айт!”дийип,гара чыны билен айдарды.Үмүр аганың хем гөвнүне якмадык зады дилине гетирәймеси барды.Бу хәсиет өңе дүшйән адамлара ярап хем баранокды.

Этрабымыза ёлы дүшсе ол бизиң гара өймүзе гелерди-де:“Шу гара өйүң гурлушыны долы өвренип,китаба гечирмек үчин бир адамың өмри етмез!Бу бир дуршуна гудратдыр!” диерди хем-де өй барадакы роваятлары айдып берерди. Гитжәк боланда болса эжәме йүзленип:“Ораз огрының халыс огурлыгы оңмаса меллегиниң ол башында телпегини гоюп,соң букдаплап барып шоны огурлармыш” .Шоңкы ялы менем бир зат алып гитмесем-ә боланок.Хол уга даңылгы гара кече доганы берәйсене!”диер,эжәм:“Я Үмүр жәң,сенем-

ә"диердиде хайышыны битирер.Бир гүнем гара өйүң бир задыны бежерип дуран вагтым үстүмден гелди-де тымсал гетирди.Эгни багсыз-багжыксыз гара гәз биз көйнекли Кеймир көр өз өйүнің үзүгүни ямап отырка,узак юртдан ики саны беземен илчи гелип,Кеймириң өйүни сорапдырлар. Ол;"Онуң өйи шу"диенде, мыхманлар:"Оны гөрүп,душуңып болмазмы-ка?!"дийипдирлер. Кеймир"Болар,атдан дүшүбе-риң"диенде,илчилер:"Биз Кеймир сердары гөрмән атдан дүшмәге хакымыз ёк"дийипдирлер.Болмажагыны билен Кеймир:"Шол-а, мен.Кеймир илиниң ханы болса-да өз өйүнің гулудыр"дийип жогап берен.Соң бир гүн геленде болса,ол:"Ханы,дайза,йыгна үлпет жораларыңы,сизиң гулакларыңызың посуны ачайын" диерде,гечмишден,шу гүнден,гележекден жошуп-жошуп гүрләрди..Онуң дилеварлыгы аклыңы хайран эдйәрди.

Соң бир гүнем, раён газетинде ишлейән дөврүм,Үмүр ага яныма геленде "Обада, сагымчыларының өңүнде чыкыш эдип бермеги" хайыш этдим.Онуң билен ферма бардык.Мәреке йыгна-ныпдыр.Мениң бирхили суссум басылды."Ери,гүррүң сыгыр хакында гитмели.Ол бир белет малымыз.Онуң нәмесини өвүп,нәмесини сындыржак"дийсем-де, ол ярым сагат чыкыш эдип,сыгыр жанавери еди гат асмана гөтерди ,тайсыз-тапылгысыз малдыгыны дүшүндирди, "Мунуң гыркым азары хем ёқ,йыла ики сапар гыркмалы болса нәтжек" дийди.Шондан соң ол "Сыгыр бай-Сыгырлы бай"атлы улы гөврүмли макаласыны язды.

Ит йылында болса мениң хайышым боюнча "Итим-гутум"атлы ажайып макала язды.Биз оны Новруз байрам-

чылык санымызда чап этдик.Айтжак боляным,ол сөз берсе сөзүндө дурян адамды.

1988-нжчи йылың гүйзи болса герек.Үмүр ага СССР-иң Дөвлет байрагының говшурылыш дабарасы болды.Тутум онуң өйүндө гуралды.Муңа этрабымызың “Азгыбир” обасындан,тарых мугаллымы,көне достумОразмырат Нуры билен гатнашдым.Мәхелле гаты улуды,хеммесем медениете, сунгата эдебията баш гошан адамларды.Байрагың мөчбери шол дөврүң хасабы билен өрән көп мукдардакы пулды.Кимсе бәш,кимсе еди саны еңил машыны алып болжакдыгыны чаклаярды.Дабара гызышан вагты Үмүр ага орта гирәгеден:”Адамлар,шу пулуң он мүңүни етимлер өйүне,он мүңи гаррылар өйүне,он мүңи област Магтымгулы жемгитине,бәш мүңи...”гараз,шейде-шейде пулы пайлап уграды.Шол байракдан машгаласына етен зат болмады.Отуранларың кимси эл чарпды,кимси йылгырды,кимси башыны сораглы башыны яйкады.Бейле сахылыгы диңе Хатам тай билен Үмүр ага эдип билжәкди.Ол:”Мен кесеки юртда яшамок,шу юрт меңки”диен дүшүнжә билен яшаярды. Бейдип диңе Үмүр ага яшап билйәрди,шоңа-да ыграрлы болярды.Шол гүн чай башында ,янымда отуран шахыр,языжы Аманны Ата Лебапли шахыр А.Ташовың яңырак “Түркменистан”газетинде чап этдирен макаласы барада гүррүң гозгады.Макалада башга диллерден гечен адалгаларың түркменче сөзлүги хөдүрленйәрди.Аманны кәбир сөзлериң түркменчә гечирилиши билен ылалашмаянлыгыны яңзытды.Шонда Үмүр ага:”Гоявери,гоявери Аманны жән, гоявери!Абдырешит энтек өз пикирини теклип эдйәр.Вагт йөрәр, дурмуш болса өз герегини алар”дийип,эдил янып угран оды сөндүрйән ялы голларыны

галгатды.Онуң үчин Түркменистаның ахли күнжэги өз өйи ялыды.

Ол гүррүңи башга яна совмакчы болдымы-нәмеми"Сиз тоя нәме гетирдиңиз"дийип,маңа йүзленди."Басым Мухы багшының дабарасы белленжсек.Шоңа он саны атлы тайяр-лап йөрүс. Сакарчәгелилер Сарагтлы гарындашларың тоюны совуп,серхетден ашакгетдин,өз разылыгыны алып,Сизе бир ай ялы зенан машгала совгат этмекчи.Гелнәжем отагыны тайярлаберсин"дийдим велин,ол:"Пахай!Ондан-а Гайгысыз ялы бир герчегин дүнйә инәймеги хем мүмкин"дийип,лох-лох гүлди.Ол дегишмә дүшүнйәрди ве оны гөтермеги башарялды...

"Диле гелди-биле гелди "дийлени.2010-нжи йылда Абадан атлы гызымың дурмуш тоюны тутдук.Мен хем гарындашым,хем көне достум Аманмухаммет Непесе шөйлән икилерде,агшамкы той чакылыгыны ёлламак үчин жәң этдим.Ол мениң чакылыгыма:"Биз хәзир Үмүр ага билен "Бирлешик"обасында,языжы Гурбандурды Гурбансәхедовың дабарасыны гечирмәге тайярлык гөрйәрис"дийип жәгап берди."Бирлешик"обасы языжының догдук меканыды.Мен "Онда биле геләйиң"дийдим.Үмүр ага тоя геле-гелмәне" Киночыңы чагыр"дийип,огул өерленде айдын салават-арзувы окады.Мәреке сув сепилен ялы болуп диңледи,киночы оглан гитди.Мен мүйнли ялы : "Үмүр ага,мен гыз гөчүрйәрин"дие-нимде,ол:"Киначыңы яңадан чагыр"дийип талап этди-де,тәзеден гыз машгала үчин арзувы,дилеги, алкышы шейле бир ширин лабыз билен санады вели,отуранлара диңе макул-лап баш атмак галды.Саналан арзувлар огул тоюңкыдан ики эссе артыграк болды.Ызынданам:"Гызлар дүнйәң хем эсидир, хем безегидир"дийип пышырдады.

Ол гайтмакчы боланында маңа таныш хем болса отуранлар үчин геңирәк вака болды.Шол дөвүрдә мениң шәхерде яшаян говы таншымың гызы Санк-Петербургың чеперчилик академиясын-да окаярды.Шол гыз менден оюнжак я-да безег кәдисини меллегимде экип бермегими өзеленип хайыш эдипди,өзем кәдиниң ашақы бөлегиниң юмрук улусының гошюмрукдан аңры гечмез-лигини сорапды.Ики ерден тохум тапып,бехи агажына янашык эдип экдим.Дийсең хасыллы экен.Гынансам-да ек-түки болаймаса гарынлары таңқаң били ялы,ондан хем улырак болды.Ол гыз гелип: "Вах,булаң улу-да,учара йүклесең кирейи гыммат" дийип, зордан бир халта ялы әкитди.Ине,бирденем Үмүр аганың гөзи үйшмек,инче боюнлы кәдилере гөзи дүшүп:"Булаң нәме?" дийип сорады.Мен "Ай,шейле-дә"дийип гүмми-сүмми этдим. "Аманму-хаммет,бар,ики саны халта тап"дийәгеден,херси бир халта безег-сув кәдисини аркаларына алып,тойда отуранларың арасы билен машынларына тарап йөнелдилер. Бу ил үчин геңирәк хем болса мең үчин адаты бир затды. Дурмушда "сөйги" дийлен гөрүп я-да элләп болмаян бир зат бар.Ол адамың калбында орун аландыр.Ынсан оглуның шу дүнйә гелип битирен ишиниң мөчбери калбында яшаян шол сөчгүниң гүйжүне гөрәдир.Шахыр Г.Езизов"Егер улулыгың бирлик өлчегеи,шыгыр дийәйсек ялңышлык болмаз"диййәр.Мен зәхметсөрлигиң бирлик өлчегеи дийип Үмүр аганы гөркезердим.Бу шахсиетиң амал эден ишлериниң мөчберини, аграмыны өлчемек энтек-энтек хич киме башартмаса герек...Ынха,шейле бир гүн гелер,бизиң халаллыга гол берен алымларымыз,егсилмез хазына болан голязмаларың бир четинден түкелләп,китап ызына китап эдип,Үмүр аганың бичак сөөн илине етирип уграр.Онуң өңетене башартмаян

сөз ёрдумлары,даг чешмеси ялы дуры пикирлери,ширели
пелсепелери гылы гымылдадылман окыжылара етирилер.

Мен Үмүр ага билен соңкы гезек шахыр достум
Жумадурды Акының пигамбер тоюнда душушдым.Егеле
болуп отуран адамларың херси бир гошгы окалмалы эдилди.
Үмүр ага өзүне гезек геленде Магтымгулының "Пукараям"
гошгусыны шейле бир лабызлы окады велин,мәрекәнің
үстүне сув сепилен ялы болды.Үмүр ага шол гошгыны окамак
билен,өзүнің бош адам дәлдигини,халатының бардыгыны,
рухы гүйжүнің кәмилдигини ене бир сапар гөркезди. Гошгуда
шу дүнйә билен хошлашмак,алгы-бергиңи хасаплашмак, ил-
гүнүңе эден хызматыңы селжсермек,өзүңе эдилен хорматы
дуймак ялы дурмушың иң бир мөхүм затлары атылан ок ялы
ичиңден парран гечйәрди.Шол гүн улы ынсан,улы алым
өмрүнің паявландыгыны отуранлара дуйдурыпды.Гүндүз
отурман,гиже ятман етмиш йыллап йыгнан затларындан
өзүне бир гысым хем алман иле пайландыгыны, инди өзүнің
пукара,ягны,хич затсыз,бош галандыгыны яңзыдыпды. Ол
адамың дүйп максады хем шолды ахырын.

Мирасгәр алым.

Бир гезек мирасгәр алым Үмүр эсен:

-Байлы,иним,сен гошгы гошуп,кысса язып билйән
адам,саңа бир зат айдасым гелйәр.Сен ним,гошгы-да яз,
кысса-да яз!Йөне ил ичине чыканыңда ян депдерчәң билен
галамың яныңда болсун, хениз эшдилмедик сөз болсун,накыл
болсун,ровайт болсун,деррев язып алгын.Ол өз задыңдыр,
өркленен малыңдыр,ил-гүнден йыгнан задыңам илиңки
болмалыдыр,соңра көңүл газаныңда гайнадып, биширен

дуйгы-пикирлере гаран ныгматыңы ил-гүне гайтарып бермели.Бизден галжак язмак биле шу затлар,иним-дийди.

Мен онуң бу айдан затлары барада ойлананымда Гөзли Атада онуң билен зыяратда боланымда адамлара айдып берен роваятлары,накыллары,яшлара берен өвүт-несихатлары,калбыма язылан ядыгәрлик хаты ялы,өчмежсек сөзлер, хенизем гулагымда яңланып дур.Себәп,онуң айдян жайдар накылларыны,роваятларыны озал эшитмәндим.Онуң гүррүң берйән вакалары дурмушда болуп гечйән затлар.Калба сиңен,хич вагт гымматы гачмажак,гайта йыл гечдигиче гөзеллешйән,реңк ачян алтына меңзейәр.Ол шейле накыл гетирди:"Пәли азан өвүлйә барсын,гайгыланан деря я-да болмаса:"Улусыны сылан бег болар,кичисини сылан хан болар,өлүсини сылан бай болар","Агласа энем аглар,галаны ялан аглар".Ол шулар ялы дурмуш билен багланышыклы накыллары жай еринде айдяр велин,ядыңдан чыкар ялы дәл.Ол онсоңам яшлара йүзленип мерхумлары,өвүлйәлери хорматламак барада жайдар гүррүң айтды: "Өвүлйәниң, гонамчылыгың дашындан гечениңизде пыяда болсаңыз гырасында көвшүңизи чыкарып,чөкүңизе дүшүп,билйән аятыңызы оқаң!Машынлы гечип барян болсаңыз,тизлиги хаялладың, дүшүп окасаңыз хас говы,болмаса-да аят оқап элиңизи галдырың! Өвүлйәде ятан бенделер гелйәнлери гөрүп рухлары ёла чыкып дурар,аят оканлара шейле ягшы дилеглер эдерлер: -Ягшы адам гечди,сахы адамлар гечди,кичи гөвүнли адамлар гечди,рысгал-дөвлетли адамлар гечди,олар чагаларына гувансын, абрайлары хас-да беленде галсын,гөржсек гүнлери говы болсун! эгер-де аят-төвүр этмән,айдым-саз айтдырып гечене рухлар:-Бир нәкес гечди,бир надан гечди,бир бахыл, гөрүп гечди,бир сырных гечди,бир бетпәл,гомпы гечди-дийип

надыл боларлар.Яшлар,хер хачан өвүлйәнің дашындан гечениңизде хормат гоюп,сылап,сарпалап аят окуп гечмеги унутмаң!"дийип,говы үндев-несихатлар берйәрди. Аял-гыз-ларың утанч-хаялы болмаклары,ылым-билим өврөнмеклери барада говы несихатлары,дегерли маслахатлары берип, мә-рекәң гөвнүнден турарды.

Гараз,Үмүр аганың хер бир сөзи бал даман ялы маңзыңа батып дур:"Өзүң ягшы болсаң ягшылар сени тапар".Өрән жайдар айдылан сөз.Онуң хер сөзи акыл,накыл,якым,ол дөврүң жанлы энциклопедиясы,йитмежсек халк аңының гөв-хер шамчырагы,ылым, көңүл әлеминиң парлак йылдызы.Оны ил-гүнүң калбында,аңында мирасгәр алым,халк мугаллымы хөкмүнде ықрар эден зат,сөзүң мержән дәнелерини йыгнап алып,ене сахылык билен ил-гүнүне пайлаян,өз дөврүниң сөз сунгатының Хатам Тайы болмагыды.

Байлы Гурбан хеңңамы,Мурган этрабы.

---.---.---

Сөз соңы

Инди мен гүррүңими довам эдейин.

2013-нжи йылың феврал айының башларында, бир алада-да габат геленде Үмүр ага: "Аманмухаммет жан, ашнам Сейитли Сөйүниң янына барманыма эп-если вагт болупдыр. Ене бир хепдеден саңа "Мару-Шаху-Жахан" газетинде гарашарын, онуң янына гидели!" дийипди. Шол гүн мен редакцияда оңа гарашдым. Ол гелер ерде гелмеди. Гараша-гараша ахырым оңа жаң этдим, эмма телефон жогап

бермеди. "Белки, өйүндөн гайдышына гөни Сейитли агалара барандыр?" дийип, барсам, Сейитли ага ишинде экени. Үмүр агада олар бармандыр.

Гайдышын ене редакциядан хабар алдым, гөрдүм-

билдим ёк. "Бэ, Үмүр ага-да бейле алдама хәсиет ёкды-ла, бу гезек оңа не дөв чалды-ка!?" дийип, өе гелсем, доганоглан агамың тарпа-тайын арадан чыканыны эшит-дим. Өйледен соң гайданлыгы үчин мерхумы бир гиже мыхман алмалы болдук. Агшам ара мерхумың Назар атлы оглы маңа башга бир якымсыз хабары айтды: "Үмүр эсен дүнйәден гайдыпдыр!" Мен бу хабара ынанжагымы-ынан-мажжagyмы билмедим. Себәп онуң билен шу гүн душушма-лыдым, йөне душуп билмән гайдыпдым. Назардан "Нәме дийдиң?" дийип, гайталап сорадым. Ол өңки жогaбыны берди.

-О-хов, иним, ол ялан болаймасын? – дийип, мен гайталап сорадым.

-Онуң бир оглы билен мен институтда биле окадым. Ол шу вагт жәң этди!

-Бәх, нәтдиң-айт!?

Ынсаның дүнйәден гайтмагы дийсең ажы хақыкатды, йөне дурмушда шол ажылыгың дережеси дүрли-дүрли болар экени. Өлмек хеммелер үчин дең хақыкат, йөне өлйән адамының мертебеси, халка гереклиги, ил-гүн үчин битирйән оңайлы ишлериниң дережеси башга бир хақыкатды. Өзүм агамың патасында отырын, эмма "Бәх, болмандыр бәх!"

дийип, башымы яйкаян, келләмдәки пикирлер болса Үмүр ага хакда. "Ол диңе бир гарындашлары, дост-ярлары үчин дәл-де, тутуш халк көпчүлигиниң сөйгүсине мынасып болан, ил аңында пәли песлиги, агырана-ынҗана хоссарлыгы, мерт-лиги, диңе ынсабына гуллуқ эдйән ынсана махсус затларың хеммесини өзүнде җемлейән ынсанды ахырын. Бейле ынсан өлмели дәл. Ол яландыр" диен пикирлер келледе пелесаң уряр. Индем, бу ажы хабары эшиденимде, Гурбанназар эзизиң языҗы, танкытчы Абдылла Мырада багышлап язан гош-гусы биалач ядыма дүшди. Мен оны болшы ялы сизе етирйә-рин.

Шейлерәкди Абдылланың гылыгы,
Зехинли,гелеңсиз, йүреги пәкди.
"Эрте душалы'дийп,сөз барын берер,
Эмма эрте тапҗак гуманың ёкды.

"Тәзе йылда герин"дийип гитсең-де,
Өзүң гелмән, гелди хасратлы мукам.
Дийдик:"Гылыгыңа белет Абдылла!
Булам нобатдакы алдавыңмыкан?"

"Алдавыңа" алданайын, Абдылла,
Ёлуң гарап гуванайын Абдылла!
Шу гезегем алдап билсең, не ягшы,
"Алдавыңдан"айланайын, Абдылла!

Өзүң акла гижә галаның үчин,
Йөне басым шум укыңдан оян сен!
"Хов, ынаның, ятып галан экеним!"
дийәге-де,тирсегиңе даян сен!

...Турсегиңе даянаңок, Абдылла!

Я-да бу чыныңмы,

Чыныңмы?

Чының?

Өң-ә “алдавыңа” ынанып гездик,

Индем ынана мзок чыныңа сениң

Хава, шахырың беллейши ялы мен хем Үмүр аганың өлүмине хич ынанып билемокдым. Сен мениң,диңе мениң дәл, әхли галамдаш достларымың хемаятчысыдың, оларың аладаларындан четде дурмаярдың, тоя-яса гатнашярдың. Сени чын дост, доганданам якын сайярдык. Сен учурсыз ягшы адамдың. Ягшы адам болса мыдама ягшылыкда ятланы-ляндыр. Сениң еке өзүң улы бир ылмы институтының эдип билмежөк ишини этдиң. Халка гоян уммасыз мирасың долы өвренилер, язан ылмы, эдеби макалаларың, селжәрме-сынла-рың тутушлыгына нешир эдилер диен ынам билен гележөге гараярын.

Агамың патасында отырын ве гелип гидйәнлере середип: “Шу вагт Үмүр ага болан болса гелерди” диййәрин,” Геленде оны сылап, дик дуруп саламлашарлар ве сылап молланың чеп гапдалында отурдарлар. Ол болса кичигөвүн-лилигини эдип, хер бир тәзе гелен адама молланың чепинде отурмага ер хөдүрләр, шейде-шейде ахырым өзи көвүш базарына дүшенини билмез.

Гелени хорматлап ер берип, ер берип дурсаң шол ере дүшжөгиң икиучлы дәл ахырын. Ол шейле үйтгөшик тәсин

адамды. Кичижжик чага болсун, оны өзүнден ёкары сайып, говы гөрер. эгерде бириниң көвшүниң багжыгы чөзүлөн болса даңып берер, көйнегиниң илиги гачан болса чатып берер, бир ери йыртылан болса аңрыужы мүмкүнчилиги болса ямап берер. Себәби ол чаганы өзүнден ёкары сайяр. Оңа “Нәме бейдип, гелене ер берип, өзүң көвүш ерде отурыберйәрсиң?” дийсең ол “Ай, халыпа,” яс ерде көвүш базар төре дөнер” дийипдирлер. Бу дүнеде дуржжак зат ёк! Пикир эт-де, хемме кишини өзүнден говы гөр! Өзүң аяк астындакы кече бол. Кече болсаң адамлар сени басгылап гечерлер, сенем шондан леззет алманы башар, Билгин, этсем-гойсамы көп хем болса адамда өмүр ёкдур!” диер.

Хава, Үмүр аганың этсем-петсемлери илиңкиң чакы дәлди. Ол хатда өлүм пурсатында ятан вагтында хем лукманлара: “Мени өе гойбериң, этмели ишлерим өрән кән. Билиң, “Өкде лукманың сөзи дертли жана догадыр, Надан тебибиң эми сагат жана беладыр” дийипдирлер – дийди. Онда лукманлар:

-Үмүр ага, сениң ягдайың агыр, сен бизиң гөзегчилигимизде болмалы – дийдилер.

-Ай, халыпалар, хениз эзраил жән алмага геленок, геләйсе-де мен оңа: “Эй, эзраил, жаны сен береңок, маңа оны Хак Тагала берди. Мен нәме үчин жаны саңа бермели?Хер бир иш Ресул Алланың шеригатына лайык болмалы, ягны бир киши бирине аманат гойса, ол аманады өзге кишә бермек рова дәл “диерин. Говсы,сиз мени өйүме гойбериң! Хайыш эдйәрин.

Үмүр аганың бейле эзеленмесинден соң лукманлар оны өйүнө гойберйәрлер. Өйүнө гелен гиҗеси ол оглы Мухаммеде: "Ене бәш сагатдан өе моллалар гелерлер, тайын болуп отур!" дийип, өлҗсек вагтына ченли өңүнден айдан. Онуң ыз яны болса: "Оглум, маңа җан берен Первердигәримден хабар гелди. Җан мениң тенимде аманатдыр. Мен өлүмө боюн дәл, йөне аманады табшырмак герек!" дийип, җан берйәр. Шу затлар Үмүр аганың халатлылыгындан бир нышан дәлми? Мен-ә оны шейле хасап эдйәрин, йөне,бу гүнки гөрениң эрте ёк дийлени. Шу ерде шейле ат билен " эдебият ве Сунгат" газетинде, 1991-нҗи йылың 2-нҗи августында чыкан макала ядыма дүшди. Журналист Җомарт

Байлының бу макаласында шейле дийилйәр: "Сүргүнлик дөврүнде-де, дургунлык дөврүнде-де, я-да айдалы, өзүмизден өңки эдилен ягшы-яман ишлери үйтгедип гурмагың йөргүнли дөврүнде-де, бизе бир зат етенок. О-да адамының сылагы ве өз гечмишимизи етерлик өвренҗек бомазлыгымыздыр. Хәзирки неслиң өңүнде дурян эсасы меселе ил ичиндәки шол генҗи-хазынамызы гызыл тапан ялы еке-еке чөпләп, олары бир ере җемләп, нешир эдип, ене-де халка гайтарып бермекден ыбаратдыр. элбетде, гүррүңчил гоҗалары документал кинолара дүшүрип, сеслерини язып алып болса-ха, оңа етеси зат ёк. Йөне иң болманда оларың билйән затларыны бир акыллы башлы эдип, ак кагыза гечирип, суратларыны алып галып билсек, шо-да бир улы иш этдигимиз боларды... Чүнки, халк арасында "Бу гүн гөрениң эрте ёк" диен ёвуз бир накыл бар.

Элбетде, республикамызда бу угрдан иш алнып барылмаяр дийсек ялңыш болар. Азда-кәнде иш алнып

барылар, йөне жәмгуетчилик башлангычлары эсасында. Хас гөнүләп айтсак хак-хешдексиз. “Кирейсиз килим какылмаян” бу дөвүрде-де, гымылдан ериңе пул герек. Онсоң эсасы кәри мугаллымчылык я-да журналист болан адамың ёлуна пул дүшәп, ил гезип йөрмәге, догрусы хемише гурбы чатып хем дуранок,галыберсе-де, оларың уллакан бир бош вагтам ёк. Шейле-де болса бу ил бәхбитли ише йүреги билен япышыяң Мургаплы мугаллым Үмүр эсене, какалы газет ишгәри Ахмет Халмырада, Бәхерденли мугаллым Бәшим Алма, Сарагтлы Акмырат Мүрзә, Красноводскили Бегмәммет Бабажана, Көнеүргенчли Шөхрат Абда, Ашгабатлы Ахмет Бекмырат, Аразбай Өрә ве бейлекилере чын йүрекден саглык диләп, шейле адамлара хемме тараплайын голдав бермели дийжәк болян!”

Шулары диле гетирмек билен автор, медениет министрлигиниң бу угрда ишлейән екаркы адамлара азда-кәнде еңилликлер бермегини, оlara айлык хак төлемегини, жүда болмаса голтгы бермегини яңзыдыр. Себәби: “Хич дөвүр-де-де биз халк хазыналарының үстүни етирип, оны долы өвренип билмедик. Шонуң үчинем, гелиң индиден бейләк бир әхли гүнәни дөврүң үстүне атып, аркайын отурман, гечени гечди билип, йитирилен затларымызың боланжасыны бир сорап-идәп тапып, оlara эелик этжәк болалың! Чүнки, вагт тапып ил гезип йөрсең, гадымы сенетчиликлердир халк тебипчилигинден говы баш чыкаряң ек-түк адамлара-да, дуршуна мана югрулан хекаятлара-да, хениз хиз вагт эши-дилмедик парасатлы накыллара-да, роваятлара-да, гадымы шахсларың суратларына-да, тарыхы вакалар хакында гүррүң берйән гадымы голязмалара-да, хатда бирнәче вака-лары гөзи билен гөрүп, оңа гатнашан дири шаятлара-да душ

гелмек боляр. Гараз, дөвлет тарапындан сәхел голдав берилсе, бу угрдан ишлежсек адама азда кәнде ыш бар...”

Журналист Жомарт Байлының бу макаласының языланына 23 йылдан говрак вагт гечипдир, эмма шу гүне ченли мирасымызы топлаянлара голтгы берилмеди. Үмүр эсениң эсасы ишиниң дашындан топлан мирасы онларча алымың, гиден бир ылмы топарың этжсек ишинден көп болмаса аз дәл. Алым Ахмет Бекмырада гереk болшы ялы, Үмүриң диңе өзүне йөрүте бир директор, бир орунбасар, бирем алым-секретар хем-де беркидилен йөрүте машын гереkди ахырын. Ол көнежсе букжасыны гәтерип, көвүш барыны тоздуруп, әхли күнжәклерден йыгнан эсбаплары, гураллары, накылдыр-роваятлары, көне сөзлере дүшүндиришлери улы бир ылмы институтының эдип билжсек ишинден агдыкды ахырын. Онуң эден ишлери ики-үч саны докторлык дережә хем етжәкди, эмма кандидатлык дережәсини горанындан соңам оңа онуң гаты кагызыны бермек ислемәдилер, шол сүйренжәңлиге салдылар йөрдүлер. эмма Үмүр кынчылыгың өңүнде дызыны эпен адам дәл. Ол ачлыгы, хорлугы, агыр зәхмеди гәрди, обада агыр тракторлары сүрди, керпич гуюп, ёл газанжыны газанып, өз йити зехини билен окува гирен адам. Кәте бир гүррүңчиликде, башдан гечен вакалар агзаланда, ол өзүниң гечмиши барада дил ярмазды, хич зады гүррүң бермездди. Онуң билен көп йыллар тиркешенлигим себәпли мен бир гүн оңа: “Үмүр акга, башыңдан гечирен вакаларыңы гүррүп бер, ол мениң үчин гызыклы!” дийсем ол: “Ай, халыпа, мен бир эсен дәлиниң оглы, гүррүң берере дережәм ёкдур!” диерди. Халыс гой-масамам ол: “Мениң гечмишими язып вагтыңы йитирениңден өз чепер эсерлериңи яз, ол саңа хас пейдалы ахырын!” диерди. Гараз, ол өзи барада гүррүң беренден еди ядың

гүррүңини беренини говы гөрерди...Бир нәче йыл мундан өң ол ылымда докторлык дережә-ни алмак үчин ылмы ишини язып гутаранлыгыны яңзыдынды. Йөне мениң пикиримче, мирасымызы йыгнамакда битирен әгирт ишлери үчин оңа диңе бир докторлык дәл, профессорлык дережесини берсеңем аз диесим гелйәр. Догры, инди онуң ылмы иши селжерилер өйдемоқоны адам дири вагты кынлык билен эдйәрлер. Өлсең әхли зат гутаряр. Хер затда болса менде улы умыт бар. Белки бир ак йүрек адам тапылып, онун дурмушдакы хақыкы дережесине етирмеги мүмкүн. Белки, шейле адам тапылсын-да! Үмүр дийлен адам кине-китүв дийлен зады билен адам дәл, ол ил оглы, ил оглы болмагына хем галар. Ол хеммелере дең середен адам. Бир айбы, ким болса болсун, кемчилигини йүзүне айдып билйән гөнүмеллиги, йөне ол гөнүмеллик йүрекденди. Онда икилик ёкды.

Үмүр аганың өлүми барада газет-журналларың, радио-телеяйлымларың бири хем ятламады, хат-да онуң патасына, якин сайян достларының көпүси Ашгабатдан гелип билмәдилер.Үмүр ага дүнйә дережесинде таналмага дегиишли болса-да,медени дережәмизиң ябыгорлугы себәпли, "Ай,боля-ла"диен түркмен оваррамчылы-гана уюп,соңкы йылларда оны теле-радио геплешиклеринден четлеш-дирдик.Ныязов дөврүнден галан бу четлешдирме онуң өмрүниң ахырына ченли довам этди.Ол бу барада хич ерде дил ярмады, мениң сорагыма:"Ай,халыпа,мени ил танаяр ахырын" диййәрди. Догры,мен оны ләхеңлериниң арасына гошмак ниетим ёк,йөне, или үчин әгирт улы ишлери битирен бейик адамының патасына гелип билмеселер,нәме дийжегими хем билемок.Оны танаян-у-танамаян халк велин,эдил сувсан сүрүниң сува чозушы ялы,думлы-душдан гелдилер.Оларың сан-

сажагы ёк.Халкы агзыбирлиге, жебислиге,кын пурсатларда чыдамлылыга,пайхаслылыга чагырмакда Үмүр аганың эден херекетлерини улы гахрыманчылыга деңейарин.Мары веляатында нан чырчылыгы дөврүнде элли тонна дәнәни Теҗенден, Сарагтдан гетирип,халкы ачлыкдан чыкарышыны, гуллуқ боржы боюнча ерине етирмели хайсы дөвлет ишгәри эдипдир?Бейле дөвлет ишгәрини тапмарсыңыз.Үмүр агамыз велин,халк билен дөвлет арасында эмеле гелйән бошлугы долдуруп,ики тарапың хем дартгынлылыгыны говшадып гелйәнлериң бириди.Йөне оны билйән ёкды.

Мен онуң билен Түркменистаның әхли күнҗегине ики-үч гезек айланып чыканлыгым себәпли,ол барада түкениксиз гүррүңлери берип билҗек.Баран еримизде Үмүр ага сораг-идег эдип,депдерине язгы эдйәр,маңа хем:"Үмүсүм отурма-да,шу айдылянлардан өзүңе герегиңи язып ал,языжылык ишиңде уланарсың"диййәр.Кәте гулак асып,депдериме кәбир беллик-лери эдйәрдим,эмма көпленч гүнделик гечилйән ёлуң узаклыгы себәпли дөрөйән ядовлык,хасам бетер ярамаз ёлларда машыны ховпсуз сүрмекдәки дартгынлылык мени басмыр-лаярдды. Догры,ёлда ол мени хер хили гүррүңлер билен гүймейәр,иркилҗек болайсам,машыны сакладып,йүзүми совук сува ювдуряр.Ол мени гораглаян ялыды.Диңе мени дәл өзүни хем гораглаярдды.Менем ол йөре дийсе йөрөйәрдим,дур дийсе дуряр-дым. Дуруп,гөзүмиң авусыны алмак үчин азажык иркилемде хем ол гараңкылыкда нәмедир бир затлары беллейәрди.Онуң хүшгәрлиги, өңденгөрүжлиги,халатлылыгы билен мен ики гезек улы ховпдан гутулындым.Биринҗи гезек,Гаррыгаладан Нохура тарап,даг ичиниң чешме сувы акян ховплы ёл-ёдасы билен гайтмалы боланымызда ол:"Ёл эрбетдир.Уграманкак машыңы уссалар серетсин, гыссанма-

лы” дийди.Мен болса хаыккатданам гыссаняр-дым. Асыл, гөрүп отурсак,машының ролуның бир ери ачылыпдыр-да,хачан сыпса сыпаймалы экени.Үмүр ага оны өңүнден аңыпдыр.Бир гезегем,гижге хем болса ёл йөрәп,Ашгабатдан Мара гайтмакчы боланымда Үмүр ага:”Агшамың непинден эртириң шери ягшы”дийип гөвнемеди.Шейле ягдайда, өздиемлигим,азда кәнде бар болан мен-менлигим себәпли гахарланярдым,хат-да “Сени ташлап гидерин”хем диййәрдим. Эмма ол хер хили айловлы гүррүңлер билен рахатландыряды.Шол гезек хем гайтмадыгым говы болупдыр,гайдан болсам Кака билен Артыгың арасындан инен сил сувуна габат гелжсек экеним.

Шулары аңымда айланымда,Үмүр аганың хаыккат-данам халатлы,хатда пирлиге етендигине ынанярын.Бу ерде мен агзыма геленини сарнамаярын.Оңа гөз етирмек үчин Үмүр билен иң болманда ики-үч сапар түркменистана айланып чыкмалы.Ене бир зат!Арамызда көп жәделлериң хат-да терслешиклериң боланлыгына гарамаздан,мениң Үмүр ага болан хорматым,сылагым хич кимиңкиден пес дәлдир.Оны хорматлаянлары,едйән бимөчбер ишине догры баха берйәнлери хорматлаярын,йөне ол барада якымсыз сөзи дилине гетирйәнлери велин сылап дурамок.Муңа бир мысал гетирейин!. Хер йылың апрел айының икинжси аннасында Бадхизде ерлешйән “Дуз ой”дийлен ерде нәхак ганы дөкүлен шехитлериң хатырасына,инди 24 йылдан бәри Үмүр ага билен садака берйәрдик. Оңа гатнашмага ислег билдирйән-лери өз машыным билен Марыдан алып гайдярдым,садака әкидип,ийдирип-ичирип ызына хем гетирйәрдим. Үмүр га хем мыдам янымда боларды.Бир гидишликте шахыр Амандурды Аннадурды билен журналист Сөйүн Гарри икиси маңа

гошулды.Садакадан гайдып,Сарагтда дүшлейән еримиз болан
Какажән моллалара геленимизде,Аннадурды менден өзи
билен Душага гитмеги,бир гижә ятып гайтмагы хайыш
этди.Ёлумызың чатак,Сөйүн Гарриның ишли болмагына
гарамаздан мен онуң хайышынуы канахатландырмакчы
болдум.

-Үмүр ага бу гезек арамызда ёк велин,иши дагы
чыкыпмы?-дийип,гайдып гелйәркәк,Сөйүн Гарри менден
сорады.

-Ол Әрсары баба зыярата гитмели болупдыр-
дийип,мен жогап бердим.

-Үмүриң болмадыгы говы!-дийип,машының өңүнде,
мениң гапдалымда отуран Асмандурды сесленди.

-Хә,нәме үчин?-дийип,мен сорадым.

-Үмүр "КГБ-ниң"ичалысыу.Бизиң хер бир эден гүррү-
ңимизи оlara элтип берер!

-О нәме дийдигиң болды?Муны дигишип айдырмың я
чының билен?

-Мең яланым болмаз.Чынымы айдырын.Үмүри менден
говы танаян дәлсиңиз.Мен онуң халыпасы,халка танаданам
мен!Шонда-да ол ичалылык эдип,гөрән еринде мени яманлап
йөрмүшин!Мен ким?

-Бә,чынымы айдырын дийсене!-дийдим-де,мен бокур-
дага гелен гахарымы сакласам,ёлы ондаң аңры довам эдип
билмедим.Машыны саклап,Амандурдының гошларыны ёлуң

гырасына ташладым-да, онуң отуран гапдалының гапысыны ачып:

-Дүш, машындан!-дийдим.

-Бу нәме этдигиң боля!? Биз яңы Тежәне гелдик ахырын?

-Тежәне гелениң говы! Душага бармагың аңсат болар! Хон-ха, гошларың, хон-ха Душага гидйән улаглар. Мен сени гайдып машынымда гәресим геленок! Чалы дүш!-дийип, гахарлы сеслендим. Сөйүн Гарри мени бирнеме көшешдиржек болды, эмма мен өз диеними тутдум. Амандурды кынлык билен машындан дүшүп:

-Мениң, гүнәм, нәме?-дийди.

-Индикиле агзыңа берк боларсың!-дийип, мен оны Тежәнде ташлап гайтдым. Озал сылаянам болсам, шондан соң мең оны гәресим гелмеди. Сөйүн Гарри кәре "Достуң жаң эдйәрми?" дийип сораяр, менем "Ёк" дийип жогап берйәрин, vessалам!...

Инди мен сизе Үмүр аганың өлүмине себәп болан ваканы гүррүң берейин. Онуң догры-яланлыгына гүвә гечип билжәк дәл, йөне бу танышларымың бириниң берен гүррүңи.

Үмүр аганың бир серхош гоңшусы январ айының аязлыжә гижелериниң биринде, ичи сувлы үзүм жоясына гачып, чыкып билмәнем өлүп галыпдыр. Түркменчиликде бейле ягдайда өлениң патасы хем ил дережесинде болмаяр, адам аз баряр. Үмүр ага болса: "Алла тагала кимиң херекедини ялка-жҗагыны говы билйәр" дийип, еке донлы боланлыгына гара-

маздан геленлере аят-төвүр эдип берйәр.Хич ким онуң ашагына дүшөк,егнине поссун атмаяр,ёгсам,адамлар, галы-берсе-де огуллары бу ягдайы гөрүп дурлар.Белки мунда хем огуллары:"Илиң аладасыны эден адамың ашагына дүшөк, эгнине поссуны ил атар"диендирлер.Ким билйәр.Махласы шол гүн Үмүр ага өйкенини,бөврегини,багрыны совукладып, кеселхана дүшйәр.

Ёгсам, хер гүн ики-үч сапар совук сува дүшйән адамы-ның бедени бейле-бейле совужаклара чыдамалы велин,шол гүн агдыграк совук боландыр-да!Шейдип кеселхана дүшйәр.Ол ере болса өлесиң гелйән,болса,бараймалы.

Үмүр аганың иле эден ягшылы, хич махал ятдан чыкарылмазам велин,иле яманлык эдйәнлериң дережеси хем шол дережеден песеде дәл ялы болуп гөрүнйәр.Йөне,адамының аграмының өленинден соң билинйәнлиги велин, догры экени...

Шу ерде шахыр Гурбанназар эзизиң ики сетирини гетиресим гелйәр.

Адам яшап йөренде, ялан ялы өлжөги,
Йөне вели өленсоң билинйәр оң өлчеги !

Шахыр Бердиназар Худайназарың бир гошгусы бар:

Адамың бир мэтәч зады хош сөздүр,
Хош сөз айдың, депесине тәч болар.
Дириликде айдың, дирикә сылаң,
Ким билип дур, бир йылдан соң гич болар...

Хава, Үмүр акга, сениң өлчегиң, сениң агиртлигиң өңем
билиңярди, индә-хә хасам говы билиңяр. Мен шол
гараш-дыран иң соңкы гүнүң барада көп пикирлендим хем-
де шол дөвүрде дөрән дуйгумы гошга гечирмеги макул
билдим.

Ине, шол гошгы:

*Шол гүн гарашдырдың, гелмедиң, наме,
“Музейиңе делже бир зат тапдыңмы?”
Кәте шейле дийәймәңем барды, сең,
Я-да бир гыссаглы ере “гопдуңмы?”*

*Ил оглы сен, зерур ишиң чыкандыр,
Биләң, алдамаклык ёкдур сериңде.
“Шейле, шейле болды, багышла, уни!”
Дийип, сесленәймәң барды сениң-де.*

*Йөне йүрек гүрс-гүрс эдип эленйәр,
Бирахатлык тапды якындан бәри.
“Говулык бир болаверсин, Аллажәң!”
Дийип бакян, зол-зол сагада сары.*

*Ене бираз гарашайын. Я-да ол,
Алакжәп йөрмүкә, тенмикә халы?
Гайтдым өе, төверегме ялтаклап,
Өңкүси дек бирден чыкайжәк ялы.*

*Я-да отурансың, бикәр, ялтанып,
Бирденем гапыңда кешби гөрүнер.*

*Шо бада чекинип галам аларсың,
Ол диер: "Гыссаглы иш бар, йөр, инер!"*

*Бир гезек алдандым, йөне ол башга,
"Алданмак" экени! Акгам багышла!
Өмүр алдап гезэй, гөрүнсең боляр,
Ёк, гөрүнме, гел-де төрүмде дүшле!*

---.---.---

*Шу ерде мен Үмүр аганың өз эли билен язан тержиме-
халынын-дан бөлеклери гетирмекчи.*

*Мен Үмүр-Бегечмырат эсен, 25.12.1939нжы йылда,
хазирки Мургап этрабындакы 2-нжы Сугты обасында догул-
дым. Акгам эсен Сапардурды оглы батрак-дүе чопаны. Ол
1945-йылда Бейик Ватанчылык уршундан доланып колхозың
сүрүли дүесини бак-ды, мени гапдалындан галдырман. эжем
Агораз Хеким гызы эли-дили эзбер адамды. Оның Марал,
Жерен, Алламырат, Энегүлдир Огулгерек дагымыза берен
тәсин тербиесини деңешдирере зат тапамок. Өзүм-ә ахли
билйән гойян мирасы маглуматларымың гөнезлиги гудраты
үчин эжем жана миннетдар.*

*Какам-акгам болса:" Гыз-огланы кырк ерден гыс, бири
гырнак, бири гул чыкар" йөрелгесине тен берип, мени бичак
берк тутды.*

*Дүелери гайтарамда я-да эшеги өрклемеге сәхел сәвлик
сындырайсам, йылгын таягы тә семевара салаймалы болян-
ча сайгыларды. Бир гезек болса "Сарыханың оры" дийилйән
ерде көшеклери эмишдиреним үчин, ол мени Гарахмет ябы-
ның дүйби дашлы, буз ялы сувуна-да ташлажак болды,*

гулагымдан тутуп аркасына алышына. Йөне саг болсун, Нуржәхан гелнәжем дадыма етишәйди.

Дүе бакып йөршүме “Бирлешик”колхозындакы 9-нҗи орта мекдеби тамамладым. Соңра Байрамалыдакы механизасия хүнерлери мекдебинде окадым,трактор сүрдүм. 1966-йылда Ашгабатдакы Түркмен дөвлет университе-
тиниң дил ве эдебият бөлүмине гайыбана гирип, 1972 йылда окувы тапавутланан диплом билен гутардым. 1973 йылда “Түнорта Түркменистанда 19-нҗи асырың орталарында болуп гечен вакаларың эдебиятда шөхлелендирилиши”ат билен кандидатлык диссертасияны ,диш-дырнак болуп материаллары йыгнайшыма,1995-йылда ишими долы горадым. Хәзирем шол иши довам этдиришиме, Дашогуз, Лебап, Ахал, Мары ялы ерлерден, халк дөредижчилигидир гадымы гечмишимизе дахыллы дүрли маглуматлары жем-
леп йөршүме ишиң жемленҗи бөлүмини язмагың аладасы билен дем алярын..

Язгыларың шу ерине етенимде, мен Үмүр аганың обадашы, мылайымдан бир говы, юмшак адам, Ашыр хажы Салых оглуна габат гелип,Үмүр ага барада ятлама язып бермегини хайыш этдим.Ол:

-Вах,даг ялы белент адам барада айдылмалы затлар кән велин,хәзирликче мен гысгача шулары айдып берейин-
дийип, гүррүңе, башлады.

Автордан: Язгыларың гараламасыны тайярлап, Үмүр ага барада ятлама язмага ислег билдирен адамларың

язгыларыны хем йыгнап, тертиплеширмек ве компютере гечирмек үчин маңа ики-үч ай гереке болды. Йөне, язгы этмек, оны китап гөрнүше гетирдигиң дәлди. Китап эди бержек адамлар тапыларды, йөне оңа сериште герекеди. Мен бу барада Үмүр аганың оглы Баймырада айданымда ол “язгылары чыкартмак үчин хемайтчылары тапмагы” маслахат берди. Соң бир гүнем ол: “Мен көп адамлар билен маслахатлашдым велин, олар “Ким Үмүр эсен барада китап чыкаржак болян болса, серидесинем онуң өзи тапар дийдилер” дийип, жаң этди. Баймырада хем дүшүнсе болярды. Ол, белки: “Машгаласы үчин жиннек ялы иш этмедик, бар аладасы или болан адам барадакы язылан китабың чыкдажысынам гой, ил өз үстүне алсын” диййәндир.

Гараз, шондан соң, голдав гөзләп айланып йөркәм, шахыр Алланазар Режебе габат гелдим. Ол Үмүр ага барадакы ятлама язгыларың китап болуп чыкмагына өзүниң хөвес билен ярдам бержекдигини яңытды.

Пурсатдан пейдаланып, элиңиздәки Үмүр эсен барадакы китабың китап болуп яйрамагы үчин серишдесини, ыхласыны, зәхмедини гайгырмадык шахыр достум, мылакатлы ёлдашым Алланазар Режеп оглуна, Үмүр аганың якын досты ве обадашы Ашыр хажы Салых оглуна Сизиң адыңыздан ве өз адымдан чуңнур миннетдарлыгымы билдирйәрин. Гой, оларың яшы узак, галамлары йити болсун!

Таңрыялкасын, Алланазар дост! Таңрыялкасын, Ашыр хажы гардаш!

Языжы Аманмухаммет Непес.



*Гезмек өмүрдөн дийлени чын экени.
Душакда – Нургелди егенлерде мыхманчылыкда.
Чепден сага: Үмүр Эсен, Сейитли Сөйүн,
Байрамдурды
Аннагелди.*



Хажы Абдылла зыяратханасында. Чепден сага:

Берди Төре Сарагтлы мугаллым, Сейтли Сөйүн,

Гоңурлы дессанчы Гурбаналы ага, Сөйүн Анналы,

Үмүр Эсен.